

# காலைக்கதிர்

Kalaikkathir

Facial, Straightening, Bleaching,  
Face Massaging, Threading.

**வெலா சலூன்**

Wella Hair Dressing  
Ladies & Gents

இல.8, நவீன சந்தை,  
கல்வியங்காடு, யாழ்ப்பாணம்.

தொலைபேசி: 077 658 4453,  
021 205 4116

வியல் 01 வள்ளுவர் ஆண்டு 2048 தை 24, திங்கட்கிழமை 06.02.2017 கதிர் 93

## போர்க்குற்ற விசாரணையை நடத்தக்கூடாது என்பதில் தென்னிலங்கைத் தரப்புக்கள் உறுதியாக உள்ளன



### காரைநகரில் வடக்கு முதலமைச்சர் தெரிவிப்பு

**- எஸ்.நீதர்சன் -**  
இலங்கையில் எந்த அரசாங்கம் ஆட்சிக்கு வந்தாலும் அவர்கள் போர்க்குற்ற விசாரணையை நடத்தமாட்டார்கள். அப்படி ஒரு விசாரணையை நடத்தக்கூடாது என்பதில் பெரும்பான்மை இனத்தரப்பு உறுதியாக இருக்கின்றது என்று வடக்கு மாகாண முதலமைச்சர் சி. வி. விக்கினைஸ்வரன் தெரிவித்தார்.

போர்க்குற்றங்களை வட மாகாண சபை விசாரிப்பதற்கு முடியுமா என்பது தொடர்பில் ஆராயவேண்டும் என நான் கூறியதற்கே பெரும்பான்மையின அரசியல் தலைவர்கள் மனப்பதற்றத்தில் உள்ளார்கள். அதனாலேயே என் மீது அவர்களின் விமர்சனங்கள் உள்ளன எனவும் அவர் கூறியுள்ளார்.

கடந்த ஜனவரி மாதம் 30 ஆம் திகதி மன்னார் - வடக்கண்டல்படுகொலையின் 32 ஆம் ஆண்டு நினைவு நாளில் கலந்து கொண்ட வடக்கு முதலமைச்சர் சி. வி. விக்கினைஸ்வரன் போர்க்குற்றங்களை

### கேப்பாபிலவு, புதுக்குடியிருப்பு மக்கள் நேற்றும் போராட்டம்

6 நாள் களாகியும் தீர்வு இல்லை



கொழும்பு, பெப்.06  
படையினர் வசமுள்ள தமது காணிகளை விடுவிக்குமாறு கோரி முல்லைத்தீவு கேப்பாபிலவு பிரிவுக்குட்பட்ட பிலக்குடியிருப்பு கிராம மக்கள் இரவு - பகலாக முன்னெடுத்துவரும் போராட்டம் நேற்று ஆறாவது நாளாகவும் தொடர்ந்தது.

நேற்றையதினம் அங்கு சென்ற வடக்கு மாகாண

### மக்களின் காணிகளாயின் வெளியேறுவதற்குத் தயார்!

விமானப் படை அறிவிப்பு

முல்லைத்தீவு, பெப்.06  
முல்லைத்தீவு கேப்பாபிலவில் தாங்கள் இருப்பது பொது மக்களின் காணிகள் என்பது உறுதி செய்யப்பட்டால் அந்தக் காணிகளில் இருந்து வெளியேறுவதற்குத் தயார் தயாராக உள்ளனர்

என விமானப் படையினர் தெரிவித்துள்ளனர்.

முல்லைத்தீவு கேப்பாபிலவில் விமானப் படைத்தளம் அமைந்துள்ள தங்கனாடு காணிகளை விடுவிக்குமாறு கோரி பொது மக்கள் கடந்த ஆறு நாள்

### நீதி அமைச்சர் கருணாநாயக்க நேற்று மடுவுக்கு திடீர் விஜயம்



மன்னார், பெப்.6  
நீதி அமைச்சர் ரவி கருணாநாயக்க நேற்று திடீர் விஜயம் ஒன்றை மேற்கொண்டு மன்னார் மடுவா திருத்தலத்துக்குச் சென்றுள்ளார்.

அவர் விசேட வானூர்தி மூலம் நேற்று மாலை 3 மணியளவில் மடு மாதா திருத்தலத்தைச் சென்றடைந்தார் என்றும் தனது குடும்பத்துடன் மடு மாதா வைத்

## தமிழகத்தின் முதல்வராக சசிகலா

**ஓ.பன்னீர்ச்செல்வம் நேற்று இராஜினாமா**  
சென்னை, பெப்.06

அ.தி.மு.க. சட்டமன்றக்குழுத்தலைவராக சசிகலா நடராஜன் தெரிவு செய்யப்பட்டுள்ளார். அதனைத் தொடர்ந்து தமிழக முதலமைச்சராக இருந்த ஓ.பன்னீர்ச்செல்வம் தமது பதவியை இராஜினாமா செய்துள்ளார். புதிய முதலமைச்சராக சசிகலா நடராஜன் விரைவில் பதவி ஏற்கவுள்ளார்.



சென்னை ராயப்பேட்டையில் உள்ள அ.தி.மு.க. தலைமை அலுவலகத்தில் நேற்று நடைபெற்ற அக்கட்சியின் சட்டமன்ற உறுப்பினர்களின் கூட்டத்திலேயே சசிகலா நடராஜன் சட்டமன்றக் குழுத்தலைவராகத் தெரிவானார்.

ஜெயலலிதாவுக்கு பின்னர் அனைத்து இந்திய அண்ணா திராவிட முன்னேற்றக் கழகத்தின் பொதுச் செயலாளராகவும் தமிழக

**போதைப்பொருள் வர்த்தகர் நேற்று கொழும்பில் கொலை**  
கொழும்பு, பெப்.06  
கொழும்பு - வனாத்தமுல்லை பிரதேசத்தில் பிரபல போதைப் பொருள் வர்த்தகரான சாமர சந்தருவன் எனப்படும் குடெரொஷான் (வயது-30) என்பவர் கொலை செய்யப்பட்டுள்ளார்.

வனாத்தமுல்லை பிரதேசத்தில் உள்ள மைதானம் ஒன்றிற்கு அருகில் நேற்று



தோழன் தோள் குருப்பான்... ஆனால், தோழியா இருந்து உவ எல்லாத்தையும் எடுத்திட்டா பாத்தியளே...

### போர்க்குற்ற விசாரணைக்கு கூட்டமைப்பு வலியுறுத்தல்

ஐ.நா. தீர்மானத்தை நினைவுபடுத்தி நாரர் சுமந்திரன்  
கொழும்பு, பெப்.06  
ஐ.நா. தீர்மானத்தில் சொல்லப்பட்ட போர்க்குற்ற விசாரணையை இலங்கை அரசு உடன் நடைமுறைப்படுத்த வேண்டும் என தமிழ்த் தேசியக் கூட்டமைப்பு வலியுறுத்தியுள்ளது.

போர்க்குற்ற விசாரணை பற்றிய தமிழ்த் தேசியக் கூட்டமைப்பின் நிலைப்பாடு தொடர்பில் தமிழ்த்

### ஊடகவியலாளர்களின் படுகொலைக்கு நீதி கோரி மட்டக்களப்பில் போராட்டம்



மட்டக்களப்பு, பெப்.06  
படுகொலை செய்யப்பட்ட ஊடகவியலாளர் எஸ். சுகிர்தராஜனின் 11 ஆவது நினைவு தினமான நேற்று ஊடகவியலாளர்களின்

படுகொலைக்கு நீதியான விசாரணை நடத்தப்பட வேண்டும் என வலியுறுத்தி மட்டக்களப்பில் கவனவீர்ப்புப் போராட்டம் ஒன்று

### கீரிமலையில் காணாமற்போன சிறுவன் நீர்த் தொட்டியில் நேற்று சடலமாக மீட்பு

வலி.வடக்கு பெப்.06  
வலி.வடக்கில், கீரிமலைப் பகுதியில் காணாமற்போன சிறுவன் ஒருவன் நீர்த் தொட்டியில் சடலமாகக் கண்டுபிடிக்கப்பட்டார்.

அதே இடத்தைச் சேர்ந்த கஜேந்திரகுமார் கஜீபன் (வயது 10) என்ற சிறுவனே சடலமாக மீட்கப்பட்டார்.

மேற்படி சிறுவன் நேற்று

# வெள்ளையர்கள் துரோகிகளாக்கிய இலங்கையர்கள் தேசப்பற்றாளர்கள்

மாரச் முதலாம் திகதி தலதா மாளிகையில் பிரகடனம்

கொழும்பு, பெப்.06 வெள்ளையர் ஆட்சியை எதிர்த்து விடுதலைப்போராட்டம் நடாத்திய தேசிய வீரர்களான கெப்பட்டிப்பொல் உட்பட 19 வீரர்களுக்கு ஆங்கிலேயர் சூட்டிய தேசத்துரோகிகள் என்ற பட்டத்தை இல்லாமற் செய்து அவர்களைத் தேசப்பற்றாளர்கள் என கௌரவிக்கும் வைபவம் எதிர்வரும் மாரச் மாதம் முதலாம் திகதி கண்டி தலதா மாளிகை வளாகத்தில் இடம்பெறவுள்ளது.

இந்த நிகழ்வு ஜனாதிபதி மைத்திரிபாலசிறிசேன தலைமையில் நடைபெறும். இதற்கு மேற்படி வீரர்களின் உறவினர்கள் அழைக்கப்பட்டுள்ளனர் என உட்கத்துறை அமைச்சர் ஜயந்த கருணாதிலக தெரிவித்தார். மேலும் 800 தொடக்கம் 900 பேர் வரையானோர் இவ்வாறு தேசத்துரோகிகள் எனப்பட்டும் சூட்டப்பட்டிருக்கின்றனர். அவர்களும் எதிர்வரும் மாரச் 1ஆம் திகதி வர்த்தமானி அறிவித்தல்

மூலம் தேசப்பற்றாளர்கள் எனக் கௌரவிக்கப்படுவார் எனவும் உட்கத்துறை அமைச்சர் கூறினார். கண்டி மாவட்ட செயலகக் கேட் போர் கூடத்தில் நேற்று இடம்பெற்ற அதிகாரிகளுடனான சந்திப்பையடுத்து உட்கவியலாளர்களுக்கு விளக்கமளிக்கும் போது அமைச்சர் மேற்கண்டவாறு இதனைத் தெரிவித்தார். அவர் அங்கு இதுபற்றி மேலும் கருத்து தெரிவித்ததாவது. கடந்த வாரம் நாட்டுக்காகப் போராடிய வீரர்கெப்பட்டிப்பொல் உட்பட 19 வீரர்களுக்கு தேசத்துரோகமிழைத்தவர்கள் என்ற பட்டத்தை இல்லாமற் செய்து தேசப்பற்றாளர்கள் என வர்த்தமானியில் அறிவித்தல் விடுக்கப்பட்டுள்ளது.

இதற்காக கொழும்பில் விழா ஏற்பாடு செய்தோம். அந்த வேளை அவர்கள் சிங்கள இனத்தவர்கள் ஆகையால், ஏனைய இனங்களைச் சேர்ந்த பலரும் இவ்வாறு தேசத்துரோகிகள் பட்டியலில் இருக்கின்றனர் எனவும் அதனால், அவர்களையும் இணைத்துச் செய்வது பொருத்தமானதாக அமையும் என பலர் சுட்டிக்காட்டினர்.

இதுபற்றி ஜனாதிபதி விசேட கவனம் செலுத்தினார். ஏனையோரினது துரோகப்பட்டத்தையும் நீக்கி வர்த்தமானியில் அறிவித்தலை விடுப்பதற்கு நடவடிக்கைகள் மேற்கொள்ளப்பட்டுள்ளன. நீதி அமைச்சின் உட்கருவடிக்கைகளை மேற்கொண்டு வருகின்றோம்.

அவர்களுடைய குடும்பத்தினரின் பங்கேற்புடன் மாரச் மாதம் முதலாம் திகதி இந்த வர்த்தமானி அறிவித்தலை கண்டியில் வைத்து கையொப்பமிடுவதற்கு ஜனாதிபதி தீர்மானித்துள்ளார். விசேடமாக முதன் முதலாக ஜனாதிபதியின் ஆலோசனையின் படி தலதா மாளிகையிலே இந்த உற்சவத்தை எடுப்பதன் காரணமாக அஸ்கிரிய பீடத்தின் நாயக்க தேரர் மற்றும் மல்வத்த பீடத்தின் நாயக்க தேரர் ஆகியவர்களின் முன்னிலையில் அவர்களுடைய ஆலோசனைகள் ஆசீர்வாதத்துடன் மேற்கொள்வதற்கு விசேட அனுமதியைப் பெற்றுள்ளோம். - என்றார். (ம)

## நல்லூரில் உள்ள ஒரு பாடசாலையில் 2017 திரம் ஒன்றில் இரு மாணவர்கள்

கல்வித் திணைக்களத்தின் மீது குற்றச்சாட்டு

யாழ்ப்பாணம், பெப்.06 யாழ்ப்பாணம் நல்லூர் கந்தசுவாமி ஆலயத்திற்கு அண்மையில் உள்ள பாடசாலையொன்றில் 2017 ஆம் ஆண்டுக்கு திரம் ஒன்றில் இரண்டு மாணவர்கள் மட்டுமே அனுமதிப்பெற்றிருக்கின்றனர். அவர்களுக்கும் பாடசாலைச் சமூகப்பெருமளவு நிதியுதவி, மற்றும் இதர உதவிகள் செய்தே அனுமதி வழங்கியுள்ளது. வடமாகாணக் கல்வித் திணைக்களத்தின் முறையற்ற செயற்பாட்டினாலேயே இந்த நிலை தோன்றியுள்ளது என இலங்கைத் தமிழர் ஆசிரியர் சங்கம் குற்றம் சுமத்தியுள்ளது. மாணவர்களுக்கு சமய நன் நெறிகளைப் புகட்டுவதன் நோக்குடன், ஆண் பிள்ளைகளும் பெண்பிள்ளைகளும் கற்புதற்கு ஏற்றவகையில் உருவாக்கப்பட்ட அந்தப் பாடசாலையில் இந்த நிலை தோன்றியுள்ளமை கவலை தரும் விடயமாக உள்ளது எனவும் மேற்படி சங்கம் சுட்டிக்காட்டியுள்ளது.

அதேவேளை, நல்லூர்க்கோட்டங்களில் மாணவர் தொகை கூடிய பாடசாலைகளில்

2017ஆம் ஆண்டு ஒவ்வொரு வகுப்புகளிலும் 5 அல்லது 6 பிரிவுகளுக்கு மேலதிகமாக இன்னும் ஒவ்வொரு பிரிவுகளை அதிகரிப்பதற்கு கல்வித் திணைக்களம் அனுமதி வழங்கியுள்ளது.

அத்தகைய பாடசாலைகளில் ஒவ்வொரு வகுப்புகளிலும் சுமார் 150 மாணவர்கள் கற்கும் நிலையில் ஒவ்வொரு வகுப்பிலும் இன்னும் 35, 40 மாணவர்களை இணைத்துக் கொள்வதற்கு அனுமதி வழங்கியுள்ளமை யானது யாழ்ப்பாணம், நல்லூர் கல்விக்கோட்டங்களில் உள்ள பெருமளவான பாடசாலைகளை மூடுவதற்கான முயற்சியானது என மேற்படி சங்கம் கேள்வி எழுப்பியுள்ளது.

இந்த விடயம் தொடர்பில் யாழ்ப்பாணம், நல்லூர் மற்றும் மாகாண முதலமைச்சர் மற்றும் உறுப்பினர்களும் சமயப் பெரியார்களும் இணைந்து இதற்குத் தீர்வைக் காணவேண்டும் என்றும் இலங்கைத் தமிழ் ஆசிரியர் சங்கம் கேட்டுக்கொண்டுள்ளது. (ம)

## மஹிந்த ராஜபக்ஷவின் பிரஜாவுரிமையை நீக்க அரசு நடவடிக்கை எடுக்கவில்லை

சுகாதார அமைச்சர் ராஜித சேனாரத்ன தெரிவிப்பு

கொழும்பு, பெப்.06 முன்னாள் ஜனாதிபதி மஹிந்த ராஜபக்ஷவின் பிரஜாவுரிமையை நீக்குவதற்கு அரசாங்கம் எந்தவொரு நடவடிக்கையையும் எடுக்கவில்லை என சுகாதார அமைச்சரும் அமைச்சரவைப் பேச்சாளருமான ராஜித சேனாரத்ன தெரிவித்துள்ளார்.

அரசாங்கம் அவ்வாறான தொரு நடவடிக்கை எடுத்துள்ளதாகப் பொய்யான பிரசாரம் செய்யப்பட்டு வருகின்றது எனவும் அமைச்சர் மேலும் கூறியுள்ளார்.

நீதிமன்றம் சுயாதீனமாகச் செயற்பட்டு வருகின்றது. அதற்கு அழுத்தம் கொடுப்பதற்கு அரசாங்கத்துக்கு எந்தவொரு தேவையும் இல்லை எனவும் அமைச்சர் சுட்டிக்காட்டியுள்ளார்.

பாரிய உழல் மோசடி தொடர்பிலான விசாரணைகள் தாமதித்து வருவது தொடர்பில் பிரச்சினை உள்ளது. விசேடமாக

முன்னாள் பாதுகாப்புச் செயலாளர் கோட்டாபய ராஜபக்ஷ தொடர்பில் முன்வைக்கப்பட்டுள்ள மிக் விமானம் கொள்வனவு, ரூபாய் வங்கி வைப்புக்கள், ரக்பி விசேடமாக வீரர்களால் உட்பட பாரிய உழல் மோசடி தொடர்பில் விசாரணைகள் நடத்தப்பட வேண்டும்.


சிறு பிரச்சினைகளைப் பற்றி மட்டும் விசாரணைகளை அரசாங்கம் முன்னொடுத்து வருவதாகக் குற்றச்சாட்டு முன்வைக்கப்படுகின்றது. இந்தக் குற்றச்சாட்டிலிருந்து நல்லாட்சி அரசாங்கத்தைப் பாதுகாக்கும் பொறுப்பு எம்மிடமுள்ளது.

சில அதிகாரிகள் முறையாகச் செயற்படாமல் இருக்கின்றனர். அவர்களுக்கு எதிராக சட்ட நடவடிக்கை எடுக்க எம்மால் முடியாதுள்ளது. எது எவ்வாறு இருப்பினும், விசாரணை விசாரணைகள் ஆரம்பிக்கப்பட வேண்டும். - என அவர் தெரிவித்தார். (ம)

## பெண்களைப் பாதிக்கும் தகவல்களை முகப்புத்தகத்தில் பதிவேற்றாதீர்கள்

பொதுமக்கள் உரிமைகளைப் பாதுகாக்கும் அமைப்பு கோரிக்கை

கொழும்பு பெப்.06 நாட்டில் உள்ள முகப்புத்தகம் பயன்படுத்துபவர்கள் குழந்தைகள் மற்றும் பெண்களின் வாழ்க்கையைப் பாதிக்காத வகையில் தகவல்களைப் பதிவேற்றம் செய்யுங்கள் என பொதுமக்கள் உரிமைகளைப் பாதுகாக்கும் அமைப்பு வேண்டுகோள் விடுத்துள்ளது.



மேலும், சமுதாய சீர்கேடுகள் ஏற்படாத வகையில் மக்கள் அனைவரும் ஒன்றிணைந்து செயற்பட வேண்டும். அதற்கு முகப்புத்தகத்தைப் பயன்படுத்துபவர்கள் ஒத்துழைக்க வேண்டும். எனவும் அந்த அமைப்பு தெரிவித்துள்ளது. அத்துடன், சமூக வலைத் தளங்களின் பாவனை தொடர்பில் சட்டங்களைக் கொண்டு வருவதற்குப் புதிதாக பெண்கள் மற்றும் குழந்தைகள் தொடர்பாக தகவல்களைப் பதிவேற்றுவதில் அக்கறை செலுத்துவதை மேற்கொள்ள முடியும் எனவும் அந்த அமைப்பு கூறியுள்ளது. (ம)

## பொது அமைப்புக்களும் இளைஞர்களும் மக்கள் பணியாற்ற முன்வரவேண்டும்

ஈ.பி.டி.பி. கட்சியின் நிர்வாகச் செயலாளர் குகேந்திரன் கோரிக்கை



வேலணை, பெப்.06 ஒவ்வொரு பிரதேசத்திலும் உள்ள பொது அமைப்புகளும் இளைஞர்களும் தற்போதைய அரசியல் சூழ்நிலைகளுக்கு ஏற்றவாறு ஒன்றுபட்டு சமூகப்பற்றுடன் மக்கள் பணியாற்ற முன்வரவேண்டும் என ஈழமக்கள் ஜனநாயகக் கட்சியின் யாழ்ப்பாணம் நிர்வாகச் செயலாளரும் முன்னாள் நாடாளுமன்ற உறுப்பினருமான கா.வே. குகேந்திரன் தெரிவித்துள்ளார்.

மக்களின் பிரச்சினைகளைக் கேட்டறிந்த குகேந்திரன், மக்களின் பிரச்சினைகளைக் கட்சியின் செயலாளரும் நாடாளுமன்ற உறுப்பினருமான கா.வே. குகேந்திரன் தெரிவித்துள்ளார். மண்டலத் தீவிரப் பகுதியில் நேற்று முன்தினம் இடம்பெற்ற மக்கள் குறைகேள் நிகழ்வில் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

இந்தச் சந்திப்பில் கலந்து

கொண்ட மக்கள் தாம் எதிர்கொண்டுவரும் வாழ்வாதாரப் பிரச்சினைகள், தொழில்வாய்ப்பின்மை, குடிதண்ணீர் பிரச்சினை மற்றும் பல பிரச்சினைகளைச் சுட்டிக்காட்டினர்.

மக்களின் பிரச்சினைகளைக் கேட்டறிந்த குகேந்திரன், மக்களின் பிரச்சினைகளைக் கட்சியின் செயலாளரும் நாடாளுமன்ற உறுப்பினருமான கா.வே. குகேந்திரன் தெரிவித்துள்ளார்.

இச்சந்திப்பில் கட்சியின் தேசிய அமைப்பாளர் பசுபதி சீவ ரத்தினம், சர்வேச முகேசியஸ்தர் விந்தன், மற்றும் பலர் கலந்து கொண்டனர். (ம)

## மத்திய வங்கி முன்னாள் ஆளுநரை நீண்ட காலம் சிறையில் அடைபுங்கள் 'ஊழலுக்கு எதிரான குரல்' அமைப்பு கோரிக்கை

இலங்கை மத்திய வங்கியின் முன்னாள் ஆளுநர் அர்ஜுன மகேந்திரன், மத்திய வங்கி நிதி களைத்தனது விசாரணைத் தேவைகளுக்காக செலவு செய்துள்ளார் என ஊழலுக்கு எதிரான குரலின் அமைப்பாளர் வசந்த சமரசிங்க குற்றம் சுமத்தியுள்ளார்.

அதனால் அவரை நீண்ட காலம் சிறையில் அடைக்க வேண்டும் என்றும் வசந்த சமரசிங்க கூறியுள்ளார். அவர் 21 மாதங்களில் 163 நிகழ்வுகளுக்காக 66 மில்லியன் ரூபா நிதியை முறைகேடாகப் பயன்படுத்தினார் என வசந்த சமரசிங்க நேற்றுத் தெரிவித்தார்.

அர்ஜுன் மகேந்திரன் பதவி வகித்த காலத்தில் அவரது வெளி

நாட்டுப் பயணங்கள் மற்றும் அவரது செலவீனங்கள் குறித்து மத்திய வங்கிக் கணக்காய்வு அறிக்கை தகவல் வெளியிடப்பட்டுள்ளது.

ஒருமுறை வினையாட்டு வீரர்கள் அணியும் மோலாடை அணி அதற்கு அவர் 2 இலட்சம் செலவு செய்துள்ளார். ஒரு நிகழ்வின் போது அவர் ஒரே நாளில் இரண்டு தனித்தனி விடுதிகள் இலட்சக்கணக்கான செலவு செய்துள்ளார் என்று வசந்த சமரசிங்க கூறியுள்ளார்.

மேலும், அர்ஜுன் மகேந்திரன், பிரதமரின் நண்பர் என்றும் பிரதமருக்கு கீழ் அவர் வேலை செய்துள்ளார் என்றும் வசந்த சமரசிங்க கூறியுள்ளார்.

சிங்க தெரிவித்தார். பொலிஸ் விசேட பிரிவின் முன்னாள் தலைமை அதிகாரி, 1 லட்சத்து 40 ஆயிரம் ரூபாவை முறைகேடாகப் பயன்படுத்தினார் என்ற குற்றச்சாட்டு காரணமாக சிறையில் அடைக்கப்பட்டார்.

அதனால் முன்னாள் மத்திய வங்கி ஆளுநரும் நீண்ட காலம் சிறையில் அடைக்கப்பட்ட வேண்டும். - என்றார்.

இதேவேளை, அர்ஜுன் மகேந்திரனுக்கு எதிராக நிதி மோசடி விசாரணைப் பிரிவில் முறைப்பாடு பதிவு செய்யப்பட்டுள்ளது எனவும் ஊழலுக்கு எதிரான குரலின் அமைப்பாளர் வசந்த சமரசிங்க கூறியுள்ளார். (ம)

# சுமந்திரன் கொலை முயற்சி தொடர்பான விசாரணைக்கு நோர்வே உதவத் தயார்

கொழும்பு, பெப்.06  
தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் கொலை முயற்சி குறித்த விசாரணைகளுக்கு உதவத் தயார் என்று நோர்வே அரசு அறிவித்துள்ளது. இலங்கைக்கான நோர்வே தூதரகம் இது பற்றிய தகவல்களை வெளியிட்டுள்ளது.

தமிழ் புலம்பெயர் சக்திகள் சுமந்திரனைக் கொலை செய்ய முயற்சித்துள்ளன என்று வெளியான தகவல்கள் தொடர்பில் நோர்வேத் தூதரகம் இவ்வாறு கருத்து வெளியிட்டுள்ளது. நோர்வேயை மையமாகக் கொண்டு இயங்கி வரும் புலம்பெயர் தமிழ் தரப்பே சுமந்திரனை படுகொலை செய்ய முயற்சித்தனர் என்று அமைச்சர்

சம்பிக்க ரணவக்க அண்மையில் கூறியிருந்தார். இந்தநிலையில் உத்தியோகபூர்வ அடிப்படையில் கோரிக்கை விடுக்கப்பட்டால் சுமந்திரன் கொலை முயற்சி குறித்த விசாரணைகளுக்கு ஏற்றுக் கொள்ளப்பட்ட நடைமுறைகளின் அடிப்படையில் உதவத் தயார் என்று தூதரகம் தெரிவித்துள்ளது.

இந்தவிடயம் குறித்து ஊடகங்களில் செய்தி வெளியிடப்பட்ட போதிலும் இதுவரையில் உத்தியோகபூர்வமாக எவ்வித கோரிக்கையையும் முன்வைக்கவில்லை என்று தெரிவித்துள்ளது. எனினும் பொலிஸார் இதுகுறித்து கோரிக்கை விடுத்தால் உதவத் தயார் என்று தூதரகம் மேலும் தெரிவித்துள்ளது. (எ)

## அடக்குமுறையை நோக்கி நகர்கிறது நல்லாட்சி அரசு

மக்களுக்கு ஏமாற்றம் என்கிறார் பேராசிரியர் சுமணசிறி

கொழும்பு, பெப்.06  
நல்லாட்சி மற்றும் ஜனநாயகம் தொடர்பில் வாக்களித்து பதவிக்கு வந்த அரசு, அடக்குமுறையை நோக்கிச் செல்லத் தொடங்கியுள்ளது.

இவ்வாறு பேராதனை பல்கலைக்கழக அரசியல் விஞ்ஞான பேராசிரியர் சுமணசிறி லியனகே விமர்சித்துள்ளார்.

இது குறித்து வார இறுதி செய்திப் பத்திரிகை ஒன்றுக்கு அவர் அளித்துள்ள நேர்காணலில் தெரிவிக்கப்பட்டுள்ளவை வருமாறு:-

இந்த அரசு பொது மக்களைக் கவரும் வகையிலான கவர்ச்சி கரமான வாக்குறுதிகளை அள்ளி வீசி பதவிக்கு வந்தது.

வரிச் சுமையால் பாதிக்கப்பட்ட மக்களுக்கு நிவாரணம் வழங்கி சமச்சீரான பொருளாதாரக் கொள்கை

யொன்றை அறிமுகப்படுத்தல், எதிர்க்கருத்துக்களை அடக்குமுறை மூலம் கட்டுப்படுத்துவதற்குப் பதில் ஜனநாயகத்தை வலுப்படுத்தல், ஊழல் மற்றும் மோசடிகள் அற்ற நிர்வாகம் என்பன அவற்றில் முக்கியமானவையாகும். அத்துடன் கடந்த ஆட்சியில் தமிழ், முஸ்லிம் சிறுபான்மை மக்கள் கொண்டிருந்த அதிருப்தியும் இந்த அரசைப் பதவிக்குக் கொண்டு வர பெருமளவில் உதவியது.

ஆனாலும் மேற்குறித்த எந்தவொரு விடயத்திலும் இந்த அரசு முன்னைய அரசை விட மாறுபட்டிருப்பதாகவோ, மேம்பட்ட நிலையை அடைந்துள்ளதாகவோ கூற முடியாது. அதற்குப் பதில் முன்னைய அரசின் செயற்பாடுகள் முன்னரை விடவும் கூடுதலாக தற்போது நடைபெற்று வருகின்றன.

அத்துடன் அரசுக்கு எதிராக கருத்துக்களை வெளியிடுவோர் மற்றும் கோரிக்கைகளை முன்வைத்து போராட்டங்களில் ஈடுபடுவோரை பொலிஸாரைக் கொண்டு அடக்கி வைப்பதில் அரசு தீவிர ஆர்வம் காட்டுகின்றது.

இந்த அரசின் நண்பனாகச் செயற்படும் ஐக்கிய நாடுகள் மனித உரிமை ஆணையமே இது தொடர்பில் அரசுக்கு கண்டனம் தெரிவித்துள்ளது.

இவ்வாறான நிலையில் தொடர்ந்தும் அரசு ஜனநாயகத்துக்குப் பதில் அடக்குமுறை நோக்கி பயணித்துக் கொண்டிருப்பதாகவே தோன்றுகின்றது.

இது நல்லாட்சி மற்றும் ஜனநாயகத்தை எதிர்பார்த்த மக்களுக்குப் பெரும் ஏமாற்றமாக அமையப் போகின்றது. - என்றார். (ஐ)

## அரசியலில் பிரவேசிக்கவுள்ளார் ரவிராஜின் மகள்!

படுகொலை செய்யப்பட்ட நாடாளுமன்ற உறுப்பினர் நடராஜா ரவிராஜின் மகள் பிரவீனா ரவிராஜ் அரசியலில் நுழையவுள்ளார் என்று ஆங்கில ஊடகம் ஒன்று செய்தி வெளியிட்டுள்ளது.

தமிழ்த் தேசியக் கூட்டமைப்பின் அதிகாரபூர்வ அழைப்பை ஏற்று அவர் அரசியலில் இறங்குவதற்கு முடிவு செய்துள்ளார் என்று அந்தச் செய்தியில் கூறப்பட்டுள்ளது.

விரைவில் அவர், தமிழ்த் தேசியக் கூட்டமைப்பின் உறுப்புரிமையைப் பெற்றுக் கொள்ளவுள்ளார். அவருக்கு இளைஞர் விவகாரங்களுடன் தொடர்புடைய பொறுப்பு ஒன்று ஒப்படைக்கப்படவுள்ளது

என்று கூட்டமைப்பு வட்டாரங்கள் தெரிவித்துள்ளன. அடுத்த நாடாளுமன்றத் தேர்தலில் பிரவீனா ரவிராஜ், தமிழ்த் தேசியக் கூட்டமைப்பின் சார்பில் போட்டியிடவுள்ளார் என்றும் தெரிய வருகிறது.

25 வயதான பிரவீனா ரவிராஜ், பிரித்தானியாவில் சட்டப் பட்டப்படிப்பை முடித்துக் கொண்டு அண்மையில் நாடு திரும்பியுள்ளார் என்பது குறிப்பிடத்தக்கது. (ஐ)

அம்பாந்தோட்டை துறைமுகம் சீனாவிடம்:

## ஒப்பந்தப் பிரதியை உயர் நீதிமன்றில் சமர்ப்பிக்க வேண்டுமென உத்தரவு

அம்பாந்தோட்டைத் துறைமுகத்தை நீண்ட கால குத்தகை அடிப்படையில் சீனாவிடம் கையளிப்பது தொடர்பான ஒப்பந்தப் பிரதியை உயர் நீதிமன்றத்தில் சமர்ப்பிக்குமாறு உத்தரவிடப்பட்டுள்ளது.

அம்பாந்தோட்டை துறைமுக ஒப்பந்தத்துக்கு எதிராக ஒன்றிணைந்த எதிர்க்கட்சியின் நாடாளுமன்ற உறுப்பினரான வாசுதேவ நாணயக்காரவால் தாக்கல் செய்யப்பட்ட மனுவை விசாரணை செய்த உயர் நீதிமன்றம் இந்த உத்தரவை கடந்த வெள்ளிக்கிழமை பிறப்பித்துள்ளது.

பிரதம நீதியரசர் கே.ஸ்ரீபவன் தலைமையிலான உயர் நீதிமன்ற நீதியரசரான அனில் குணரத்தன் ஆகியோர் முன்னிலையில் இந்த அடிப்படை மனித உரிமை மீறல் மனு விசாரணைக்கு

எடுத்துக்கொள்ளப்பட்டது. இந்த மனு தொடர்பாக ஆட்சேபனை இருந்தால் அதனை மன்றில் சமர்ப்பிக்குமாறு பிரதிவாதிகளுக்கு நீதிமன்றம் அறிவித்தது.

மனுதாரர் சார்பாக மன்றில் பிரசன்னமகியிருந்த ஜனாதிபதி சட்டத்தரணி மனோகா சில்வா, துறைமுக அமைச்சர் சார்பாக சட்டமா அதிபர் மன்றில் முன்னிலையாகின்றமை தொடர்பாகத் தனது எதிர்ப்பை வெளியிட்டார்.

எனினும், இந்த எதிர்ப்பை நிராகரித்த நீதிமன்றம், அரசமைப்பில் இதற்கான அனுமதி வழங்கப்பட்டுள்ளது என்று, சுட்டிக்காட்டியது.

இந்த நிலையில், இந்த மனுமீதான அடுத்த கட்ட விசாரணை எதிர்வரும் 13ஆம் திகதிவரை ஒத்திவைக்கப்பட்டது. (ஐ)

## மணமக்கள் விபரம்

☎ 0777164524

திடீ - வெள் : 08.30 a.m - 05.00 p.m  
சனி : 08.30 a.m - 02.00 pm

மணமக்கள் விபரம்	மணமக்கள் விபரம்
<b>6644   வே</b> 1985   காரைநகர்   162 cm Bank Manager   இலங்கை திருவோணம் (முகரம்)   கி.பா: 10   செவ்: 4	<b>3826   வே</b> 1990   காரைநகர்   157 cm Administrator   இலங்கை   கி.பா: 28 திருவோணம் (முகரம்)   செவ்: 8
<b>3820   வே</b> 1986   காரைநகர்   162 cm Manager   இலங்கை ரேகினி ரீஷ்யம்   கி.பா: 57   செவ்: 2	<b>5207   வே</b> 1981   வேலணை   160 cm Beautician   இலங்கை   கி.பா: 44 உத்தரமும் (சிம்மம்)   சூரி செவ்: 3
<b>6611   வே</b> 1987   காரைநகர்   155 cm TV Reporter   இலங்கை உத்தரமும் (சிம்மம்)   கி.பா: 18	<b>5839   வே</b> 1981   முளாய்   164 cm   Divorced Analysis   இலங்கை   கி.பா: 64 யிருகச்சிடம் (மிதுமை)   செவ்: 7
<b>6608   வே</b> 1988   காரைநகர்   156 cm Dialog Officer   இலங்கை   கி.பா: 35 ஆய்விவியம் (சுடமம்)   செவ்: 12	<b>7232   வே</b> 1983   வேலணை   165 cm Development Officer   இலங்கை பரணி (மேடம்)   கி.பா: 47
<b>6789   வே</b> 1988   காரைநகர்   176 cm Engineer   இலங்கை   கி.பா: 54 உத்திரட்டாசி (மீமை)   செவ்: 12	<b>5665   வே</b> 1984   வேலணை   162 cm இலங்கை சித்திரை (சூலம்)   கி.பா: 24

**அருந்தி**  
இணைய திருமண சேவை

www.arunthathee.com

480/2c, காவீ வீதி, சிவன் எவ்வாறு  
011 406 3282

20, கே.கே.எஸ் வீதி, கொக்குவில்  
021 492 75 27

# நமது பார்வை

உண்மை - சூன்மை - பக்கம் 2994மை

ஆசிரியர்: 30, கல்லூரி வீதி, யாழ்ப்பாணம்  
 செய்தி: 021 222 3000, editor@kalaikkathir.lk  
 தொலைநகல் (fax): 021 221 9440, ads@kalaikkathir.lk  
 விளம்பரம்/விநியோகம்: 021 222 2600

## என்ன செய்யப் போகிறது தமிழ்த் தலைமை?

இலங்கைக்கும் இலங்கையின் நல்லாட்சி அரசுக்கும் சர்வதேச ரீதியான விவகாரங்களில் இந்த மாதமும் அடுத்த மாதமும் மிக முக்கியமானவை.

இந்த மாதம் 27 ஆம் திகதியிலிருந்து அடுத்த மாதம் 24 ஆம் திகதி வரை ஜெனீவாவில் ஐ.நா. மனித உரிமைக் கவுன்ஸிலின் கூட்டம் நடைபெற உள்ளது.

ஏற்கனவே இரண்டு ஆண்டுகளுக்கு முன்னர், இலங்கை விவகாரம் தொடர்பாக இலங்கையும் சேர்ந்து அந்தச் சபையின் முன்வைத்து பிரேரித்து நிறைவேற்றிய தீர்மானத்தில் கூறப்பட்ட எந்த அம்சங்களையும், இலங்கை இதுவரை நடைமுறைப்படுத்தவில்லை; நிறைவேற்றவில்லை.

அதற்கு மாறாக, யுத்தக்குற்றம் தொடர்பாக சர்வதேச விசாரணைப் பொறிமுறையை அனுமதித்தல் போன்ற விடயங்களில் புதிய கதைகளை இப்போது இலங்கை வெளிப்படுத்திக் கொண்டிருக்கின்றது.

ஏற்கனவே, ஐ.நா. மனித உரிமைகள் கவுன்ஸிலில், தானும் சேர்ந்து நிறைவேற்றிய தீர்மானம் தொடர்பில் இலங்கை அரசு இரண்டு தவறுகளை இழைத்து வருகின்றது. ஒன்று - அந்தத் தீர்மானத்தில் குறிப்பிடப்பட்ட விடயங்களை நிறைவுசெய்யவில்லை. அடுத்தது - அந்தத் தீர்மானத்தில் இணக்கம் காணப்பட, தானும் சேர்ந்து இணங்கிய விவகாரத்தில், எதிரான நிலைப்பாட்டை அது எடுக்கின்றது.

இலங்கையில் இடம்பெற்றவை என்று கருதப்படும் யுத்தக் குற்றங்கள், மனித குலத்துக்கு எதிரான அட்டூழியங்கள் போன்றவை குறித்து, சர்வதேச நீதிப் பொறிமுறைமூலம் விசாரணை செய்வதற்கு இலங்கை அரசு அத்தீர்மானம் மூலம் இணங்கியிருந்தது. இப்போது அப்படி செய்யமுடியாது என அது மறுக்கின்றது.

இந்நிலையில், இம்முறை நடைபெறும் 34 ஆவது அமர்வின் போது, இலங்கை தொடர்பில் மூன்று முக்கிய அறிக்கைகளை கவுன்ஸில் ஆராயவிருக்கின்றது.

ஒன்று - ஏற்கனவே கவுன்ஸில் நிறைவேற்றிய தீர்மானத்தை நடைமுறைப்படுத்துவது தொடர்பிலான முன்னேற்றம் குறித்து ஐ.நா. மனித உரிமைகள் ஆணையாளர் செயிட அல்-ஹசன் என்பவர் ஏற்கனவே கடந்த ஆண்டு சமர்ப்பித்த அறிக்கை.

இரண்டு - சிறுபான்மையினர் விடயங்கள் தொடர்பான ஐ.நா. அறிக்கையாளரின் ஆவணம்.

மூன்று - சித்திரவதை மற்றும் கொடுமைகள், மனிதாபிமானமற்ற, அவமானப்படுத்தும் செயல்கள், தண்டனைகள் போன்றவை தொடர்பான ஐ.நா. அறிக்கையாளரின் ஆவணம்.

சித்திரவதைகள் தொடர்பான ஐ.நா. அறிக்கையாளர், இலங்கைக்கு நேரில் விஜயம் செய்து நிலைமைகளை பார்வையிட பின்னர் ஏற்கனவே தமது அறிக்கையை புகிரங்கப்படுத்தி விட்டார்.

இந்த மூவரினதும் அறிக்கைகளுமே, இலங்கை அரசுக்கு சாதகமானவை அல்ல என்பது தெரிந்த அம்சம்தான்.

எனினும், அப்படி இருக்கையிலும், இலங்கை விவகாரத்தில் யுத்தக் குற்ற விசாரணை உட்பட சகல விடயங்களையும் நிறைவு செய்து, நிலைமையைச் சமூகமாக்க தனக்கு மேலும் இரண்டு வருட கால அவகாசம் தேவை என்ற பிரேரணை ஒன்றை இம்முறை அமர்வில் கொண்டு வந்து நிறைவேற்றச் செய்யும் எத்தனத்தில் இலங்கை அரசு உள்ளது.

சர்வதேச ஆதாரத்துடன் அதை நிறைவேற்றலாம் என்று இலங்கை நம்புகிறது.

அவ்வாறு நடந்தால், யுத்தத்தின்போது தமிழர்கள் மீது புரியப்பட்ட பெரும் மனித பேரவலக் கொடுமைகளுக்கு நீதி கிடைக்கும் வாய்ப்பு அடியோடு அருகி, அந்த விவகாரம் நீர்த்துப்போய் விடும் என்பது திண்ணம்.

இந்த நிலையைச் சமாளிக்க - சர்வதேச ரீதியில் இந்த முயற்சியை சவாலுக்கு உட்படுத்தி, பாதிக்கப்பட்ட தமிழ் இனத்துக்கு அரசியல் தலைமை என்ன செய்யப்படுகிறது?

ஒட்டுமொத்தமாக இலங்கைத் தமிழர்களின் தெரிவு செய்யப்பட்ட பிரதிநிதிகள் தாமே என்று அடிக்கடி உரிமை கொண்டாடும் தமிழ்த் தேசியக் கூட்டமைப்பினர் என்ன செய்யப் போகின்றனர்? தமிழர்களின் எதிர்காலத் தலைவியைத் தீர்மானிப்பதில் பெரும் தாக்கம் செலுத்தப் போகின்ற இந்த விடயத்தை எவ்வாறு கையாள்வது என்று ஒன்றுபட்டு நின்று சிந்திப்பார்களா? ஐக்கியப்பட்டு ஒரு முடிவை எடுப்பார்களா?

அல்லது, எங்கள் தலைவிதி இதுதான் என்று யாரோ இருவரின் கைகளில் இந்த விடயத்தை மீள் ஒப்படைத்து விட்டு வழமை போல பார்த்திருக்கப்படுபார்களா? அல்லது ஒன்று கூடி ஆராய்ந்து, பல தரப்புக் கருத்துக்களையும் உள்வாங்கி, தீர்மானம் எடுத்து ஐனநாயக ரீதியில் உறுதியாகச் செயற்பட போகின்றார்களா?

சம்பந்தப்பட்டோருக்கு இது சமர்ப்பணம்!



## கோப் குழு பொறுப்புடன் செயற்படுதல் வேண்டும்

அமைச்சர் சந்திம வீரக்கொடி கூறுகிறார்

கோப் குழு என்ற பொது நிறுவனங்கள் தொடர்பான நாடாளுமன்ற தெரிவுக்குழு பொறுப்புடன் செயற்பட வேண்டும் என்று அமைச்சர் சந்திம வீரக்கொடி தெரிவித்துள்ளார்.

சில விடயங்கள் குறித்து அரசியல் கோணத்தில் பார்க்காமல் செயற்படுவது மிகவும் முக்கியமானது என்றும் அவர் சுட்டிக்காட்டியுள்ளார்.

திருகோணமலை எண்ணெய் குதங்களை இந்திய எண்ணெய் நிறுவனத்துக்கு வழங்கும் உடன்படிக்கை செல்லுபடியற்றது என்பதால், அந்த எண்ணெய்

குதங்களை கையகப்படுத்துமாறு கோப் குழு இலங்கை பெற்றோலியக் கூட்டுத்தாபனத்துக்கு அறிவித்துள்ளது.

இது தொடர்பாகக் கருத்து வெளியிடும் போதே அமைச்சர் இதனைக் கூறியுள்ளார்.

இதேவேளை எவ்வாறாயினும் 2003 ஆம் ஆண்டு திருகோணமலை எண்ணெய் குதங்கள் சம்பந்தமாக இந்திய எண்ணெய் நிறுவனத்துடன் செய்து கொண்ட உடன்படிக்கை இன்னும் புதுப்பிக்கப்படவில்லை

என்று கோப் குழுவினர்தலைவரான நாடாளுமன்ற உறுப்பினர் சுனில் அந்துன் தெத்தி தெரிவித்துள்ளார்.

இதற்குப் பதிலளித்துள்ள அமைச்சர் சந்திம வீரக்கொடி, இந்த நடவடிக்கை தற்போது சட்டரீதியாக முன்னெடுக்கப்பட்டு வருகின்றது. முன்னர் ஆட்சியில் இருந்த இரண்டு அரசுகள் உடன்படிக்கையை மாற்ற எவ்வித நடவடிக்கைகளையும் எடுக்கவில்லை என்று கூறியுள்ளார். (6)

## மாறடைப்புக்கான மருந்து ஒன்றை இறக்குமதி செய்யவுள்ளது அரசு

கொழும்பு, பெப்.08

இருதய நோயாளிகளுக்கு உடனடியாக வழங்கப்பட வேண்டிய மருந்து வகை ஒன்றை இறக்குமதி செய்வது குறித்து சுகாதார அமைச்சு கவனம் செலுத்தியுள்ளது.

இருதய நோய் சம்பந்தமான விசேட நிபுணர்கள் சங்கத்துடன் சுகாதார அமைச்சு சில இடம்பெற்ற சந்திப்பில் இது தொடர்பில் அவதானம் செய்யுதப்பட்டதாக சுகாதார அமைச்சு கூறியுள்ளது.

### சுகாதார அமைச்சு அறிவிப்பு

மேலும், மாறடைப்பு ஏற்பட்ட ஒருவருக்கு வெளிநாட்டுத் தயாரிப்பான இந்த மருந்தை உடனடியாக வழங்குவதன் மூலம் நோயாளியின் உயிரைப் பாதுகாத்துக் கொள்ள முடியும் என்று சுகாதார அமைச்சு தெரிவித்துள்ளது.

மாறடைப்பு ஏற்பட்டு 3 மணித்தியாலங்களுக்குள் இந்த மருந்து வழங்கப்பட வேண்டும்

என்று வைத்தியர்கள் கூறியுள்ளனர்.

தற்போது அந்த மருந்தின் விலை ஒரு இலட்சத்து 20 ஆயிரம் ரூபா என்பதுடன், அதனை விடக் குறைந்த விலைக்கு அந்த மருந்தை இலங்கைக்குக் கொண்டு வருவது குறித்து பேச்சு ஆரம்பிக்கப்பட்டுள்ளது என்று அமைச்சு மேலும் தெரிவித்துள்ளது. (5)

## சாதாரண தர பரிட்சை பெறுபேறுகள் தொடர்பில் விசேட மீளாய்வுகள்

கொழும்பு, பெப்.06  
 கல்விப் பொதுத் தராதர சாதாரண தரப் பரிட்சைக்குத் தேற்றிய மாணவர்களின் பெறுபேறுகள் மற்றும் வினாத்தாள்கள் தொடர்பில் விசேட மீளாய்வுகளை மேற்கொள்ள அரசு தலையிடுவது அமைச்சு தெரிவித்துள்ளது.

கடந்த வருடம் பரிட்சைக்குத் தேற்றியோரின் பெறுபேறுகள்

தொடர்பிலேயே இவ்வாறான மீளாய்வு மேற்கொள்ளவுள்ளதாக பரிட்சை ஆணையாளர் நாயகம் டபிள்யூ. என். ஜே. புஸ்புசுமார தெரிவித்துள்ளார்.

சாதாரண தரப் பரிட்சைக்குத் தேற்றியோரின் வினாத்தாள்களை திருத்தும் பணிசன் முன்னெடுக்கப்பட்டுவரும் நிலையில் மேலதிகமாக, திருத்தப் பணிகளுக்கு ஆசிரியர்களை

உள்வாங்கவுள்ளதாகவும் அவர் தெரிவித்துள்ளார்.

இவ்வாறான ஆய்வுகளை மாற்றம் 4 ஆம் திகதிக்கு நிறைவு செய்ய எதிர்பார்த்துள்ளதாகவும் அவர் குறிப்பிட்டுள்ளார்.

மொத்தமாக 70 ஆயிரம் மாணவர்களின் வினாத்தாள்கள் மேலே ஆய்வுகள் மேற்கொள்ளப்படவுள்ளன என்று அவர் சுட்டிக்காட்டியுள்ளார். (5)

**வெங்கடேவர் கிறிஸ்தியனை தற்போம்.**

\*இனிப் பரிசுவர்கள் சமூக நலமை, அங்கத்தினர்கள் சமூக நலமை ஆற்றுவார்கள்!  
 இது உங்களுக்கான செயலாற்றுவதற்காகும். நேரம் அறிந்தவர்களுக்கு உதவி செய்து தாக்கத்தைக் குறைக்கீ!  
 சிமந்தைக்குள் சூட்சுமத்துடன் உரைப்பதும் சிமந்தைக்குள் உண்மைப் பொருள் விளக்கவதும் இக்காலத்தில் மூலம்!

\*வெங்கடேவர் கிறிஸ்தியனை தற்போம் உங்களுக்கு நலமை ஆற்றுவார்கள்.\*

**தகவல் - சுகாதார வைத்திய அதிகாரி பணிமனை - யாழ்ப்பாணம்**

**நூலை**

07.02.2017  
 செவ்வாய்க்கிழமை

நட்சத்திரம்: மிருகசீமம். பி.ப. 1294ரை  
 திதி: ஏகாதசி பி.ப. 1.23 வரை

வெள்ளாறு: 11.45 - 12.35 வரை  
 இராசுகாவம்: 3.35 - 5.05 வரை

# சர்வதேச வெசாக் தினம் இம்முறை கொழும்பில்! பல நாடுகளின் தலைவர்களும் அதில் பங்கேற்பு!!

ஐக்கிய நாடுகள் அமைப்பின் கோரிக்கைக்கு அமையவும் அதன் முழுமையான அனுமதியுடனும் இந்த முறை சர்வதேச வெசாக் பெளர்ணமி தினத்தை இலங்கையில் அனுஷ்டிக்க சகல நடவடிக்கைகளும் எடுக்கப்பட்டுள்ளன என்று நீதி மற்றும் புத்த சாசன அமைச்சர் விஜயதாச ராஜபக்ஷ தெரிவித்துள்ளார். நீதி அமைச்சில் இடம் பெற்ற ஊடகவியலாளர் சந்திப்பின்போது அமைச்சர் இவ்வாறு குறிப்பிட்டார். இந்த விடயம் தொடர்பாக அவர் மேலும் தெரிவித்துள்ளவை வருமாறு:-

முதல் முறையாக இலங்கையில் நடத்தப்படவுள்ள இந்த நிகழ்வில் பல நாடுகளின் அரசு தலைவர்கள் கலந்து கொள்ளவுள்ளனர். பிரதம அதிதியாக இந்திய பிரதமர் நரேந்திரமோடி கலந்து கொள்வார் என்று எதிர் பார்க்கப்படுகிறது.

கடந்த 2016 ஆம் ஆண்டு சர்வதேச வெசாக் பெளர்ணமி தினம் தாய்லாந்து நாட்டில் நடைபெற்றது. அந்த நிகழ்வில் கலந்து கொண்டு விடுத்த கோரிக்கைக்கு அமைய இந்த முறை இலங்கையில் நடத்த ஏற்பாடு செய்யப்பட்டுள்ளது. வெசாக் தினத்தை சர்வதேச விடுமுறை தினமாக அறிவிப்பதற்கான பிரேரணை ஒன்றை நிறைவேற்றுவதற்கு எதிர்பார்க்கப்பட்டுள்ளது.

## பிரதம அதிதியாக பிரதமர் மோடி

பதற்கான பிரேரணை ஒன்றை நிறைவேற்றுவதற்கு எதிர்பார்க்கப்பட்டுள்ளது.

எதிர்வரும் மே மாதம் இலங்கையில் ஐக்கிய நாடுகள் சர்வதேச வெசாக் தின வைபவத்தின் நிறைவு நிகழ்வு கண்டி பூதலதாமாளிகைவளாகத்தில் நடைபெறவுள்ளது. இதன்போது இந்த பிரேரணை சமர்ப்பிக்கப்படவுள்ளது.

வெசாக் தினத்தை சர்வதேச விடுமுறை தினமாக பிரகடனப்படுத்த வேண்டுமென்ற பிரேரணையை முதல் முறையாக

சமர்ப்பித்தவர் பேராசிரியர் குணபால மலலசேகர.

முன்னாள் அமைச்சர் லக்ஷ்மன் கதிர்காமர் இதற்கான அனுமதியை பெற்றார். தேரவாத பௌத்தத்தை உலகம் முழுவதும் விரிவுபடுத்தும் நோக்கில் மேலும் சில பிரேரணைகள் ஐக்கிய நாடுகள் தேசிய வெசாக் தின வைபவத்துக்கு அமைவாக சமர்ப்பிப்பதற்கு எதிர்பார்க்கப்பட்டுள்ளது.


ஐக்கிய நாடுகள் சபையின் நிலைபேறான அபிவிருத்தி இலக்கை பூர்த்தி செய்ய வேண்டு

மாயின் உலகில் சமாதானம் அவசியமாகும். இந்த முறை சர்வதேச வெசாக் வைபவம் இதற்கு அமைவாகவே மேற்கொள்ளப்படுகிறது. 100 நாடுகளின் பிரதிநிதிகள் இந்த வைபவத்தில் கலந்து கொள்ளவுள்ளனர். அரசு தலைவர்கள் பலருக்கும் அழைப்பு விடுக்கப்பட்டுள்ளது.

ஐக்கிய நாடுகள் சர்வதேச வெசாக் தின வைபவ ஆரம்ப நிகழ்வு மே மாதம் 12 ஆம் திகதி கொழும்பு பண்டார நாயக்க ரூபகார்த்த சர்வதேச மாநாட்டு மண்டபத்தில் நடைபெறவுள்ளது. இதன் நிறைவு நிகழ்வு கண்டியில் மே மாதம் 14 ஆம் திகதி நடைபெறவுள்ளது. - என்றார்.

## பாகிஸ்தான் புறப்பட்டுச் சென்றது இலங்கையின் கடற்படைக் கப்பல்

சுட்டுப் பயிற்சியில் பங்கேற்பதற்காக



கொழும்பு, பெப்.06 வடக்கு அரபிக் கடலில் 21 நாடுகளின் கடற்படைகள் பங்கேற்கும், அமான் பயிற்சி-17 என்ற சுட்டுப் பயிற்சியில் பங்கேற்க இலங்கைக் கடற்படையின், எஸ்.எல்.என்.எஸ். சமுத்ர என்ற ஆழ்கடல் ரோந்துக் கப்பல் பாகிஸ்தானுக்கு புறப்பட்டுச் சென்றுள்ளது.

கொழும்புத்துறைமுகத்தில் இருந்து புறப்பட்டுள்ள எஸ்.எல்.என்.எஸ். சமுத்ர, எதிர்வரும் 9 ஆம் நாள் பாகிஸ்தானின் கராச்சி துறைமுகத்தைச் சென்றடையும்.

இதில், 186 இலங்கைக் கடற்படை

யினரும், மாலைதீவு தேசிய காவல் படையைச் சேர்ந்த 8 பேரும் பயணம் செய்கின்றனர்.

வடக்கு அரபியக் கடலில் கராச்சி அருகே எதிர்வரும் 10 ஆம் திகதி தொடக்கம் 14 ஆம் திகதிவரை நடைபெறவுள்ள, அமான் பயிற்சி-17 சுட்டுப் பயிற்சியில், எஸ்.எல்.என்.எஸ். சமுத்ர கப்பலும் பங்கேற்கவுள்ளது.

கடற்படைகளின் அனுபவங்களை பரிமாறிக் கொள்வது மற்றும் பிராந்திய பாதுகாப்பை முன்னேற்றுவதை நோக்காகக் கொண்டு இந்தக் சுட்டுப் பயிற்சி நடத்தப்படுகிறது என்று தெரிவிக்கப்பட்டுள்ளது. (ஐ)

## மூன்று இலங்கை மாலுமிகளை மீட்டது ஓமான் விமானப்படை

கொழும்பு, பெப்.06 ஓமான் கஷாப் துறைமுகம் நோக்கிச் சென்று கொண்டிருந்த கப்பல் ஒன்றில் சிக்கியிருந்த மூன்று இலங்கை மாலுமிகளை ஓமான் விமானப் படையினர் மீட்டுள்ளனர்.

உலங்கு வானூர்தி மூலம் அவர்கள் மீட்கப்பட்டுள்ளனர் என்று செய்திகள் தெரிவிக்கின்றன.

மோசமான கால நிலையால், கப்பலில் இருந்த மாலுமிகள் கடலில் தத்தளித்துள்ள நிலையில் உதவிக் கோரிக்கை விடுத்திருந்தனர்.

இதையடுத்து நோயல் ஓமான் விமானப் படை உலங்கு வானூர்தி விரைந்து சென்று மூன்று இலங்கையர்களை மீட்டுச் சென்றது என்றும் ரைம்ஸ் ஒவ் ஓமான் செய்தி வெளியிட்டுள்ளது.

கடந்த வெள்ளிக்கிழமை இவர்கள் மீட்கப்பட்டனர் என்றும் அவர்கள் கஷாப் விமான நிலையத்துக்கு கொண்டு செல்லப்பட்டுள்ளனர் என்றும் அந்தச் செய்தியில் மேலும் தெரிவிக்கப்பட்டுள்ளது.

(ஐ)

## மாங்குளம் நகர அபிவிருத்திக்காக அழிக்கப்படவுள்ள பெரும் காடுகள்!

கொழும்பு, பெப்.06 மாங்குளம் நகரை அபிவிருத்தி செய்ய பெரியளவில் காடுகள் அழிக்கப்படவுள்ளன என்று சுற்றாடல் பாதுகாப்பு பிரிவின் பணிப்பாளர் சஜீவ சாமிகர தெரிவித்துள்ளார்.

கொழும்பு ஊடக மொன்றுக்கு அவர் இதனைக் குறிப்பிட்டுள்ளார். இந்த விடயம் தொடர்பாக அவர் மேலும் தெரிவித்துள்ளவை வருமாறு:-

மாங்குளம் நகரை அபிவிருத்தி செய்வதற்காக வனப் பாதுகாப்புத் திணைக்களத்தின் கீழ் காணப்படும் 7 ஆயிரத்து 200 ஏக்கர் காடுகள் அழிக்கப்படவுள்ளன.

பனிக்களம், வன்னிவிளாங்குளம் மற்றும் மாங்குளம் ஆகிய மூன்று பாதுகாக்கப்பட்ட

### எச்சரிக்கிறார் சுற்றாடல் பாதுகாப்பு பிரிவின் பணிப்பாளர் சஜீவ சாமிகர

வனப் பகுதிகளே இவ்வாறு அழிக்கப்படவுள்ளன. மூன்று வனப் பிரதேசங்களிலும் சுமார் 986 கிலோ மீற்றர் நீளமுடைய நீர் நிலைகள் காணப்படுகின்றன.

மேலும் இந்த வனப் பகுதிகளிலிருந்தே கனகராயன் ஆறு ஊற்றெடுக்கின்றது. இந்த வனப் பகுதிகளில் அதிகளவு காட்டு யானைகள் வாழ்கின்றன.

இந்த நிலையில், கடந்த அரசு ஆட்சிக் காலத்தில் இந்த வனப் பகுதிகளை அழித்து மாங்குளம் நகரை அபிவிருத்தி செய்ய அப்போதைய அமைச்சரவை அனுமதி வழங்கியிருந்தது. தற்போது இந்தத் திட்டத்தை அரசு அமுல்

படுத்த நடவடிக்கை எடுத்து வருகின்றது.

இந்தத் திட்டத்தின் ஊடாகப் பெரியளவில் வனப்பகுதிகள் அழிக்கப்படுகின்றன. இதனால் யானைகள் குடியிருப்புக் குள்புகுந்து பாரிய அழிவுகளை ஏற்படுத்தும் அபாயம் உள்ளது. இதனால் பெரும் ஆபத்துகளுக்கும் ஏற்படும் என அஞ்சப்படுகின்றது.

இதேவேளை, இந்தப் பகுதி அபிவிருத்தித் திட்டம் தொடர்பில் இடங்கள் அடையாளப்படுத்தப்பட்டபோதிலும் வனப் பகுதிகளை அபிவிருத்தித் திட்டத்துக்காக அழிப்பது தொடர்பில் இறுதித் தீர்மானங்கள் எதுவும் எடுக்கப்படவில்லை. - என்றார். (ஐ)

After A/LS

Leap into your future...

Study @ No.1

PEARSON Partner in Sri Lanka

INTAKE NOW ON

### BUSINESS MANAGEMENT MARKETING | HRM

HND Leading to BA (Hons) from the UK Universities

### QUANTITY SURVEYING

HND Leading to BSc (Hons) from the UK Universities

### BIOMEDICAL SCIENCE BIOTECHNOLOGY

HND Leading to BSc (Hons) from the UK Universities

### CIVIL ENGINEERING

HND Leading to BEng / BSc (Hons) from the UK Universities

### TELECOM ENGINEERING

HND Leading to BEng (Hons) from the UK Universities

### COMPUTING

HND Leading to BSc (Hons) from the UK Universities

### ELECTRICAL & ELECTRONIC ENGINEERING

HND Leading to BEng / BSc (Hons) from the UK Universities

### LAW

LLB Leading to LLB (Hons) from the UK Universities

**BCAS**  
BRITISH COLLEGE OF APPLIED STUDIES

City Campus  
25A, Galle Road, Colombo 6.  
T: 011 236 4459

Mount Campus  
54, Galle Road, Mt. Lavinia.  
T: 011 272 9032

Kandy Campus  
344, Peradeniya Road, Kandy.  
T: 081 222 4731

Battaramulla Campus  
254, 1/4, Trinco Road, Battaramulla.  
T: 065 222 8451

Wayamba Campus  
103, Dambulla Road, Kurunagala.  
T: 037 223 3339

Corporate Office  
32, Dharmarama Road,  
Colombo 6  
T: 011 239 7217

Kalmunai Campus  
392/1, Main Street, Kalmunai.  
T: 067 222 6999

# எமக்குள் ஒற்றுமை இல்லாமல் போனமையே தமிழருக்கு இந்நிலைமை ஏற்படக் காரணம்

எருவில், பெப்.06  
எமக்குள் ஒற்றுமை இல்லாமல் போனமையே தமிழர்களது இந்த நிலைக்குக் காரணம்.

தமிழ்த் தேசியக் கூட்டமைப்பின் தலைவர் சம்பந்தனின் அரசியல் அறிவு எவருக்குமே இல்லை. அவரது காலத்தின் பின்பு கூட எமக்கு உறுதியான தலைமை கிடைக்கும் என்பதை நான்கணவில் கூட எண்ணவில்லை. இவ்வாறு கிழக்கு மாகாண சபை உறுப்பினர் கோவிந்தம் கருணாகரம் தெரிவித்தார்.

எருவில் பொது நூலக மண்டபத்தில் அண்மையில் நடைபெற்ற நிகழ்வில் கலந்துகொண்டு உரையாற்றிய போதே அவர் இந்தக் கருத்தை வெளியிட்டார்.

அங்கு தொடர்ந்து உரையாற்றும்போது அவர் மேலும்

## கிழக்கு மாகாணசபை உறுப்பினர் கருணாகரம் தெரிவிப்பு

தெரிவித்தவை வருமாறு:-  
கடந்த காலங்களில் இந்த நாட்டில் தமிழ் மக்கள் ஒதுக்கப்பட்டிருந்தனர் என்பதுடன் அவர்களது உரிமைகளும் பறிக்கப்பட்டிருந்தன.

அந்தக் காலத்தில் நாங்கள் அனைவரும் ஒற்றுமையாக அஹிம்சை ரீதியாகப் போராடினோம்.

அவ்வாறு அஹிம்சை ரீதியாக போராடியும் எமது உரிமைகள் கிடைக்கப்பெறாத காலகட்டத்தில் தான் நாங்கள் ஆயுதம் ஏந்தி ஆயுத ரீதியான போராட்டத்தில் இறங்கினோம்.

அந்த ஆயுத ரீதியான போராட்டக் காலத்தின் போது ஒரு போராட்டக் குழுவில் மிக முக்கியமானவனாக நானும் இருந்தேன்.

அன்று வெவ்வேறு போராட்டக் குழுக்கள் போராடிக் கொண்டிருந்த காலத்தில் எங்களுக்குள் ஒற்றுமை இல்லாமல் போனமையின் காரணமாக போராட்டத்துக்கென்று போராட ஆரம்பித்த இயக்கங்கள் ஒன்றையொன்று அடிபட்டுக்கொண்டன.

அதனூடாக நாங்கள் இழந்த இழப்புகளும் பெற்ற அனுபவங்களும் எங்களுக்குள்ளிவரும் காலங்களிலும் பாடமாக இருக்க வேண்டும்.

அன்று எங்களுக்குள் ஏற்பட்ட ஒற்றுமையினத்தின் காரணமாகவே இன்று தமிழ் மக்கள் வடக்கு கிழக்கு பிரதேசங்களில் எந்த நிலையில் இருந்து கொண்டிருக்கின்றார்கள் என்பதனை நாங்கள்

ஒவ்வொருவரும் உணர்ந்து செயற்பட வேண்டும்.

அந்த ரீதியிலேதான் எமது ஆயுதப் போராட்டம் 2009 ஆம் ஆண்டு மே மாதத்துடன் மெளனிக்கப்பட்டது. அதன் பிற்பாடு மீண்டும் தமிழ்த் தேசியக் கூட்டமைப்பும் அதன் தலைமையும் இராஜதந்திர ரீதியான போராட்டத்தை முன்னெடுத்து எமது உரிமைகளைப் பெறுவதற்குப் போராடிக் கொண்டு இருக்கின்றோம்.

இன்று நடைபெற்றுக் கொண்டிருக்கும் இராஜதந்திர ரீதியான போராட்டத்தில் தமிழர்களாகிய நாங்கள் அனைவரும் ஒற்றுமையாக இருந்து வெற்றி பெறாமல் எங்களுக்குள்ளேயே மீண்டும் ஒற்றுமையினத்தைக்காட்டுவோமாக



இருந்தால் நாங்கள் அஹிம்சை, ஆயுத ரீதியான போராட்டங்களின் போது இதுவரை காலமும் போராடி உயிர் நீத்தவர்களுக்குத் துரோகம் செய்பவர்களாகத்தான் அர்த்தப்படும்.- என்றார். (ஐ)



2006 ஆம் ஆண்டு ஜனவரி 24 ஆம் திகதி திருமலையில் சுட்டுக் கொலை செய்யப்பட்ட ஊடகவியலாளர் எஸ்.சுகிர்தராஜனின் படுகொலைக்கு இதுவரையில் தீர்வுகள் கிடைக்கவில்லை என்று வலியுறுத்தி மட்டக்களப்பு நகரில் தமிழ், சிங்கள, முஸ்லிம் ஊடகவியலாளர்கள் நேற்றுக் காலை ஆர்ப்பாட்டத்தில் ஈடுபட்டனர். தமிழ்த் தேசியக் கூட்டமைப்பு மாவட்ட நாடாளுமன்ற உறுப்பினர்களான என்.யோகேஸ்வரன், எஸ்.வியாழேந்திரன், என்.சிறீநேசன் உட்பட கிழக்கு மாகாண சபை அமைச்சர்கள், உறுப்பினர்கள் பொது அமைப்புக்களின் பிரதிநிதிகளும் பங்கு கொண்டனர். ஊடகப்பணியில் ஈடுபட்டு படுகொலை செய்யப்பட்ட லசந்த விசுமயங்க, நடேசன், நிர்மலராஜன், சிவராம் உட்பட பலரின் உருவப்படங்களையும் இவர்கள் ஏந்தியிருந்தனர். கிழக்கு மாகாண ஊடகவியலாளர் ஒன்றியம் இதனை ஏற்பாடு செய்திருந்தது. (ஐ)

## 'எழுக தமிழ்' கிழக்குப் பிரகடனம் சர்வதேசத்துக்கு செய்தி சொல்லும் பேரவையின் இணைத் தலைவர் நம்பிக்கை

மட்டக்களப்பு, பெப்.06  
மார்க் மாதம் நடைபெறவுள்ள ஐ.நா. மனித உரிமைப் பேரவை கூட்டத் தொடருக்கும் இலங்கை அரசுக்கும் சர்வதேச சமூகத்துக்கும் தமிழ் பேசும் மக்கள் சொல்லப் போகும் செய்தியாக, 'எழுக தமிழ்' கிழக்குப் பிரகடனம் அமைந்திருக்கும் என்று தமிழ் மக்கள் பேரவையின் இணைத் தலைவர்களில் ஒருவரான த.வசந்தராசா தெரிவித்துள்ளார்.

நீண்ட காலமாகத் தீர்வு காணப்படாமல் இருக்கும் தமிழ் பேசும் சமூகங்களின் பிரச்சினைகளுக்கு நிரந்தர அரசியல் தீர்வை முன்வைக்க வேண்டும் என்பதே தமது கோரிக்கையாகும் என்று அவர் மேலும் தெரிவித்துள்ளார்.

எதிர்வரும் 10 ஆம் திகதி மட்டக்களப்பில் பிரமாண்ட

மான முறையில் இடம்பெற ஏற்பாடு செய்யப்பட்டுள்ள 'எழுக தமிழ்' பேரணி பற்றியும் அதன் பிரகடனம் தொடர்பாகவும் அவர் ஊடகங்களுக்குக் கருத்துத் தெரிவித்தபோதே மேற்கண்டவாறு கூறியுள்ளார்.

இந்த விடயம் தொடர்பாக அவர் மேலும் தெரிவித்தவை வருமாறு:-

அரசியல் கட்சி வேறுபாடுகளோ தமிழ், முஸ்லிம் என்ற இனமத வேறுபாடுகளோ இன்றி இந்த நிகழ்வுகளில் அனைவரும் பங்குபற்றி சிறுபான்மையினரின் ஏகோபித்த குரலாக எழுக தமிழை ஒலிக்கச் செய்ய வேண்டும். இந்தக் கோரிக்கையை நான் ஒவ்வொருவரிடமும் விடுக்கிறேன்.

தமிழ் மக்கள் பேரவையின் இணைத் தலைவர்களில் ஒருவரும் வடக்கு மாகாண முதல



வசந்தராசா  
மைச்சருமான சி.வீ.விக்னேஸ்வரனின் மட்டக்களப்புக்கான வருகையோடு 'எழுக தமிழ்' கிழக்குப் பிரகடனம் உலகறியச் செய்யப்படும்.

கிழக்கின் எழுக தமிழ் பேரணியில் சுமார் 10 ஆயிரம் பேர் அணி திரள்வார்கள் என்று எதிர்பார்க்கப்படுகிறது. தமிழ் மக்களைப் பிரதிநிதித்துவப்படுத்தும் பல கட்சிகளின் பிரதிநிதிகள் இதில் கலந்துகொள்ள உள்ளனர்.- என்றார். (ஐ)

## ஐ.நா. மனித உரிமைகள் பேரவையில் சமர்ப்பிக்கப்படவுள்ள பூகோள கால மீளாய்வு தொடர்பிலான அறிக்கை குறித்துக் கலந்துரையாடல்

ஐக்கிய நாடுகள் சபையின் மனித உரிமைகள் பேரவையில் பூகோள கால மீளாய்வு தொடர்பில் 2017 ஆம் ஆண்டுக்கான அறிக்கையைத் தேசிய மீளாய்வு ஒத்துழைப்பு இயக்கம் சமர்ப்பிக்கவுள்ளது.

இது தொடர்பாக மட்டக்களப்பில் கலந்துரையாடல் ஒன்றும் இடம்பெற்றுள்ளது.

தேசிய மீளாய்வு ஒத்துழைப்பு இயக்கத்தின் ஏற்பாட்டில் வெள்ளிக்கிழமை மாலை மட்டக்களப்பு பலநோக்குக் கூட்டுறவுச் சங்க மண்டபத்தில் கலந்துரையாடல் ஒன்று நடைபெற்றது. இந்தக் கலந்துரையாடலில் தேசிய மீளாய்வு ஒத்துழைப்பு இயக்கத்தின் இணைப்பாளர் யேசுதாசன், மற்றும் பிரதிநிதிகள்,

மட்டக்களப்பு மாவட்டத்திலுள்ள சிவில் அமைப்புக்களின் பிரதிநிதிகள், மக்கள் அமைப்புகளின் பிரதிநிதிகள் உள்ளிட்ட பலர் கலந்து கொண்டனர்.

ஐக்கிய நாடுகள் சபையின் மனித உரிமைகள் பேரவை 4 வருடங்களுக்கு ஒரு முறை உலகிலுள்ள நாடுகளின் மனித உரிமை மற்றும் மனித நேயம் தொடர்பாக பூகோள கால மீளாய்வை மேற்கொள்கிறது.

ஒவ்வொரு நாடுகளும் தமது நாடுகளின் முன்னேற்றம் குறித்து இதன்போது அறிக்கைகளைச் சமர்ப்பிப்பதுடன் மனித உரிமைகளுக்காகச் செயற்படும் சிவில் அமைப்புகளும் அதற்குச் சமாந்தரமாக அறிக்கைகளைச் சமர்ப்பி

பித்து வருகின்றன.

2017 ஆம் ஆண்டுக்கான சிவில் அமைப்புக்களினால் சமர்ப்பிக்கப்படவுள்ள இந்த அறிக்கை தேசிய மீளாய்வு ஒத்துழைப்பு இயக்கத்தின் ஒருங்கிணைப்பில் கையளிக்கப்படவுள்ளது. இது தொடர்பான தேசிய கலந்துரையாடல் கடந்த ஜனவரி மாதம் 16 ஆம் திகதி கொழும்பில் மேற்கொள்ளப்பட்டது. இந்தக் கலந்துரையாடலில் எடுக்கப்பட்ட தீர்மானத்துக்கு அமைவாக பிராந்திய ரீதியான கூட்டங்களை நடத்தி அறிக்கையை வலுப்படுத்தும் வகையில் மட்டக்களப்பு மாவட்டத்துக்கான கலந்துரையாடல் நடத்தப்பட்டுள்ளமை குறிப்பிடத்தக்கது. (ஐ)

## திருகோணமலையில் 2016 இல் ஆகக் குறைந்த வாக்காளர் பதிவு

2016 ஆம் ஆண்டுக்கான வாக்காளர் இடாப்பின் அடிப்படையிலேயே இந்த வருடத்துக்கான தேர்தல்கள் அனைத்தும் நடைபெறும்.

ஆகக் குறைந்த வாக்காளர் எண்ணிக்கைப் பதிவு திருகோணமலை தேர்தல் மாவட்டத்திலேயே இடம்பெற்றுள்ளது.

இது தொடர்பாக மேலதிக தேர்தல் ஆணையாளர் எம்.எம்.முஹம்மட் தெரிவிக்கையில்:-

2016 ஆம் ஆண்டுக்கான வாக்காளர் இடாப்புக்கு அமைவாக பதிவு செய்யப்பட்டுள்ள வாக்காளர்களின் எண்ணிக்கை ஒரு கோடியே 56 லட்சத்து 11 ஆயிரத்து 964 ஆகும். 2015 ஆம் ஆண்டு வாக்காளர் இடாப்புடன் ஒப்பிடுகையில் இந்தத் தொகை ஒரு லட்சத்து 90 ஆயிரத்து 759 இனால் அதிகரித்துள்ளது. 2016 ஆம்

ஆண்டின் வாக்காளர் இடாப்புக்கு அமைய ஆகக் கூடுதலான வாக்காளர்கள் கம்பஹா மாவட்டத்தில் பதிவு செய்யப்பட்டுள்ளனர். இந்தத் தொகை 17 லட்சத்து 50 ஆயிரத்து 310 ஆகும். இரண்டாவது இடமாக கொழும்பு மாவட்டம் இடம்பெற்றுள்ளது.

வாக்காளர்களின் எண்ணிக்கை 16 லட்சத்து 43 ஆயிரத்து 713 ஆகும்.

ஆகக் குறைந்த வாக்காளர் எண்ணிக்கை பதிவு திருகோணமலை தேர்தல் மாவட்டத்திலேயே இடம்பெற்றுள்ளது. இங்கு இரண்டு லட்சத்து 68 ஆயிரத்து 96 பேர் வாக்காளர்களாக பதிவாகியுள்ளனர். வன்னி மாவட்டத்தின் வாக்காளர்களின் எண்ணிக்கை இரண்டு லட்சத்து 69 ஆயிரத்து 115 ஆகும்.- என்றார். (ஐ)

### பொலிஸாரின் சம்பளம் இம்மாதம் முதல் அதிகரிப்பு

கொழும்பு, பெப்.06 பொலிஸ் அதிகாரிகளின் 40 வீத சம்பள அதிகரிப்பு இம்மாதம் முதல் நடைமுறைக்கு வரும் என்று பொலிஸ்திணைக்களம் தெரிவித்துள்ளது.

அனைத்துப் பொலிஸ் அதிகாரிகளினதும் சம்பளத்தை 40 வீதத்தால் அதிகரிக்க தீர்மானிக்கப்பட்டுள்ளதுடன், அதில் நூற்றுக்கு 17 வீதமான அளவு 2016 ஜனவரி முதல் வழங்கப்பட்டு வந்துள்ளது.

மீதி 23 வீத சம்பள அதிகரிப்பை இந்த ஆண்டு ஜனவரி மாதம் முதல் நடைமுறைப்படுத்த அமைச்சரவை அங்கீகாரம் வழங்கியுள்ள நிலையில், அதனை இம்மாதம் முதல் வழங்குவதற்கு நடவடிக்கை எடுக்கப்பட்டுள்ளதாக பொலிஸ்திணைக்களம் கூறியுள்ளது. (எ)

# கோப் குழுவின அறிக்கை புதனன்று நாடாளுமன்றில் சமர்ப்பிக்கப்படும்



கொழும்பு, பெப்.06 கோப் குழுவால் 15 அரசு நிறுவனங்கள் தொடர்பில் மேற்கொள்ளப்பட்ட விசாரணை அறிக்கைகள் நாளை மறுதினம் புதன்கிழமை நாடாளுமன்றில் சமர்ப்பிக்கப்பட

## அதன் தலைவர் ஹந்துன்நெத்தி தெரிவிப்பு

உள்ளன என்று கோப் குழுவின்தலைவரும் நாடாளுமன்ற உறுப்பினருமான சுனில் ஹந்துன்நெத்தி தெரிவித்தார்.

இதுதொடர்பில் அவர் மேலும் தெரிவித்தவை வருமாறு; வீதி அபிவிருத்தி அதிகாரசபை, துறைமுக அதிகாரசபை, இலங்கை கிரிக்கெட் நிறுவனம், தொலைத்தொடர்பு ஒழுங்குபடுத்தும் ஆணைக்குழு, ரூபவாஹினி கூட்டுத்தாபனம் உள்ளிட்ட 15 அரசு நிறுவனங்கள் தொடர்பான விசாரணை அறிக்கைகள் நாடா

ளுமன்றில் சமர்ப்பிக்கப்பட உள்ளன. இந்த நிறுவனங்களில் இடம்பெற்றன எனக் கூறப்படும் நிதி மோசடிகள் சம்பந்தமாக கோப் குழுவால் மேற்கொள்ளப்பட்ட நீண்ட விசாரணைகளின் பின்னர் இந்த அறிக்கை தயாரிக்கப்பட்டது.

இதற்கு முன்னர் 19 அரசு நிறுவனங்கள் தொடர்பாக கோப் குழு மேற்கொண்ட விசாரணைகளின் இடைக்கால அறிக்கை கடந்த ஓகஸ்ட் மாதம் நாடாளுமன்றத்துக்குச் சமர்ப்பிக்கப்பட்டிருந்தது.

அந்த அறிக்கையினூடாக அரசு நிறுவனங்கள் பலவற்றில் இடம்பெற்றுள்ள நிதி மோசடி சம்பந்தமாக வெளிக்காட்டியுள்ளதுடன், அதன் பிரதிகள் ஜனாதிபதி, பிரதமர் மற்றும் சட்டமா அதிபருக்கும் அனுப்பி வைக்கப்பட்டுள்ளன.

தற்போதுவரை 33 அரசு நிறுவனங்கள் தொடர்பில் கோப் குழுவால் ஆரம்ப விசாரணைகள் மேற்கொள்ளப்பட்டு அது தொடர்பான அறிக்கைகள் தயாரிக்கப்பட்டுள்ளன. -என்றார். (எ)

## நீதிமன்றத்துக்கு அழுத்தம் கொடுக்க அரசுக்கு எந்தத் தேவையும் இல்லை

### சுகாதார அமைச்சர் ராஜித கூறுகிறார்

கொழும்பு, பெப்.06 நீதிமன்றம் சுயாதீனமாகச் செயற்பட்டு வருகின்றது. அதற்கு அழுத்தம் கொடுப்பதற்கு அரசுக்கு எந்தவொரு தேவையும் இல்லை என்று சுகாதார அமைச்சரும் அமைச்சரவைப் பேச்சாளருமான ராஜித சேனாரத்ன தெரிவித்துள்ளார்.

முன்னாள் ஜனாதிபதி மஹிந்த ராஜபக்ஷவின் குடியியல் உரிமையை நீக்குவதற்கு அரசு எந்தவொரு நடவடிக்கையையும் எடுக்கவில்லை. அரசு அவ்வாறான தொரு நடவடிக்கை எடுத்துள்ளதாகப் பொய்யான பிரசாரம் பரவி வருகின்றது எனவும்

அமைச்சர் மேலும் கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

பெரிய ஊழல் மோசடி தொடர்பிலான விசாரணைகள் தாமதித்து வருகின்றமை தொடர்பில் பிரச்சினையுள்ளது. விசேடமாக முன்னாள் பாதுகாப்புச் செயலாளர் கோட்டாபய ராஜபக்ஷ தொடர்பில் முன் வைக்கப்பட்டுள்ள மிக விமரிசையான கொள்வனவு, ரூபாய் வங்கி வைப்புகள், ரகர் விளையாட்டு வீரர் கொலை உட்பட பெரிய ஊழல் மோசடி தொடர்பில் விசாரணை நடத்தப்பட வேண்டும்.



சிறு பிரச்சினைகள் பற்றி மட்டும் விசாரணைகளை அரசு முன்னெடுத்து வருகின்றது என குற்றச்சாட்டு முன்வைக்கப்படுகின்றது. இந்தக் குற்றச்சாட்டிலிருந்து நல்லாட்சி அரசைப் பாதுகாக்கும் பொறுப்பு எம்மிடமுள்ளது. சில அதிகாரிகள் முறையாகச் செயற்படாது உள்ளனர். அவர்களுக்கு எதிராக சட்ட நடவடிக்கை எடுக்க எம்மால் முடியாதுள்ளது. எது எவ்வாறிருப்பினும், விரைவாக விசாரணைகள் ஆரம்பிக்கப்பட உள்ளன. -என்றார். (எ)

## சாரதிகளின் உடல் உறுப்புகளைத் தானம் செய்யும் நடைமுறை விரைவில் அறிமுகம்

கொழும்பு, பெப்.06 வீதி விபத்துக்களின் போது மூளைச் சாவடையும் அனைத்து வாகனச் சாரதிகளினதும் உடல் உறுப்புகளையும் வேறு நோயாளிகளுக்குத் தானம் செய்யும் நடைமுறை ஒன்று இலங்கையில் அறிமுகம் செய்யப்பட உள்ளது.

இது தொடர்பில் அனைத்து வாகனச் சாரதிகளினதும் விருப்பத்தை அறியும் முயற்சிகள் மேற்கொள்ளப்பட்டு வருகின்றன என்று தெரிவிக்கப்படுகிறது.

வீதி விபத்து ஒன்றின் மூளைச் சாவடையும் சாரதி ஒருவரின் உடல் உறுப்புக்களைப் பெற்றுக் கொண்டு

வேறும் ஓர் அவசியமான நோயாளிக்கு உறுப்பு மாற்று சத்திரசிகிச்சை செய்ய உறுதி மொழி வழங்கும் ஆவணம் ஒன்றில் கையொப்பம் பெற்றுக் கொள்ளத் திட்டமிடப்பட்டுள்ளது.

வாகனச் சாரதி அனுமதிப்பத்திரம் பெற்றுக் கொள்ளும் போது அல்லது அதனை புதுப்பிக்கும் போது இது தொடர்பான ஆவணம் ஒன்றில் கையொப்பம் பெற்றுக் கொள்ளப்பட உள்ளது.

எனவே சாரதி அனுமதிப்பத்திரம் பெற்றுக் கொள்வது தொடர்பில் விண்ணப்பம் செய்யும் நடைமுறையில் சில திருத்தங்கள் செய்யப்பட உள்ளன. (எ)

## தவிசாளர் பதவியிலிருந்து சேகுதாவுத் கூடைநிறுத்தம்

முஸ்லிம் காங்கூட்டத்தில் தீர்மானம்



கொழும்பு, பெப்.06 ஸ்ரீலங்கா முஸ்லிம் காங்கிரஸ் தவிசாளர் பதவியிலிருந்து பஷீர் சேகுதாவுத் இடைநிறுத்தம் செய்யப்பட்டுள்ளார். கட்சியின் தலைமையகம் தாரூஸ்ஸலாமில் நேற்று முன்தினம் சனிக்கிழமை இரவு நடைபெற்ற உயர்பீடக் கூட்டத்தின் போது ஏகமனதாக இந்தத் தீர்மானம் நிறைவேற்றப்பட்டது என அந்தக் கட்சி அறிவித்துள்ளது.

தவிசாளர் பதவியில் இருந்து கொண்டு கட்சியைப் பிளவுபடுத்தும் நோக்கில் செயற்பட்டு வரும் பஷீர் சேகுதாவுதை, அந்தப் பதவியிலிருந்து நீக்குமாறு, கட்சியின் உயர்பீட உறுப்பினர்கள் அனைவரும் கோரிக்கை விடுத்தனர். இதன்போது, செயலாளர்

நாயகம் ஹஸன் அலி, மூத்த துணைத் தலைவர் அப்துல் மஜீட் உள்ளிட்ட கட்சியின் உறுப்பினர்கள் அனைவரும் தங்களது கைகளை உயர்த்தி இதற்கு ஆதரவு தெரிவித்திருந்தனர் என்று தெரியவருகின்றது.

அதன்பின்னர் பஷீர் சேகுதாவுத்தைத் தவிசாளர் பதவியிலிருந்து மறு அறிவித்தல் வரை இடைநிறுத்தம் செய்வதாகக் கட்சியின் உயர்பீடம் ஏகமனதாகத் தீர்மானித்துள்ளது. கட்சியைப் பிளவுபடுத்தும் நோக்கில் செயற்பட்டு வந்ததையாலேயே, இந்தத் தீர்மானம் நிறைவேற்றப்பட்டுள்ளதாகவும் இதற்காக பஷீர் சேகுதாவுத் மீது ஒழுக்காற்று விசாரணைகள் மேற்கொண்ட பின்னர் மேலதிக நடவடிக்கைகள் தொடர்பாக ஆராயப்படும் என்றும் தீர்மானிக்கப்பட்டதாக, கட்சி மேலும் அறிவித்துள்ளது. இதே வேளை, நேற்று முன்தினம் நடைபெற்ற உயர்பீடக் கூட்டத்துக்கு பஷீர் சேகுதாவுத் சமூகம் தரவில்லை என்று தெரிய வருகின்றது. (எ)

## வடக்கு முதலமைச்சர் தொடர்பில் தயாசிறி வெளியிட்ட கருத்து கவலையளிக்கின்றது

### இராஜாங்க அமைச்சர் இராஜாசிருஷ்ணன் அதிருப்தி



கொழும்பு, பெப்.06 வடமாகாண முதலமைச்சர் சி.வி.விக்கனேஸ்வரனை அடித்து துரத்தியவர்கள் என்று விளையாட்டுத்துறை அமைச்சர் தயாசிறி ஜயசேகர தெரிவித்துள்ளமை தமிழர்களின் மத்தியில் பெரும் பாதிப்பை ஏற்படுத்தியுள்ளதுடன் அவரது கருத்து கவலையளிப்பதாக அமைந்துள்ளது.

எதிர்காலத்தில் இவ்வாறான கருத்துக்களை வெளியிடுவதை அமைச்சர்கள் தவிர்ந்துக் கொள்ள வேண்டும் என்று இராஜாங்க அமைச்சர் வேலுச்

சாமி இராஜாசிருஷ்ணன், வேண்டுமே விடுத்துள்ளார். இது தொடர்பில் அவர் மேலும் கூறியவை வருமாறு; "வடமாகாண முதலமைச்சர் சி.வி.விக்கனேஸ்வரன் கூறியிருக்கின்ற அனைத்து விடயங்களையும் நாம் ஏற்றுக் கொள்வதில் இல்லையா என்று தீர்மானிக்கின்ற இடம் நாடாளுமன்றமே.

நாடாளுமன்றத்தில் அங்கம் வகிக்கின்ற தமிழ்த் தேசியக் கூட்டமைப்பு நல்லாட்சி அரசுடன் இணைந்து தமிழர்களின் பிரச்சினைகளுக்குத் தீர்வைப் பெற்றுக் கொடுக்க அழுத்தத்தைக் கொடுத்து வருகின்றது.

ஒரே நாட்டுக்குள் அதிகாரம் பகிரப்பட வேண்டும் என்பதையே தழுவாத் தேசியக் கூட்டமைப்பு வலியுறுத்தி வருகின்றது.

ஆனால், முதலமைச்சர்

விக்கனேஸ்வரன் வெளிநாட்டு நீதிபதிகளை உள்வாங்க வேண்டும் அதற்கான சாத்தியக் கூறுகள் இருக்கின்றனவா என்பதை வடமாகாண சபை ஆராய வேண்டும் என்ற கருத்தையே தெரிவித்துள்ளார்.

கடந்த காலங்களிலும் பல பிரேரணைகள் வடமாகாண கூடியின் மூலமாகக் கொண்டு வரப்பட்ட போதிலும் அவற்றில் அரசு எது தேவையோ எது சாத்தியப்படாததோ என்பதை ஆராய்ந்து இறுதித் தீர்மானத்துக்கு வந்துள்ளது.

ஆனால், வடமாகாண முதலமைச்சரை விட மிகவும் மோசமான இனவாதக் கருத்துக்களை வெளியிடுகின்றவர்களும் இந்த நாட்டில் இருக்கின்றார்கள் என்பதை அமைச்சர் தயாசிறி ஜயசேகர புரிந்து கொள்ள வேண்டும். -என்றார். (எ)

# வடக்கு இளைஞர் செயற்பாடு மன வேதனையைத் தருகிறது

**செல்வம் அடைக்கலநாதன் எம்.பி. சுட்டிக்காட்டு**

வவுனியா, பெப்.06  
வடக்கில் இளைஞர்கள் தவறான வழிக்குச் செல்கின்றார்கள். வாள்வெட்டுக்கள் தொடர்பில் நாளாந்தம் பத்திரிகைகளில் வரும் செய்திகளில் இருந்து எமது சந்ததி இவ்வாறு சீரழிகிறது என்று எண்ணும் போது மனம் வேதனை அடைகிறது.

-இவ்வாறு நாடாளுமன்ற உறுப்பினர் செல்வம் அடைக்கலநாதன் தெரிவித்துள்ளார்.

வவுனியா பிரதேச செயலக மாநாட்டு மண்டபத்தில் மாவட்ட உதைபந்தாட்டக் கழகங்களுக்குத் தேற்று முன்தினம் விளையாட்டு உபகரணங்கள் வழங்கும் நிகழ்வு இடம்பெற்றது.

இந்த நிகழ்வில் கலந்துகொண்டு உரையாற்றும் போதே

அவர் மேற்கண்டவாறு கூறினார். தொடர்ந்தும் உரையாற்றும் போது அவர் மேலும் தெரிவித்தவை வருமாறு:-

ஒட்டு மொத்த இளைஞர்களையும் அவ்வாறு கூறிவிட முடியாது. பெரும்பாலான இளைஞர்கள் விளையாட்டுத்துறையில் ஆர்வம் செலுத்துகிறார்கள்.

வவுனியா மாவட்டத்தை முன்னுக்குக் கொண்டு வர வேண்டிய பொறுப்பு இளைஞர்களிடமே உள்ளது. கிரிக்கெட் போன்று உதைபந்தாட்டத் துறையிலும் சாதனைகள் இடம்பெறவேண்டும்.

எமது மாவட்ட இளைஞர்கள் விளையாட்டுத்துறை மூலம் எமது மாவட்டத்துக்குப் பெருமை தேடித்தருவார்கள் என்று நம்பு


கிறேன்.-என்றார்.

வவுனியா மாவட்ட உதைபந்தாட்டச் சங்கத் தலைவர் எஸ்.ஜோன்சன் தலைமையில் இந்த நிகழ்வு இடம்பெற்றது.

நாடாளுமன்ற உறுப்பினர் செல்வம் அடைக்கலநாதனின் பன்முகப்படுத்தப்பட்ட நிதித்திட்டத்தின் கீழ் 3 லட்சத்து 25 ஆயிரம் ரூபா பெறுமதியான விளையாட்டு உபகரணங்களும் இதன்போது வழங்கப்பட்டுள்ளன.

வவுனியா மாவட்ட உதைபந்தாட்டச் சங்கத்தில் பதிவு செய்யப்பட்ட 20 கழகங்கள் மற்றும் 03 பாடசாலைகள் ஆகியவற்றுக்கு இந்த உபகரணங்களைக் கையளிக்கப்பட்டன.

இந்த நிகழ்வில் வடமாகாண சபை உறுப்பினர் செ.மயூரன்,



முன்னாள் நாடாளுமன்ற உறுப்பினர் வினோதோகராதலிங்கம், வவுனியா மாவட்ட உதைபந்தாட்டச் சங்கச் செயலாளர் எஸ்.நாகராஜன், அந்த அமைப்பின் பொருளாளர் லாபி, விளையாட்டுக் கழகப் பிரதிநிதிகள் உட்பட பலரும் கலந்துகொண்டனர். (ஐ)

மசாஜ் நிலையத்துக்கு

எதிராக நடவடிக்கை வவுனியா தேக்க வத்தை பகுதியிலுள்ள மசாஜ் நிலையத்துக்கு எதிராக வவுனியா நகரசபை செயலாளர் ஆர். தயாபரன் உடனடியாக நடவடிக்கை எடுத்துள்ளார். அங்கு எச்சரிக்கை கடிதம் ஒன்றையும் ஒட்டியுள்ளார்.

அந்தக் கடிதத்தில் மசாஜ் நிலையத்தை உடனடியாகப் பூட்டுவதுடன் உரிய அனுமதி பெற்றிருப்பின் நாளை (இன்று) காலை 9 மணிக்கு நகரசபைக்குச் சமூகமளிக்கு மாறும் தவறும் பட்சத்தில் தங்களுக்கு எதிராக 1987 ஆம் ஆண்டு நகர சபையின் கட்டளைச் சட்டம் அத்தியாயம் 255 இற்கு அமைவாகத் தங்களுக்கு எதிராக நீதிமன்றத்தில் வழக்குத் தொடரப்படும் என்றும் அதில் சுட்டிக்காட்டப்பட்டுள்ளது. (ஐ)

## இனங்களுக்கு இடையில் ஐற்றுமை மீண்டும் கட்டிவெழுப்பப்பட்டுள்ளது

**மன்னார் அரச அதிபர் பெருமிதம்**

மூன்று தசாப்தங்களாக நாட்டில் நிலவிய யுத்தத்தால் சீரழிக்கப்பட்டிருந்த இனங்களுக்கு இடையிலான ஐற்றுமை, தற்போது மீண்டும் கட்டியெழுப்பப்பட்டுள்ளது என்று மன்னார் மாவட்ட அரச அதிபர் எம்.வை.எஸ்.தேசபிரிய தெரிவித்துள்ளார்.

மன்னார் மாவட்டச் செயலகத்தில் இடம்பெற்ற சுதந்திர தின நிகழ்வில் உரையாற்றும் போது அவர் இவ்வாறு குறிப்பிட்டுள்ளார். அங்கு தொடர்ந்து உரையாற்றும்போது அவரால் தெரிவிக்கப்பட்டவை வருமாறு:-

கடந்த 30 வருடங்களாக நாட்டில் நிலவிய யுத்தம் காரணமாகத் தமிழ், முஸ்லிம் மற்றும் சிங்கள மக்கள் மத்தியில் ஐற்றுமை இல்லா நிலையே தோற்றம் பெற்றது. ஆனால் தற்போது அந்த நிலை மாற்றம் பெற்று அனைவரும் ஐற்றுமையாக வாழும் சூழல் ஏற்பட்டுள்ளது.

இன்று எமது நாட்டில் உள்ள ஒரே பிரச்சினை வறுமை மட்டுமே. 2017 ஆம் ஆண்டை வறுமை ஒழிப்பு ஆண்டாகப் பிரகடனப்படுத்திய ஜனாதிபதி மைத்திரிபால சிறிசேன, அதனை நடைமுறைப்படுத்துவதற்குப் பல்வேறு திட்டங்களை மேற்கொண்டு வருகின்றார். ஜனாதிபதியின் இந்த வறுமை ஒழிப்புத் திட்டத்தை நடைமுறைப்படுத்த அரச அதிகாரிகள், பணியாளர்கள் என்ற ரீதியில் அதற்கு ஒத்துழைப்பு வழங்குவது எமது கடமையாகும்.- என்றார். (ஐ)

## கௌதாரிமுனை அ.த.க. பாடசாலையை மீள ஆரம்பிக்குமாறு மக்கள் கோரிக்கை

கிளிநொச்சி - பூநகரி பிரதேசத்தில் யுத்தத்தால் அழிவடைந்து இதுவரை மீள ஆரம்பிக்கப்படாது காணப்படும் கௌதாரி முனை அ.த.க. பாடசாலையை மீள ஆரம்பிக்குமாறு அந்தப் பிரதேச மாணவர்கள், பெற்றோர்கள் ஊடாடல் கோரிக்கை விடுத்துள்ளனர்.

கிளிநொச்சி - பூநகரி கௌதாரி முனைப் பகுதியில் சுமார் எண்பது வருடங்களுக்கும் மேலாகப் பழைமை வாய்ந்ததாக கௌதாரிமுனை அ.த.க. பாடசாலை காணப்படுகின்றது.

இந்த நிலையில் கடந்த 1991 ஆம் ஆண்டு யுத்தம் காரணமாகச் செயலிழந்த நிலையில் கடந்த 2010 ஆம் ஆண்டு மக்கள் மீள்குடியேறி ஏழு ஆண்டுகளாகியும் இந்தப் பாடசாலை இதுவரை மீள ஆரம்பிக்கப்பட



வில்லை.

இந்த நிலையில், இந்தப் பகுதியிலுள்ள பாடசாலை மாணவர்கள் அயல் கிராமத்தில் அமைந்துள்ள விநாசியோடை அ.த.க. பாடசாலைக்கே செல்ல வேண்டிய நிலைமை காணப்படு

கின்றது.

இந்தக் கிராமத்துக்கான போக்குவரத்து சேவைகள் எவையும் இல்லாத நிலையில் இந்தப் பகுதிகளில் உள்ள மாணவர்கள் பல்வேறு சிரமங்களை எதிர்நோக்கி வருகின்றனர். எனவே, தரம் 10 வரை

யான வகுப்புக்களைக் கொண்டு இயங்கிய இந்தப் பாடசாலையில் தற்போது தரம் 5 வரையான வகுப்புக்களையாவது மீள ஆரம்பிக்குமாறு அந்தப் பகுதி மக்கள் கோரிக்கை விடுத்துள்ளனர். (ஐ)

## ஒன்றுபட்டு செயற்படுவதன் மூலமே சமூகத்துக்குத் தொண்டாற்ற முடியும்

எல்லோருமாக ஒன்றுபட்டு சமூகத்துக்குச் சிறந்த தொண்டாற்ற வேண்டும். ஒன்றுபடுவதன் மூலமே சிறந்த மக்கள் சேவையையும் ஆற்ற முடியும்.

-இவ்வாறு தெரிவித்தார் மன்னார் வாழ்வோதய இயக்குநர் அருட்பணி ம.ஜெயபாலன்.

மன்னார் மாவட்ட கரித்தாஸ் வாழ்வோதயத்தில் போரால் பாதிக்கப்பட்ட மக்களுக்கு கை, கால் போன்ற செயற்கை அங்குலங்களைப் பொருத்தும் ஒரு பிரிவின் 18 வருடங்கள் நிறைவை முன்னிட்டு மன்னார் மாவட்ட பொது வைத்திய சாலைக்கு நேராளிகளுக்கான புதிய தொழில்நுட்ப முறையிலான பெறுமதியிக்க சக்கர

## வாழ்வோதய இயக்குநர் அருட்பணி ஜெயபாலன் தெரிவிப்பு

நாற்காலிகள் வழங்கப்பட்டன. மன்னார் மாவட்ட கரித்தாஸ் வாழ்வோதய இயக்குநர் அருட்பணி ம.ஜெயபாலன் அடிகளார் அவர்களைக் கையளித்தார்.

இந்த நிகழ்வில் உரையாற்றும் போதே அவர் இவ்வாறு தெரிவித்துள்ளார்.

நிகழ்வில் மன்னார் மாவட்ட பொதுவைத்திய சாலையின் வைத்திய அதிகாரி கே.எம்.நிசாத், சிரேஷ்ட வைத்தியர் கே.டபி.டீ.கெக்குல்தொட்டுவ, வைத்தியசாலையின் நிர்வாக உத்தியோகத்தர் எம்.ஐ.றோச மற்றும் வைத்தியசாலையின் பிரதம லி கி தர் சஜ்ஜனி,

வாழ்வோதய நிர்வாக அலுவலர் ஏ.எம்.அல்மேடா, உதவிக்கர பிரிவின் இணைப்பாளர் ஐ.எயில்றாஜ் மற்றும் வாழ்வோதய பணியாளர்களும், இயன் மருத்துவர்களும் பங்குபற்றினர்.

இதில் தொடர்ந்து உரையாற்றும் போது அவர் மேலும் தெரிவித்தவை வருமாறு:-

மன்னார் கரித்தாஸ் வாழ்வோதய நிறுவனம் ஆரம்பிக்கப்பட்டு 38 வருடங்கள் பூர்த்தியாகின்றன. கடந்த 1991 ஆம் ஆண்டு நாட்டில் ஏற்பட்ட போரால் அதிகமானவர்கள் உடல் அங்குலங்களை இழந்தமையால் அவர்கள் தங்கள் வீடு

களில் முடங்கி இருக்க வேண்டிய நிலை ஏற்பட்டு இருந்தது. இவர்களுக்கு வாழ்வு கொடுக்க வேண்டும் என்ற தூரநோக்கு யார்வையில் அவர்களுக்கு உதவிக்கரம் என்ற நிலையத்தை உருவாக்கி அங்கு செயற்கை அவயவங்களைத் தயாரித்து பாதிப்படைந்தவர்களுக்கு பொருத்திமீண்டும் அவர்களை இலகுவான சுயமான வாழ்வை வாழ்வதற்கான நடவடிக்கையை ஆரம்பித்தோம்.

இந்த உதவிக்கரம் பிரிவு ஆரம்பமாகி 18 வருடங்கள் நிறைவடைந்துள்ளன. இந்த நிலையில் மன்னார்

மாவட்ட பொது வைத்தியசாலையில் எங்களிடம் முன்வைக்கப்பட்ட வேண்டுகோளை அடுத்து இந்த உதவிகள் வழங்கப்பட்டுள்ளன.

இந்த வைத்தியசாலையில் சத்திர சிகிச்சை நிலையத்தில் கூடமைபிரியும் ஊழியர்களுக்கான சீருடைகளுக்கான துணி வகைகள் மற்றும் வைத்தியசாலைக்கு வந்து செல்லும் சிறுவர்களுக்கான உதவிகளும் கோரப்பட்டன. சீருடைகள் வழங்குவதற்கான ஆயத்தங்கள் மேற்கொள்ளப்பட்டபோதும் அது கைவலில்லை. இருந்தபோதும் சிறுவர்களுக்கான உதவிகளைச் செய்வதற்கான திட்டங்களை நாங்கள் முன்னெடுக்க இருக்கின்றோம்.-என்றார். (ஐ-112)

செல்வரன்மம் சிறிதரன்

இலங்கையில் காணாமல் ஆக்கப்பட்டவர்கள் தொடர்பான பிரச்சினை நீண்ட காலமாகவே இருப்பி நிலையில் உள்ளதொரு பிரச்சினையாகும். இந்தப் பிரச்சினைக்குத் தீர்வு காணப்பட வேண்டும் என்ற கோரிக்கை பல்வேறு தரப்பினரால் பல காலமாக முன்வைக்கப்பட்டு, பல்வேறு பட்ட போராட்டங்கள் நடத்தப்பட்டிருக்கின்றன.

ஆள்கள் காணாமல் ஆக்கப்பட்டிருக்கின்றார்கள் என்பது சாதாரண பிரச்சினையல்ல. அது தண்டனைக்குரிய குற்றம் என்று குற்றவியல் நடவடிக்கைச்சட்டம் கூறுகின்றது. ஆள்களை வலிந்து கடத்திச் செல்வது அல்லது தனது பொறுப்பில் உள்ள ஒருவரைக் காணாமல் போகச் செய்வது என்பது தண்டனைக்குரிய பாரதாரமான குற்றம் என்று, நாட்டின் பெருவாண சட்டம் குறிப்பிடுகின்றது. இது முதலாவது நிலைப்பாடாகும்.

அதே நேரம், அது ஓர் அடிப்படை உரிமை மீறல் என்றும், மிக மோசமான மனித உரிமை என்றும் சர்வதேச சட்டங்களும் கூறுகின்றன. அந்த வகையில், அது கடும் தண்டனைக்குரிய குற்றமாகக் கருதப்படுகின்றது. இது இரண்டாவது நிலைப்பாடாகும்.

ஒரு ஜனநாயக நாட்டில் பெரும் எண்ணிக்கையிலான ஆள்கள் காணாமல் ஆக்கப்பட்டுகின்றமை என்பது இலகுவில் புறந்தள்ளிவிடப்படக்கூடிய விடயமல்ல. அந்த வகையில் அது அப்படிமான ஜனநாயக விசேஷ நடவடிக்கையாகவும், ஜனநாயகத்துக்கு சாவு மணி அடித்து, சர்வாதிகாரத்தைக் கையில் எடுக்கின்ற ஒரு மோசமான நடவடிக்கையாகவும் கருதப்படுகின்றது.

இத்தகைய ஒரு பின்னணியிலேயே இலங்கையில் தமிழர்கள் காணாமல் ஆக்கப்பட்டிருக்கும் விடயத்தை நோக்க வேண்டியுள்ளது. அந்த வகையில், காணாமல் ஆக்கப்பட்டிருப்பவர்கள் பற்றிய விடயம் சர்வதேச அரங்காகிய ஐ.நா விளமனித உரிமைப் பேரவையில் ஏற்கனவே அணுகப்பட்டிருக்கின்றது. இந்த விடயத்துக்குப் பொறுப்புக் கூறுவதற்கு, அந்தப் பேரவையில் கொண்டு வரப்பட்ட ஒரு தீர்மானத்துக்கு இணை அது ஏரண வழங்கி இலங்கை அரசு ஒப்புக் கொண்டிருக்கின்றது.

இந்த நிலைமையிலேயே புரையோடிப் போயுள்ள பல பிரச்சினைகளில் ஒன்றாகக் கருதப்படுகின்ற காணாமல் ஆக்கப்பட்டிருப்பவர்கள் பற்றிய பிரச்சினைக்கு அரசாங்கத்திடமிருந்து உறுதியானதொரு பதிலைக் கோரி, வவுனியாவில் சாகும் வரையிலான உண்ணா விரதப் போராட்டம் நடத்தப்பட்டு, அது தற்காலிகமாக நிறுத்தப்பட்டிருக்கின்றது.

இந்த உண்ணா விரதப் போராட்டத்தின் ஊடாக நேரடியாகவும் மறைமுகமாகவும் பல கேள்விகளுக்கு விடை தேட வேண்டியிருக்கின்றது. இவற்றில் பல கேள்விகளில் பல்வேறு வடிவங்களில், பல்வேறு சந்தர்ப்பங்களில் பல தரப்பினராலும் எழுப்பப்பட்டிருக்கின்றன. அந்தக் கேள்விகளை முன்வைத்து பல்வேறு போராட்டங்களும்

முன்னெடுக்கப்பட்டிருந்தன. அந்தப் போராட்டங்களில் பல இந்த மோசமான பிரச்சினைக்கு ஓர் இறுதித் தீர்வு காணப்பட வேண்டும் என்ற உயரிய நோக்கத்துடன் உணர்வுபூர்வமாக அமைந்திருந்தன. காணாமல் ஆக்கப்பட்டுள்ளவர்களின் உறவுகளுக்கு நீதி வழங்கப்பட வேண்டும் என்ற உத்வேகத்துடன் பல போராட்டங்கள் நடத்தப்பட்டிருந்தன.

# வலிந்து காணாமல் ஆக்கப்பட்டோர் விவகாரம்:

## இன்றைய தேவை என்ன?

வவுனியாவில் இடம்பெற்ற இந்தப் போராட்டத்தின் தீவிரத்தன்மையை எவரும் முதலில் சரியாகப் புரிந்திருக்கவில்லை. வழமையானதொரு அரசியல் போராட்ட நடவடிக்கையாகவே பலரும் அதனை ஆரம்பத்தில் நோக்கினார்கள். அந்தப் போராட்டத்தின் உண்மைத்தன்மையை அவர்கள் உணரத் தவறியிருந்தார்கள். உண்ணா விரதப் போராட்டம் என்ற பெயரில் அவர்கள் ஒப்புக்காகவே ஏ-9 வீதியில் எதிரெதிரே அமைந்துள்ள வவுனியா அஞ்சல் அலுவலகம் மற்றும் வவுனியா பொலிஸ் தலைமை அலுவலகம் என்பவற்றுக்கிடையில் வீதியோரத்தில் அவர்கள் அமர்ந்திருக்கின்றார்கள் என்று பலரும் கருதியிருந்தார்கள்.

ஆனால், நிலைமை அப்படி இருக்கவில்லை. ஆள்கள் காணாமல் ஆக்கப்பட்டிருப்பதற்கு அரசாங்கம் நீதி வழங்காவிட்டால் தாங்கள் உயிர்துறப்போம் என்று அவர்கள் ஓர் இறுதித் தீர்மானத்துக்கு வந்திருந்தார்கள் என்ற உண்மை தாமதமாகவே பலருக்கும் உறைத்திருந்தது.

அவ்வாறிருந்த போதிலும், அந்த உண்ணா விரதம் அரசின் நேரடி தலையீட்டாலும், அந்தப் பிரச்சினை தொடர்பான பேச்சு நடத்தப்படும் என்று பாதுகாப்பு ராஜாங்க அமைச்சர் ருவான் விஜே வர்தன நேரடியாக அளித்த உத்தரவாதத்துக்கு, அது தற்காலிகமாக நிறுத்தப்பட்டிருக்கின்றது.

இந்த நிலையில், பலரும் இந்த உண்ணா விரதப் போராட்டம் தொடர்பாக பல்வேறு கருத்துக்களை வெளியிட்டு வருகின்றார்கள். இன்னும் ஒரு நாள் தாமதித்திருந்தால், அந்தப் போராட்டத்தை நாங்கள் பிரமாண்டமானதொரு போராட்டமாக்கியிருப்போம். அதற்குள் அவசரப்பட்டு அதனை முடிவுக்குக் கொண்டு வந்துவிட்டார்களே என்ற ஆதங்கம் இளைஞர்கள் மத்தியில் மேலோங்கியிருப்பதைக் காண முடிகின்றது.

இந்த உண்ணா விரதப் போராட்டத்தைத் திட்டமிட்டு முறியடித்து விட்டார்கள். அவ்வாறு இடம்பெற இடமளித்திருக்கக் கூடாது. தொடர்ந்து முன்னெடுக்கப்பட்டிருக்க வேண்டும் என்று வாதிடுபவர்களும் இருக்கத்தான் செய்கின்றார்கள்.

இந்த நிலையில் காணாமல் ஆக்கப்பட்டிருப்பவர்கள் பற்றிய பிரச்சினை குறித்து விரிவாக பார்க்க வேண்டியிருக்கின்றது. அத்துடன் இதன் அடுத்த கட்ட நடவடிக்கை என்ன என்பது தொடர்பாகவும் தீவிரமாகவும் அதேவேளை மிகுந்த பொறுப்பு போடும் சிந்தித்துச் செயற்பட வேண்டியிருக்கின்றது.

ஏனென்றால் நீதி வழங்கப்பட வேண்டும். இல்லையெல் நாங்கள் எங்களையே மாய்த்துக் கொள்

வோம் என்று பாதிக்கப்பட்டவர்கள் இறுக்கமானதொரு தீர்மானத்துக்கு வந்திருக்கின்றார்கள். அவ்வாறு அவர்கள் வருவதற்குப் பல காரணங்கள் இருக்கின்றன. கைது செய்யப்பட்டவர்களும், கடத்திச் செல்லப்பட்டவர்களும் ஒரு பக்கம் இருக்க, பொது மன்னிப்பு அளிக்கப்படும். விசாரணைகளின் பின்னர் நாங்கள் அவர்களை விடுதலை செய்வோம் என்று

ஒரு சாதகமான நிலைமையாகவே நோக்கப்படுகின்றது.

அத்தகைய ஒரு சாதகமான அரசியல் சூழ்நிலையில், முறையானதொரு அரசியல் தலைமைத் துவமோ அல்லது, வலுவானதொரு அரசியல் வழிநடத்தலோ இல்லாத நிலையில் முன்னெடுக்கப்பட்டிருந்த இந்த சாகும் வரையிலான உண்ணா விரதப் போராட்டத்தின் அடுத்த கட்டம்

அரசாங்கம் அளித்த உறுதி மொழியையடுத்து, பல பெற்றோர்கள் தமது பிள்ளைகளை இராணுவத்தினரிடமும், இராணுவப் புலனாய்வாளர்களிடமும் கையளித்திருந்தார்கள்.

அடுத்த கட்ட நகர்வு என்பது அரசின் கைகளிலேயே தங்கியிருக்கின்றது. உண்ணா விரதப் போராட்டத்தில் பங்குபற்றியிருந்தவர்களுடன், அருட் தந்தையர்களும் இணைந்து பெப்ரவரி மாதம் 9 ஆம் திகதி அரசாங்கத்துடன் நடத்தப்பட்ட போகின்ற பேச்சுகளிலேயே அரசாங்கத்தின் பதில் என்ன என்பதும், அதன் நிலைப்பாடு என்ன என்பதும் தெரியவரும். இந்த நிலைமையில் காணாமல் ஆக்கப்பட்டவர்கள் தொடர்பில் அரசாங்கம் பொறுப்புக் கூற வேண்டும் என்ற கோரிக்கையில் பல கேள்விகள் எழுந்திருக்கின்றன.

கைது செய்யப்பட்டும், கடத்தப்பட்டும், கையளிக்கப்பட்டும் கொண்டு செல்லப்பட்டவர்கள் ஏன் காணாமல் ஆக்கப்பட்டார்கள்? அதற்கு பொறுப்பானவர்கள் யாவர்? கைது செய்யப்பட்டவர்கள், உறவினர்களினால் கையளிக்கப்பட்டவர்களும், கடத்திச் செல்லப்பட்டு காணாமல் ஆக்கப்பட்டவர்களும் எந்தெந்த இடங்களில் தடுத்து வைக்கப்பட்டிருந்தார்கள்? எத்தனை பேர் அவ்வாறு வைக்கப்பட்டிருந்தார்கள்? அவர்களைப் பற்றிய விவரம் என்ன? அவர்களின் பெயர்ப்பட்டியல் எங்கே? அவர்களில் எத்தனை பேர் இன்னும் உயிரோடு இருக்கின்றார்கள்? உயிரோடு இல்லாதவர்கள் எத்தனை பேர்? அவர்கள் பற்றிய விவரம் - பெயர்ப்பட்டியல் எங்கே? ஒட்டுமொத்தமாக காணாமல் ஆக்கப்பட்டவர்களுக்கு அரசாங்கம் என்ன பதிலை வைத்திருக்கின்றது? காணாமல் ஆக்கப்பட்டவர்களுக்கு அரசாங்கம் எப்போது பொறுப்பு கூறப் போகின்றது? - இது போன்ற கேள்விகளுக்கு அரசாங்கத்துடனான பேச்சுவார்த்தைகளின் போது பதில் கிடைக்குமா என்பது தெரியவில்லை.

நல்லாட்சி அரசாங்கமே ஆட்சி புரிகின்றது. அந்த அரசாங்கம் தமிழ் மக்களின் பிரச்சினைகளுக்குத் தீர்வு காண்பதற்குரிய நடவடிக்கைகளை எடுக்கும். அதனால் பிரச்சினைகளுக்குத் தீர்வு காணப்படும் என்ற நம்பிக்கையை முன் வைத்து தமிழர் தரப்பின் முக்கியமான அரசியல் அமைப்பாகிய தமிழ்த் தேசியக் கூட்டமைப்பு இந்த அரசுக்கு நிபந்தனையற்ற ஆதரவை வழங்கி வருகின்றது என்று அரசியல் யதார்த்த நிலைமையே காணப்படுகின்றது. யுத்தத்தால் மிக மோசமாகப் பாதிக்கப்பட்டுள்ள தமிழ் மக்களுக்கு இது மிகவும்

நீதி கிடைப்பதற்குச் சாதகமானதாக அமையுமா என்பதை முன்சூட்டியே அனுமானிப்பது கடினமாகவே இருக்கின்றது.

இதற்குக் காரணம் இல்லாமல் இல்லை. சாகும் வரையிலான இந்த உண்ணா விரதப் போராட்டம் முன்னெடுக்கப்படுவதற்கு முன்னதாக, டிசம்பர் மாதம் 30 ஆம் திகதி காணாமல் ஆக்கப்பட்டவர்களைத் தேடிக்கண்டறியும் சங்கத்தினர் நடத்திய ஒரு நாள் அடையாளப் போராட்டத்தின் போது தமிழ் அரசியல் தலைமைகள் மீது கொண்டிருந்த விரக்தி, நம்பிக்கையின்மை காரணமாக எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமாகிய இரா. சம்பந்தனின் உருவப்படத்துக்குத் தீவைக்கப்பட்டிருந்தது.

போராட்டம் நடத்தியவர்களின் இந்த நடவடிக்கை பலரையும் முகம் சுழிக்கச் செய்திருந்தது. சம்பந்தனுடைய உருவப்படத்துக்குத் தீவைக்கப்பட்டமையைப் பகிரங்கமாகக் கண்டித்தவர்களுக்கு எதிராகவும் போராட்டக் காரர்கள் கண்டனக் குரல் எழுப்பியிருந்தார்கள். இத்தகைய ஒரு பின்னணியில் சாகும் வரையிலான உண்ணா விரதப் போராட்டத்தில் அரசியல்வாதிகளுக்கு இடமில்லை என்ற கண்டிப்பான ஒரு நிலைப்பாட்டையும் போராட்டம் நடத்தியவர்கள் எடுத்திருந்தார்கள்.

இத்தகைய ஒரு பின்னணியிலேயே அரசியல் தலைமைத் துவமோ அல்லது பகிரங்கமான அரசியல் வழிகாட்டலோ இல்லாத ஒரு நிலையில் உண்ணா விரதப் போராட்டம் நடத்தியவர்களுக்கும் அரசாங்கத் தரப்பினருக்கும் இடையிலான பேச்சுகள் நடைபெற இருக்கின்றன.

உண்ணா விரதமிருந்தவர்களின் உடல் நிலை ஆபத்தான கட்டத்தை நோக்கிச் சென்று கொண்டிருப்பதை அறிந்து அரசாங்கம் அப்போது உடனடியாகச் செயற்பட்டிருந்ததாகக் கூறப்பட்டது. உண்ணா விரதத்துக்குப் பொதுமக்கள் மத்தியில் இருந்து ஆதரவு பெருகி வருகின்றது எனவும், இந்தப் போராட்டத்துக்கு ஆதரவாக வடக்கு, கிழக்கு பிரதேசங்களின் பல இடங்களிலும் இருந்து இளைஞர்களும் பொது மக்களும் வவுனியாவுக்குப் படையெடுக்கத் தொடங்கியிருக்கின்றனர் எனவும் அரசுக்குத் தகவல்கள் எட்டின.

இதனால், உண்ணா விரதம் இருந்தவர்களில் எவரேனும் உயிரிழக்க நேரிட்டால் நிலைமை மோசமடையும் வன்முறைகளும் வெடிக்கக் கூடும் என்றும் அரசுக்கு எச்சரிக்கைத் தகவல்கள் சென்றிருந்தன. இந்த நிலையிலேயே அரசு உடனடியாகச் செயற்பட்டிருந்தது எனக் கூறப்பட்டது.

அதேவேளை, தமிழர் தரப்பில் இருந்து நல்லாட்சி அரசுக்கு இந்த உண்ணா விரதப் போராட்டத்தின் ஊடாக அவப் பெயர் ஏற்பட்டு விடக்கூடாது என்ற அரசியல் ரீதியான ஆர்வம் கொண்டுள்ள அரசியல் தரப்பினருடைய மறைமுகமான நடவடிக்கையும் இதன் பின்னணியில் தீவிரமாக இடம்பெற்றிருந்தது என்ற தகவலும் வெளியாகியிருக்கின்றது. ஆயினும், இந்தத் தகவலுக்கு எந்தத் தரப்பினரும் உரிமை கோரவில்லை என்பதும் குறிப்பிடத்தக்கது.

காணாமல் போயிருப்பவர்கள் தொடர்பாக அரசு பொறுப்பு கூற வேண்டும்; நீதி வழங்க வேண்டும் எனக் கோரி வீதிகளில் கவனவீர்ப்புப் போராட்

டங்கள், ஆர்ப்பாட்டங்கள், பேரணிகள் எனப் பல்வேறு நடவடிக்கைகள் முன்னெடுக்கப்பட்டிருப்பது பற்றியே பலரும் பேசுகின்றார்கள். விவாதிக்கின்றார்கள். அவை பற்றிய விடயங்களே முக்கியத்துவம் பெற்றிருக்கின்றன.

ஆனால், காணாமல் ஆக்கப்பட்டவர்களைக் கண்டு பிடித்துக் கொண்டு வந்து கண்முன் நிறுத்த வேண்டும் எனவும், ஆள்களைக் காணாமல் ஆக்கியமைக்கு நீதி வழங்க வேண்டும் எனவும் கோரி, அரசுக்கும் இராணுவத்திற்கும் சவால் விட்டு ஒரு போராட்டம் நடந்து கொண்டிருக்கின்றது.

இந்தப் போராட்டத்தை முன்னெடுத்திருப்பவர்கள், அரசு தரப்பினரையும், இராணுவத்தினரையும் நேருக்கு நேர் சந்தித்து, அவர்களின் முகத்துக்கு நேராக "எங்களுடைய உறவுகளை நீங்களே காணாமல் ஆக்கியிருக்கின்றீர்கள். அதற்கு என்ன பதில் சொல்லப் போகின்றீர்கள் எனக் கேள்வி எழுப்பி வருகின்றார்கள். மறுபக்கத்தில் இவர்கள் செய்துள்ள குற்றத்துக்கு இவர்களுக்குத் தண்டனை வழங்க வேண்டும். பாதிக்கப்பட்ட எங்களுக்கு நீதி வழங்க வேண்டும் என அடித்துக் கூறி வாதிட்டுக் கொண்டிருக்கின்றார்கள்.

சாகும் வரையிலான உண்ணா விரதப் போராட்டமாக இருந்தால் என்ன, ஆட்கொணர்வு மனு முறையிலான நீதித்துறை சார்ந்த போராட்டமாக இருந்தால் என்ன இந்தப் போராட்டங்களில் அரசியல் சாயம் பூசிய கண்ணோட்டத்துடன் நோக்குவதும் அந்தப் போராட்ட நடவடிக்கைகளில் கிடைக்கும் இடைவெளியில் பிரபல்யம் பெறுவதற்கும், அரசியல் இலாபம் தேடுவதற்கும் முனைவர்களின் முயற்சிகள் வரவேற்கத்தக்கவை அல்ல.

இழுத்தடிப்பு, காலம் கடத்தல், நுட்பமான ஒடுக்கு முறை நடவடிக்கைகள், இராஜ தந்திர ரீதியிலான உரிமை மறுப்புச் செயற்பாடுகள் எனப் பல்வேறு வழிகளில் பேரின அரசியல்வாதிகள் தமிழ் மக்களை ஓரங்கட்டி வருகின்றார்கள்.

அரசியல் சூழலில் போராட்டங்களில் முழுமையாக ஈடுபடுபவர்களும், அந்தப் போராட்டங்களுக்கு ஆதரவு வழங்குபவர்களும், அந்தப் போராட்டத்தைக் கையகப்படுத்திக் கொள்ள முயற்சிப்பவர்களும் சரியானதொரு வழிமுறையில் செயற்பட வேண்டியது இன்றைய காலத்தின் தேவையாக உள்ளது. \*

வான்.வேணு கிருஷ்ணா

முஸ்லிம் பயணத் தடை:  
நிலைப்பாட்டை மாற்ற மறுக்கும்  
ட்ரம்ப்

உலகின் ஏழு பெரும்பான்மையான முஸ்லிம் நாடுகளிலிருந்து அமெரிக்காவுக்கு குடியேற வருவோருக்கு ட்ரம்ப் நிர்வாகம் விதித்த தடைக்கு எதிராக நீதிமன்ற உத்தரவுகள் மற்றும் ஆர்ப்பாட்டங்கள் நடந்துவரும் நிலையிலும், ட்ரம்ப் நிர்வாகம் அவ்வத்தரவை அமுல்படுத்துவதில் விடாப் பிடியாக இருக்கிறது.

அதிபர் ட்ரம்ப் இது குறித்து விடுத்துள்ள அறிக்கை ஒன்றில், " மிகவும் பாதுகாப்பான கொள்கைகள்" கொண்டு வரப்பட்டவுடன், விசாக்கள் மீண்டும் கொடுக்கப்படும் என்று கூறினார்.

இது முஸ்லிம்கள் மீதான தடை



லிருந்து சிலர்தடுத்து வைக்கப்பட்டுள்ளனர்.

இந்த உத்தரவு மிக குழப்பமான நிலையில் அமுல்படுத்தப்பட்டிருக்கிறது என்று வரும் விமர்சனங்களை பரீபஸ் நிராகரித்தார். அமெரிக்காவுக்கு பயணம் செய்து கொண்டிருந்த 3.25 லட்சம் பேரில் 109 பேர் மட்டுமே தடுத்து வைக்கப்பட்டனர் என்று அவர் கூறினார்.

யில், அலெக்ஸ்சாண்டிரியா மத்திய நீதிமன்றத்தில் அட்டர்னி ஜெனரல் வாதிடும் போது, ட்ரம்பின் பயணத் தடை உத்தரவுக்கு பிறகு ஒருலட்சத்திற்கும் மேலான விசாக்கள் ரத்து செய்யப்பட்டுள்ளன என்று

உரிமைகள் குறித்து கோர்சுஷின் அணுகுமுறை குறித்து ஜனநாயக கட்சியின் செனட் உறுப்பினர்கள் கேள்விகள் எழுப்பியுள்ளனர்.

ஜனநாயகக் கட்சியின் செனட் உறுப்பினர்களுக்கு புதிய நீதிபதியின்

THE REAL TRUMP GAME

1. CREATE SHOCK EVENTS
2. OPPOSITION GROWS, MEDIA COVERAGE, CIVIL RIGHTS ORGANIZATIONS
3. DURING THE CHAOS, CONTINUE TO MAKE MOVES
4. PLACATE RADICAL GROUPS
5. CONTINUED CONSOLIDATION OF POWER & "INNER CIRCLE"
6. MAKING MONEY-RELATED MOVES

என்று கூறப்படுவதை அவர் மறுத்தார். இந்த நடவடிக்கை பரவலாக கண்டனத்துக்குள்ளாகியிருக்கிறது.

இந்த உத்தரவு அமெரிக்க அரசியல் சட்டத்துக்கு முரணானது என்று 16 மாநிலங்களின் தலைமை அரசு வழக்குரைஞர்கள் கூறியிருக்கிறார்கள்.

ட்ரம்ப் வெள்ளிக்கிழமை(27.01.2017) இதற்கான நிர்வாக உத்தரவில் கையெழுத்திட்டார்.

இந்த உத்தரவு, அமெரிக்காவின் அகதிசன்திட்டத்தை ஒட்டுமொத்தமாக நிறுத்தியதுடன் சிரியாவிலிருந்து அகதிகளை வருவதை காலவரையறையின்றி தடை செய்தது. மேலும் ஏழு முஸ்லிம் பெரும்பான்மை நாடுகளிலிருந்து, எந்த மதத்தைச் சேர்ந்த மக்களும் வருவதை இடைநிறுத்தியது.

இந்த உத்தரவு பிறப்பிக்கப்படும்போது, அமெரிக்காவுக்கு விமானம் மூலம் வந்து கொண்டிருந்தவர்கள், அமெரிக்கா வந்திறங்கியவுடன் தடுத்து வைக்கப்பட்டனர். அவர்களுக்கு செல்லுபடியாகும் விசா அல்லது குடியேற்ற அனுமதிப் பத்திரங்கள் இருந்தாலும் கூட அவர்கள் தடுத்து வைக்கப்பட்டனர்.

வெளிநாடுகளில் விமான நிலையங்களில் இருந்து அமெரிக்காவுக்கு விமானம் மூலம் செல்லவிருந்த நிலையில், வேறு எத்தனை பேர் திருப்பியனுப்பப்பட்டனர் என்பது தெளிவாகத் தெரியவில்லை.

சனிக்கிழமை(28.01.2017) இந்த உத்தரவுக்கெதிராக ஆயிரக்கணக்கானவர்கள் அமெரிக்காவெங்கும் உள்ள விமான நிலையங்களில் கூடி ஆர்ப்பாட்டம் செய்தனர்.

இதில் பாதிக்கப்பட்டவர்களுக்கு வழக்கறிஞர்கள் பலர் இலவச சட்ட உதவி செய்தனர்.


ஞாயிற்றுக்கிழமையும்(29.01.2017) வெள்ளை மாளிகைக்கு முன்பாகவும், நியூயோர்க்கில் உள்ள ட்ரம்ப்டவருக்கு வெளியேயும் ஆர்ப்பாட்டங்கள் நடந்தன.

அமெரிக்க நிரந்தர வதிவிட உரிமை ( கிரீன் கார்ட்) வைத்திருப்பவர்களும் பாதிக்கப்படமாட்டார்கள் என்று வெள்ளை மாளிகை தலைமை அதிகாரி ரெயின்ஸ் பரீபஸ் கூறினார். ஆனால், இந்த உத்தரவு அமுலுக்கு வந்ததி

அமெரிக்காவில் ட்ரம்பின்  
அதிரடி உத்தரவை ஒரு  
லட்சத்திற்கும் மேலான  
விசாக்கள் ரத்து

அமெரிக்க ஜனாதிபதி ட்ரம்ப் கடந்த 27 ஆம் திகதி அதிரடியாக சில நிர்வாக உத்தரவுகளைப் பிறப்பித்தார். அதில், உலகின் எந்தவொரு நாட்டிலிருந்தும் வரும் அகதிகள் அமெரிக்காவில் நுழைவதற்கு 4 மாத தடை விதிக்கப்பட்டிருந்தமையும், சிரிய அகதிகள் மறு உத்தரவு பிறப்பிக்கும் வரையில் அமெரிக்கா வர முடியாது என்பதும், ஈராக், சிரியா, ஈரான், லிபியா, சோமாலியா, சூடான், ஏமன் ஆகிய 7 நாடுகளைச் சேர்ந்தவர்களுக்கு விசா வழங்குவது 3 மாதங்களுக்கு நிறுத்தப்படும் என்பதும் முக்கியத்துவம் வாய்ந்தவை ஆகும். இந்த உத்தரவுகள், நிர்வாக உத்தரவுகள் என்பதால் அந்த நாட்டின் நாடாளுமன்றம் ஏற்று ஒப்புதல் வழங்க வேண்டும் என்ற அவசியம் இல்லை. இதற்கு அந்த நாட்டின் அரசியல் சட்டம் வழிவகுத்துள்ளது. அதே நேரத்தில் இந்த உத்தரவுகளுக்கு எதிராக அமெரிக்காவில் பெருமளவில் போராட்டங்கள் வெடித்துள்ளன. நீ

Neil Gorsuch: Who is Donald Trump's US Supreme Court nominee?



Neil Gorsuch delivers brief remarks after being nominated by Donald Trump to the Supreme Court CREDIT: GETTY IMAGES 1 FEBRUARY 2017 • 12:15PM

Donald Trump on Tuesday night nominated Neil Gorsuch, a federal judge from Colorado, to fill the vacancy on the US Supreme Court left by the late Antonin Scalia. If confirmed by the senate, Mr Gorsuch at 49 years of age will be the youngest justice to join America's highest court since William Rehnquist in 1971. Mr. Trump said he had found "the very best judge in the country" in Mr Gorsuch, calling his nominee's credentials "as good as it gets"

தெரிவித்துள்ளார்.

தான் பரிந்துரை செய்த  
நீதிபதியின் நியமனத்துக்கு  
விரைவாக ஒப்புதல்  
வழங்குமாறு ட்ரம்ப்  
வலியுறுத்தல்

அமெரிக்க உச்ச நீதிமன்றத்தில் காலியாக உள்ள இடத்தில் தன்னால் பரிந்துரை செய்யப்பட்ட நீதிபதி நீல் கோர்சுஷின் நியமனத்துக்கு விரைவாக ஒப்புதல் வழங்குமாறு அமெரிக்க செனட் அவையை அதிபர் டொனால்ட் ட்ரம்ப் கேட்டுக் கொண்டார்.

தன்னால் பரிந்துரை செய்யப்பட்ட நபருக்கு மிகச் சிறந்த சட்ட திறன்கள் உள்ளதால் அவருக்கு அவையின் இரு முக்கிய கட்சிகளின் ஆதரவும் கிடைக்

நியமனத்தை தாமதப்படுத்த அல்லது தடை செய்ய அதிகாரமுள்ளது.

முன்னாள் அமெரிக்க அதிபர் ஓபாமா பரிந்துரை செய்த ஒரு நியமனத்தை குடியரசுக் கட்சியின் உறுப்பினர்கள் பரிசீலிக்கக்கூட மறுத்ததால் உச்ச நீதிமன்றத்தில் இந்த இடம் ஏறக்குறைய ஓர் ஆண்டுக்கும் மேலாக காலியாக உள்ளது.

அட்டர்னி ஜெனரலின் பதவி நீக்கத்தை நியாயப்படுத்தும் ட்ரம்ப் அணி

அமெரிக்க அதிபர் டொனால்ட் ட்ரம்பின் சர்ச்சைக்குரிய பயணக் கட்டுப்பாடுகளை நடைமுறைப்படுத்த மறுத்துள்ள நிலையில், தற்காலிக அட்டர்னி ஜெனரலை பதவியில் இருந்து அகற்றியுள்ள முடிவை அதிபர் ட்ரம்பின் அணியினர் நியாயப்படுத்தியுள்ளனர்.

இந்தப் பதவி நீக்கம் என்பது, அதிபராக இருப்போரின் உத்தரவுகளை எதிர்ப்பது அவர்களது பணியல்ல என்பதை, அதிகாரிகள் அனைவருக்கும் சொல்லப்படும் செய்தியாகும் என்று செய்தி தொடர்பாளரில் ஒருவரான ஜென் ஹால்பர் ஹேயஸ் கூறியிருக்கிறார்.

பெரும்பாலும் முஸ்லிம்கள் வாழும் 7 நாடுகளில் இருந்து அமெரிக்காவுக்கு பயணம் மேற்கொள்வோருக்கு தற்காலிக பயணத்தடையை ட்ரம்ப் விதித்திருப்பது, அரசியல் சாசனப்படி முறையானதா என்று, பதவியில் இருந்து அகற்றப்பட்டுள்ள தற்காலிக அட்டர்னி ஜெனரல் சால்லி யாடெஸ் கேள்வி எழுப்பியிருந்தார்.

அட்டர்னி ஜெனரலாக டிரம்ப் தெரிவு செய்திருக்கும் ஜெஃப் செஸ் ஷன்ஸ், நாடாளுமன்றத்தால் உறுதி செய்யப்படுவார்.

(கேள்வி தொடரும்...)



நீல் கோர்சுஷின் நியமனத்துக்கு விரைவாக ஒப்புதல் வழங்குமாறு ட்ரம்ப் வலியுறுத்தல்

திமன்றங்களில் வழக்குகளும் தொடரப்படுகின்றன. இதனால் ட்ரம்பின் உத்தரவுகள், அரசியல் சட்டப்படியும், சட்டத்தின்படியும் செல்லத்தக்கவையா என்ற கேள்வியும் எழுந்துள்ளது. ட்ரம்பின் உத்தரவுக்கு எதிராக அந்நாட்டில் உள்ள நீதிமன்றங்களில் வழக்கும் தொடரப்பட்டுள்ளது. இந்த நிலை

கக்கூடிய தகுதி உள்ளதென அமெரிக்க அதிபர் டொனால்ட் ட்ரம்ப் தெரிவித்துள்ளார்.

பழமைவாத நீதிபதியான நீல் கோர்சுஷின் நியமன பரிந்துரை மிகவும் ஈர்க்கக்கூடியது என குடியரசுக் கட்சியினர் தெரிவித்துள்ள வேளையில், பெண்கள் மற்றும் தொழிலாளர்களின்



ஈழத் தமிழினத்தின் தேச வீர தலை பற்றி சிந்தனைப் புரட்சியை முன்னெடுத்தவர்களுள் வீரதலைப் புல்களின் தத்துவ ஆசிரியரான அன்ரன் பாஸ்சீங்கம் மிக முக்கியமானவர். அரங்கம் ஓரணம் மிக்க தத்துவ ஆசிரியர்.

ஈழத் தமிழினத்தின் உயரிய வரலாற்றுப் பதிவு ஏதான 'போரும் சாதாரணமும்' என்ற நூலை அவர் படைத்திருக்கிறார். இணங்கைத் தீவில் தமிழ்த் தேசிய எழுச்சி பற்றி அந்நூலில் அவர் குறிப்பிடும் நுட்பமான - நுண்ணியமான - விடயங்களை இக்கட்டுரைத் தொடரில் நாம் அறியக் கொள்ளலாம்.



49

## இந்திய - இலங்கை ஒப்பந்தம்

தமிழீழ மக்களின் தேசிய இனப் பிரச்சினையைப் பொறுத்தமட்டில் தமிழரின் நில உரிமை மிகவும் முக்கியமானது. இலங்கைத் தீவில் வடக்கு, கிழக்கு மாகாணங்களைக் கொண்ட தொடர்ச்சியான பெரும் நிலப்பரப்பில் பெரும்பான்மையான தமிழ் மக்களும், தமிழ் பேசும் முஸ்லிம் மக்களும் வரலாற்று ரீதியாக வாழ்ந்து வருகிறார்கள். இந்த நிலம் அவர்களது சொந்த நிலம், அவர்களது பாரம்பரிய தாயக நிலம். இந்தத் தாயக நிலத்தைப் பிரிக்கும் எந்தத் திட்டத்தையும் தமிழ் மக்கள் ஏற்றுக்கொள்ளப்போவதில்லை என்பதையும் ராஜீவ் காந்தியிடம் எடுத்துரைத்தேன். வடக்கு, கிழக்கு மாகாணங்கள் தனித்த ஒரு நிர்வாகப் பிரதேசமாக இந்திய - இலங்கை ஒப்பந்தத்தில் இணைக்கப்பட்டிருப்பது ஓர் ஆக்கபூர்வமான சாதனை. ஆயினும், இந்த இணைப்புத் தற்காலிகமானது. இதன் நிரந்தர இணைப்பு பொதுசன கருத்து வாக்கெடுப்புக்கு விடப்பட்டிருப்பதைத் தமிழ் மக்கள் ஏற்றுக்கொள்ளப் போவதில்லை. ஏன் என்றால், வாக்கெடுப்பில் சிங்கள, முஸ்லிம் மக்கள் பெரும்பான்மையாக இணைப்பை எதிர்த்து வாக்களித்தால் வடக்கு, கிழக்கு நிரந்தரமாகப் பிளவுபடுவதுடன், தமிழ்த் தாயகம் காலப் போக்கில் சிதைந்துவிடும் என விளக்கினேன். பெற்றுமையுடன் மெளனமாக எனது கருத்துக்களைக் கேட்டுக் கொண்டிருந்த பிரதமர், அவ்வப்போது குறிப்புகளை எடுத்தார்.

மாகாண சபைக்கு வழங்கப்பட்டிருக்கும் அதிகாரப் பரவலாக்கம் மிகவும் வரையறுக்கப்பட்டது என்றும், அது தமிழ் மக்களின் அரசியல் அபிலாஷைகளைப் பூர்த்தி செய்வதில்லை என்றும் விளக்கினேன். "வடக்கு, கிழக்கு மாகாண சபையைக் களவாத்து விடும் அதிகாரம் இலங்கையின் அரசு அதிபர் ஜெயவர்தனாவுக்கு வழங்கப்பட்டுள்ளது. இவர் ஒரு சிங்கள இனவெறியர். தமிழ் மக்களுக்கு, விரோதமானவர். இவர் தமிழ் மக்களுக்கு நீதி வழங்குவார் என நாம் நம்பவில்லை" என்று கூறினார் பிரபாகரன்.

இறுதியாக, விடுதலைப் புலிப் போராளிகளிடம் இருந்து ஆயுதங்களைக் களையும் விவகாரத்தை எடுத்துக் கொண்டோம். "இலங்கை - இந்திய ஒப்பந்தம் கைச்சாத்தாகிய 72 மணி நேரத்துக்குள் எமது விடுதலை இயக்கம் சகல ஆயுதங்களையும் ஒப்படைக்க

வேண்டும் என விதிப்பது அநீதியானது. எத்தனையோ ஆண்டுகளாக இரத்தம் சிந்திப்போராடிய உயிர்களைத் தியாகம் செய்து பெறப்பட்ட ஆயுதங்களை நான்கு நாட்களுக்குள் சரணடையுமாறு ஒப்பந்தம் வற்புறுத்துகிறது. தமிழரின் தேசிய இனப் பிரச்சினைக்கு நிரந்தரத் தீர்வு காண்பதற்கு முன்பாகத் தமிழ் மக்களின் பாதுகாப்புக்குத் தகுந்த உத்தரவாதங்கள் பெறுவதற்கு முன்னராக, எமது மக்களின் பாதுகாப்புக் கவசமாக விளங்கும் ஆயுதங்களைக் கையளிக் குமாறு வற்புறுத்துவது எவ்வகையிலும் நியாயமாகாது" என்றார் பிரபாகரன்.

நாம் உரையாடி முடிக்கும்வரை, குறுக்கிட்டுப் பேசாது, பொறுமையுடன் கருத்துக்களை மிகக் கவனத்துடன் கேட்டறிந்தார் இந்தியப் பிரதமர். சர்ச்சைக்குரிய விடயங்களைக் குறிப்பேட்டில் எழுதிக்கொண்டார். நாம் முடித்ததும், "உங்களது பிரச்சினைகளை என்னால் நன்கு புரிந்துகொள்ள முடிகிறது" என்றார் ராஜீவ்காந்தி.

இந்த ஒப்பந்தத்தில் குறிப்பிட்ட மாகாண சபைத் திட்டம் ஒரு தற்காலிக ஒழுங்குதான் எனக் கூறிய அவர், அதிலுள்ள குறைபாடுகளைப் பின்னராக ஜெயவர்தனா அரசுடன் பேசி நிவர்த்தி செய்யத்தான் முயற்சிக்கிறார் என உறுதியளித்தார். "கட்டம் கட்டமாகவே தமிழரின் பிரச்சினையை அணுகித் தீர்வு காணமுடியும். ஒரே தடவையில் எல்லாப் பிரச்சினைகளுக்கும் தீர்வு கண்டுவிட முடியாது. கடுமையான முயற்சியின் பின்பு இணைக்கப்பட்ட மாகாணத்தில் தமிழ் மக்களுக்கு பிரதேச சபாட்சியைப் பெற்றுள்ளோம். இதுவொரு பெரிய முன்னேற்றம்" என்றார் ராஜீவ்.



இந்த ஒப்பந்தத்தில், நாம் கூட்டிக் காட்டியமை போல நிறையக் குறைபாடுகள் இருக்கின்றன என்பதை ஏற்றுக் கொண்ட இந்தியப் பிரதமர், வடக்கு, கிழக்கின் நிரந்தர இணைப்பை கருத்து வாக்கெடுப்புக்கு விடுவதில்லாது சிக்கலைப் புரிந்துணர்வு எனக் கூறினார். "இதுபற்றி நான் ஜெயவர்தனா உடன் பேசுவேன். கருத்து வாக்கெடுப்பு நடத்தாமல் அதனை ஒத்திவைக்குமாறு கேட்டுக் கொள்வேன். எதற்கும் நீங்கள் இந்திய அரசை நம்ப வேண்டும். தமிழ் மக்களின் நலனை மேம்பாடு செய்வதில் தான் நாம் அக்கறையுடன் செயற்பட்டு வருகிறோம். எனவே, உங்களது அமைப்பின் ஒத்துழைப்பும் ஆதரவும் எமக்குத் தேவை. தமிழ் மக்களின் உரிமையை வென்றெடுத்து, அவர்களது பாதுகாப்பை இந்த ஒப்பந்தம் உறுதிப்படுத்தும். இந்த ஒப்பந்தத்தை நீங்கள் ஆதரித்தால் அது எமது கைகளைப் பலப்படுத்துவது மட்டுமன்றி,

ஒப்பந்தத்தை நடைமுறைப்படுத்தவும் ஏதுவாக அமையும்" என விளக்கினார் ராஜீவ் காந்தி. இந்தக் கட்டத்தில் குறுக்கிட்டார் அமைச்சர் பண்டுருட்டி இராமச்சந்திரன். ராஜீவ் காந்தி கூறியவற்றைத் தமிழில் மொழி பெயர்த்து ஒரு விரிவான விளக்கம் அளித்தார் அவர். ராஜீவின் கூற்றுக்களும், பண்டுருட்டி அளித்த விளக்கங்களும் பிரபாகரனுக்குத் திருப்தி அளிப்பனவாக இல்லை.

"இந்த ஒப்பந்தம் தமிழ் மக்களின் நலனைப் பேணவில்லை. மாறாக தமிழ் மக்களின் நலனைப் பாதிக்கிறது. ஆகவே, இந்த உடன்படிக்கையை நாம் ஏற்றுக்கொள்ள முடியாது" - என்று அழுத்தம் திருத்தமாகச் சொன்னார் பிரபாகரன். புலிகளின் தலைவரது கூற்றை, சொல்லுக்குச் சொல் அங்கிலத்தில் மொழிபெயர்த்துக் கூறினார் அமைச்சர் இராமச்சந்திரன். தனது நிலைப்பாட்டில் பிரபாகரன் உறுதியாக, இறுக்கமாக நிற்கிறார் என்பதைப் புரிந்து கொண்டார் ராஜீவ். விடுதலைப் புலிகளுடன் முரண்பட்டு, தனது முயற்சியை முறித்துக்கொள்ள விரும்பாத பிரதமர், திடீரெனத் தனது அணுகு முறையை மாற்றிக் கொண்டார்.

"உங்களது நிலைப்பாடு எனக்கு நன்றாகப் புரிகிறது. நீங்கள் எடுத்த முடிவையோ, கொள்கையையோ மாற்றச் சொல்லி நான் கேட்கவில்லை. நீங்கள் இந்த ஒப்பந்தத்தை ஏற்றுக் கொள்ளத் தேவையில்லை. ஆனால், இந்த ஒப்பந்தத்துக்கு எதிர்ப்புத் தெரிவிக்காமல் இருந்தால் போதும்" என்றார் ராஜீவ் காந்தி. அவ்வேளை தலையிட்டுப் பேசிய பண்டுருட்டி இராமச்சந்திரன், ராஜீவ் காந்தியின் கூற்றுக்கு மெருகூட்டி ஒரு விளக்கம் கொடுத்தார். "இது ஓர் அற்புதமான திருப்பம் அல்லவா? பிரதமரே உங்களது நிலைப்பாட்டை ஏற்றுக் கொள்கிறார். நீங்கள் ஒப்பந்தத்தை ஏற்றுக் கொள்ளத் தேவையில்லை. ஆனால், அதற்கு எதிர்ப்புத் தெரிவிக்க வேண்டாம். இந்தச் சிறிய சலுகையாவது இந்திய அரசுக்கு நீங்கள் செய்யக் கூடாது? என்று கேட்டார் தமிழக அமைச்சர்.

ராஜீவின் கூற்றும் அதற்கு இராமச்சந்திரன் அளித்த விளக்கமும் பிரபாகரனுக்கும் எனக்கும் திருப்தி அளிக்கவில்லை. "ஒரு விடயத்தை நாம் ஏற்றுக் கொள்ளவில்லை என்றால், அதை நாம் எதிர்க்கிறோம் என்பதுதானே அர்த்தம். ஒரு விடயத்தை ஏற்றுக் கொள்ளாமலும் அதேவேளை எதிர்க்காமலும் இருப்பது எப்படி? இதுவொரு விந்தையான வாதம்" என்று எனது கதுக்குள் குசு குசுத்தார் பிரபாகரன். தனது கூற்றிலுள்ள புதிரை நாம் புரிந்து கொண்டோம் என்பதை உணர்ந்த பிரதமர், பிரச்சினையை வேறு பரிமாணத்துக்கு எடுத்துச் சென்றார்.

"உங்களது இயக்கத்துக்கும், உங்களது மக்களுக்கும் ஜனாதிபதி ஜெயவர்த்தனா மீது நம்பிக்கையில்லை என்பது எமக்கு நன்கு தெரியும். எனக்கும் அவர் மீது நம்பிக்கை இல்லைதான். என்றாலும் அவர் மீது கடுமையான அழுத்தம் பிரயோகித்து, முக்கியமான சலுகைகளைப் பெற்று இந்த ஒப்பந்தத்தைச் செய்திருக்கிறோம். மாகாண சபைத் திட்டத்தில் குறைகள் இருக்கலாம். எனினும், நாம் தொடர்ந்து பேச்சுகளை நடத்தி, பிரதேச சபாட்சி அதிகாரத்தைக் கூட்டலாம். இந்த மாகாண சபைத் திட்டத்தை உடனடியாக நடைமுறைப்படுத்துவது சாத்தியமற்றது என்பதை நீங்கள் அறிவீர்கள்.

அதற்கு நீண்ட காலம் பிடிக்கலாம். ஆதலால், அந்தக் கால இடைவெளியில், வடக்கு, கிழக்கில் ஓர் இடைக்கால



அரசை நிறுவமுடியும். அந்த இடைக்கால அரசில் உங்களது அமைப்பு பிரதான பங்கை வகிக்கலாம். தமிழர் மாநிலத்தில் ஓர் இடைக்கால அரசு நிறுவவது பற்றி நான் உங்களுடன் ஓர் இரகசிய உடன்பாடு செய்துகொள்ளவும் ஆயத்தமாக இருக்கிறேன்" என்றார் ராஜீவ் காந்தி.

பாரதப் பிரதமரின் யோசனை பண்டுருட்டி இராமச்சந்திரனை பரவசத்தில் ஆழ்த்தியது. உற்சாகம் மேலிட உணர்ச்சிவசப்பட்ட அவர், "இந்த அற்புதமான சந்தர்ப்பத்தை நழுவிடவேண்டாம். தமிழ்த் தாயகத்தில் விடுதலைப் புலிகளின் நிர்வாக ஆட்சியை நிறுத்தும் அருமையான வாய்ப்பு ஏற்பட்டிருக்கிறது. இந்திய - இலங்கை ஒப்பந்தம் பற்றி பெரிதாக அலட்டிக்கொள்ள வேண்டாம். அதற்கு முன்னராக ராஜீவ் - பிரபாகரன் ஒப்பந்தம் வரப்போகிறது. இதனை பகிரங்கப்படுத்தத் தேவையில்லை. இரகசியமாகவே வைத்துக் கொள்ளலாம்" - என்றார்.

ஆழமான சிந்தனையில் ஆழ்ந்து போயிருந்தார் பிரபாகரன். இந்த இரகசிய ஒப்பந்தங்கள், உடன்பாடுகள், உறுதிமொழிகளில் அவருக்கு நம்பிக்கையில்லை. எதிலுமே ஆர்வம் காட்டாது தனக்குள்ளே தியானத்தில் ஒருங்கிப் போயிருந்தார் அவர். ஆனால், பண்டுருட்டி இராமச்சந்திரன் மிகவும் ஆர்வத்துடன் ராஜீவ் - பிரபாகரன் ஒப்பந்தத்துக்கு ஒரு பிரமாதமான வடிவம் கொடுக்க முயன்று கொண்டிருந்தார்.

மாகாண சபை உருவாக்கப்படுவதற்கு முன்னர், வடக்கு, கிழக்கில் ஓர் இடைக்கால நிர்வாக ஆட்சி நிறுவப்பட்டு, அதில் விடுதலைப் புலிகளுக்கு பெரும்பான்மைப் பிரதிநிதித்துவம் வழங்குவதென முடிவெடுக்கப்பட்டது. சகல தமிழ்ப் போராளி அமைப்புகளுக்கும் இடைக்கால நிர்வாகக் கட்டமைப்பில் பிரதிநிதித்துவம் வழங்க வேண்டுமென ராஜீவ் காந்தி கேட்டுக் கொண்டார். அதற்குப் பிரபாகரன் இணங்கவில்லை. இறுதியில், தமிழர் விடுதலைக் கூட்டணிக்கும் ஈரோஸ் அமைப்புக்கும் மட்டும் குறைந்த அளவில் பிரதிநிதித்துவம் வழங்குவதென இணக்கம் காணப்பட்டது வடக்கு, கிழக்கு இடைக்கால ஆட்சியின் கட்டமைப்பு, அதிகாரம், செயற்பாடு போன்ற விடயங்களை அரசு அதிபர் ஜெயவர்த்தனாவுடன் பேசி முடிவு எடுப்பதாக ராஜீவ் காந்தி உறுதியளித்தார்.

தமிழரின் பாரம்பரிய நிலத்தில் சிங்களக் குடியேற்றம் நிறுத்தப்பட வேண்டுமென்றும், தமிழ்ப் பகுதிகளில் சிங்கள அரசு காவல்துறை நிலையங்களைத் திறக்கக் கூடாது என்றும் பிரபாகரன் கேட்டுக் கொண்டார். அதற்கு ராஜீவ் காந்தி இணக்கம் தெரிவித்தார்.

(தொடரும்...)

## இலங்கை பெறுமதி வாய்ந்த நட்பு நாடு புகழாரம் சூட்டினார் பிரதமர் மோடி!

கொழும்பு, பெப்.06  
இலங்கை பெறுமதி  
வாய்ந்த நட்பு நாடு என இந்தியா புகழாரம் சூட்டியுள்ளது.

இரு நாடுகளுக்கும் இடையிலான உறவுகள் வலுவான நிலையில் காணப்படுகின்றன என்று தெரிவித்துள்ளது.

இலங்கையின் 69 ஆவது சுதந்திர தின நிகழ்வுகளை முன்னிட்டு இந்தியப் பிரதமர்

நரேந்திர மோடி, டுவீட்டரில் வாழ்த்துச் செய்தி ஒன்றை வெளியிட்டுள்ளார். இலங்கை தேசிய இலக்குகளை அடைவதற்கு தொடர்ந்தும் இந்தியா ஆதரவளிக்கும் என்று அவர் குறிப்பிட்டுள்ளார். இலங்கைக்கும் இந்தியாவுக்கும் இடையில் தனித்துவமான உறவுகள் காணப்படுகின்றன என்று மேலும் தெரிவித்துள்ளார். (எ)



**தினசரி ராசி பலன் 06.02.2017**

தார்முகிவருஷம் 2017 ஆம் ஆண்டு தைத்திங்கள் 24 ஆம் நாள் தசமி மாலை 4.09 வரை. பின் ஏகாதசி. ரோகிணி பகல் 3.29 வரை. பின் மிருகசீரிடம். அமிர்த சித்தயோகம் முழுவதும். ராகுகாலம்: காலை 8.01 முதல் 9.28 வரை. சுபநேரம்: பகல் 12.32 முதல் 2.02 வரை. இன்று திவசம் செய்ய வேண்டிய திதி: தைமாத வளர்பிறை தசமி.

**'ஜோதிடமணி' பிரம்மஞ்சி. ஜெகதீஸ்வரசர்மா ஜே.பி.**



**மேஷம்:** சுபீட்சம் நிறைந்த நாள். தனலாபம் பெருகும். வியாபாரத்தில் நல்ல வருமானம் கிடைக்கும். அரசு கௌரவப் பதவிகள் தேடிவரும். பிரிந்த குடும்பம் ஒன்றுசேரும்.



**ரிஷபம்:** இன்று நன்மையான நாள். பழைய நண்பர்களின் சந்திப்பு நிகழும். சொத்துப் பிரச்சினை தீரும். வழக்குகள் வெற்றியடையும். உத்தியோகத்தில் இவர்களின் செல்வாக்கு அதிகரிக்கும்.



**மிதுனம்:** இன்று கவலையான நாள். குடும்பத்தில் சச்சரவுகள் உண்டாகும். தொழில் பார்க்கும் இடங்களில் பல பிரச்சினைகளைச் சந்திக்க நேரிடும். நண்பர்களுடன் பகைமை உண்டாகும்.



**கடகம்:** இன்று உயர்வான பலன்கள் காணப்படுகின்றன. பொருளாதாரம் ஏற்றமடையும். தொழில் மேன்மை அடையும். வெளிநாட்டுத் தொழில் வாய்ப்புகள் கிடைக்கும்.



**சிம்மம்:** இன்று மத்திய பலன்கள் காணப்படுகின்றன. வரவுக்கு மீறிய செலவுகள் உண்டாகும். தொழில் வகையில் பிரயாசை, அலைச்சல் அதிகரிக்கும். கொடுக்கல், வாங்கலில் கவனம் தேவை.



**கன்னி:** இன்று அதிஷ்டமான நாள். வெளிநாட்டுப் பணம் வந்துசேரும். சகோதர உறவு வலுவடையும். பூர்வீக சொத்து கைக்கு வந்துசேரும்.



**துலாம்:** இன்று யோசனையான நாள். வருமானம் குறையும். குடும்பத்தில் வீண் வாக்குவாதங்களால் மனம் வேதனைப்படும். செய்யும் தொழிலில் பாடுபட்டதன் பலன் குறையும். வழக்கு விவகாரங்கள் இழுபறியில் இருக்கும்.



**விருச்சிகம்:** இன்று சம்பலன்கள் காணப்படுகின்றன. எதிர்பார்த்தவை தாமதமாக முடியும். பொருளாதாரம் மத்தியமாக இருக்கும். தொழிலில் ஓரளவு முன்னேற்றம் உண்டாகும்.



**தனுசு:** இன்று மேன்மையான நாள். புதுவேலை கிடைக்கும். புதிய நண்பர்கள் அறிமுகம் ஆவார்கள். தொழிலில் மேன்மை உண்டாகும். உத்தியோகத்தர்களின் கோரிக்கை மேலிடத்தால் ஏற்கப்படும்.



**மகரம்:** இன்று நன்மையான நாள். பணப்புழக்கம் சரளமாக இருக்கும். வியாபாரத்தில் புதிய வாடிக்கையாளர் வருகையால் வருமானம் அதிகரிக்கும். நண்பர்கள், உறவினர்களின் சகாயம் கிடைக்கும். புதிய தொழில் வாய்ப்புகள் அமையும்.



**கும்பம்:** இன்று குழப்பமான நாள். மனம் சஞ்சலமடையும். வீண்செலவுகளும், விபத்து ஏற்படவும் வாய்ப்புள்ளது. தொழிலில் வேலைப்பளு அதிகரித்து விரக்தி உண்டாகும். கொடுக்கல், வாங்கலில் பிரச்சினைகள் உண்டாகும்.



**மீனம்:** இன்று மத்திய பலன்கள் காணப்படுகின்றன. வரவும் செலவும் மத்தியமாக இருக்கும். வழக்குகள் தள்ளிப் போகும். வீண் அலைச்சல்களைத் தவிர்க்க முடியாமல் போகும்.

சித்திரை 3,4, சுவாதி, விசாகம் 1,2,3 ஆம் கால்கள் ஆகிய நட்சத்திரங்களில் பிறந்தோர் இன்று சுபகருமங்களைத் தவிர்க்கவும்.

## கருக்கலைப்பு சட்டபூர்வமானால் துஷ்பிரயோகங்கள் அதிகரிக்கும்!

மக்கள் உரிமைகளைப் பாதுகாப்பதற்கான அறக்கட்டளை நிலையம் எச்சரிக்கை

கொழும்பு, பெப்.06  
கருக்கலைப்பை சட்டபூர்வமாக்கினால் விபசாரமும் சிறுவர் துஷ்பிரயோகமும் அதிகரிக்கும் என்று மக்கள் உரிமைகளை பாதுகாப்பதற்கான அறக்கட்டளை நிலையம் தனது ஊடக அறிக்கையில் எச்சரித்துள்ளது.

இதுதொடர்பில் அந்த நிறுவனம் வெளியிட்ட ஊடக அறிக்கையில் மேலும் தெரிவிக்கப்பட்டவை வருமாறு: -  
கருக்கலைப்பை சட்டபூர்வ

வமாக மாற்றப்போவதாக நீதி அமைச்சர் தெரிவித்துள்ளார். அதன் பலனாக விபசார தொழிலும் சிறுவர் துஷ்பிரயோகங்களும் மேலும் அதிகரிக்காமே தவிர குறையப்போவதில்லை.

எனவே கருக்கலைப்பை சட்டபூர்வமாக்குவதை வன்மையாகக் கண்டிக்கின்றோம். கருக்கலைப்பும் மனித கொலையென்ற கருதப்பட வேண்டும்.

கடந்த நாட்களில் நீதி மற்றும் புத்தசாசன அமைச்சர் பல காரணங்களை முன்வைத்து

அதன் மத்தியில் கருக்கலைப்பையும் சட்டபூர்வமாக்குகின்ற நடவடிக்கை குறித்து ஊடகங்களுக்கு அறிவித்திருந்தார்.

என்ன காரணங்கள் கூறப்பட்டாலும் கருக்கலைப்பு கொலைக்கு நிகரான செயற்பாடாகும். அத்துடன் கருக்கலைப்பு என்பது எமது நாட்டில் பிரதானமாகப் பின்பற்றப்படும் நான்கு சமயங்களுக்கும் முரணானது என்று நீதி அமைச்சரே சுட்டிக்காட்டியும் உள்ளார். -என்றுள்ளது. (எ)

## நோர்வூட்டில் பஸ் விபத்து நூலிழையில் தப்பினர் 71 பேர்!



நல்லதண்ணிப் பகுதியிலிருந்து ஹற்றன் நோக்கிப் பயணித்துக் கொண்டிருந்த பஸ் ஒன்று நோர்வூட் பகுதியில் விபத்துக்குள்ளானது. இதில் அதில் பயணஞ் செய்த ஒருவர் காயமடைந்தார். 71 பேர் நூலிழையில் உயிர் தப்பினர் என்று பொலிஸார் தெரிவித்தனர்.

இந்தச் சம்பவம் தொடர்பில் மேலும் தெரிய வருவதாவது; இலங்கை போக்குவரத்துச் சபைக்குச் சொந்தமான ஹற்றன் டிப்போ பஸ் நேற்று முன்தினம் 71 பயணிகளை நல்லதண்ணிப் பகுதியிலிருந்து ஏற்றிக் கொண்டு ஹற்றன் நோக்கிச் சென்று கொண்டிருந்தது. திடீரென பஸ்ஸில் ஏற்பட்ட

கோளாறு காரணமாக தடைசெயலிழந்து நோர்வூட் ரொக் வூட் பகுதியில் மாலை 4 மணியளவில் விபத்துக்குள்ளாகியுள்ளது.

சாரதி தமது சாமர்த்தியத்தால் பஸ்ஸைத் திருப்பி மண்மேட்டில் மோத வைத்து அதனை நிறுத்தியதால் ஏற்படவிருந்த பெரும் ஆபத்து தவிர்க்கப் பட்டுள்ளது.

அதைத் தொடர்ந்து அந்த பஸ் பயணிகள் வேறு ஒரு பஸ்ஸின் மூலம் ஏற்றி ஹற்றன் வரை அனுப்பப்பட்டுள்ளனர். இது தொடர்பான விசாரணைகளை நோர்வூட் பொலிஸார் மேற் கொண்டு வருகின்றனர். (எ)

## கேரள கஞ்சாவுடன் ஒருவர் கைது!

கொழும்பு, பெப்.06  
இந்தியாவில் இருந்து இலங்கைக்குக் கொண்டு வரப்பட்ட 4 கிலோ 30 கிராம் கேரள கஞ்சாவுடன் ஒருவர் ராஜகிரிய விசேட அதிரடிப் படையினரால் கைது செய்யப்பட்டுள்ளார்.

அந்த நபர் முந்தலம் - மதுரன்குளிய பிரதேசத்தில் கெப் ரக் வாகனம் ஒன்றில் பயணித்துக் கொண்டிருந்த போது நேற்றுமுன்தினம் இரவு இடம்பெற்ற சுற்றி வளைப்பில் பொலிஸாரால் கைது செய்யப்பட்டுள்ளார். (எ)

## கடை உரிமையாளர்கள் நால்வர் மீது வழக்கு

பாவனைக்கு உட்பாதபொருள் களை விற்பனை செய்து விற்பனை நிலைய உரிமையாளர்கள் 4 பேருக்கு எதிராக ஹற்றன் நீதிமன்றத்தில் வழக்கு தாக்கல் செய்யப்பட்டுள்ளது.

மஸ்கெலியா ரிகடன் பகுதியிலிருந்து நல்லதண்ணி வரை வீதியோரங்களில் உள்ள 30 விநிப்பனை நிலையங்கள் மஸ்கெலியா பிரதேச பொது சுகாதார அதிகாரிகளால் சோதனை யிடப்பட்டன. இதன்போதே உரிமையாளர்கள் சிக்கினர். (எ)

## நோட்டன் பகுதியில் காட்டுத் தீ! 20 ஏக்கர் வரையில் எரிந்து நாசம்

நோட்டன் பிரிட்டிஸ் மற்றும் கினிகத் தேனை பொலிஸ் பிரிவுக்கு உட்பட்ட நோட்டன் காட்டுப்பகுதியில் நேற்று முன்தினம் மதியம் ஏற்பட்ட திடீர் தீயால் சுமார் 20 இற்கும் மேற்பட்ட ஏக்கர் காட்டுப்பகுதி எரிந்து சாம்பராகியுள்ளதாகப் பொலிஸார் தெரிவித்தனர்.

கினிகத்தேனை நீர் சுத்தி கரிப்பு நிலையத்தின் சுற்றுப்புறப்பகுதியில் பைனஸ் காட்டுப் பகுதியும் மானாபுல் காட்டுப் பகுதியும் இவ்வாறு எரிந்து சாம்பராகியுள்ளன. விஷயிகள் சிலர் இந்தக் காட்டுப்பகுதிக்கு தீ வைத்திருக்கலாம் என்று பொலிஸார் சந்தேகிக்கின்றனர்.

குடும்ப சுற்று மற்றும் வெயிலும் நிலைவதால் தீவேகமாகப் பரவி வருகின்றது. எனவே, தீயைக் கட்டுப்பாட்டுக்குள் கொண்டுவர நோட்டன் பிரிட்டிஸ் பொலிஸாரும் இராணுவத்



தினரும் குடும்ப முயற்சிகளை மேற்கொண்டு வருகின்றனர். இதேவேளை, பதுளை - கொழும்பு ரயில் பாதையில் ஹட்டன் மல்லியப்புப் பகுதியில் நேற்று முன்தினம் பரவிய காட்டுத் தீயால் ரயில் பாதை சேதமாகியதுடன், சுமார் 5

ஏக்கர் வரையிலான காடு நாசமாகியது. மலையகப் பகுதிகளில் நீரேந்தும் பிரதேசங்களில் இவ்வாறு தீ பரவுவதால் நீர் தேக்கங்களின் நீர் மட்டமும் குறைவடைய வாய்ப்புக் காணப்படுகின்றமை குறிப்பிடத்தக்கது. (எ)

# மாற்றுத் திறனாளிகள் ஒன்றிணைந்தால் திறமைகளை வெளிப்படுத்த முடியும்

மாற்றுத் திறனாளி மாதர்களின் நலனோம்பு அமைப்பின் இணைப்பாளர் நம்பிக்கை

வவுனியா, பெப்.06 மாற்றுத்திறனாளிகளான பெண்கள் ஓரணியில் ஒன்றிணைந்து செயற்படுவதன் ஊடாகத்தான் தமது திறமைகளை வெளிப்படுத்தவும், சமூகத்தில் முன்னேற்றகரமாக வாழவும் முடியும். இந்த நோக்கங்களுக்காகவே, மாற்றுத்திறனாளி மாதர்களுக்கான நலனோம்பு அமைப்பு என்ற இந்த அமைப்பு செயற்பட முனைகின்றது.

-இவ்வாறு வடமாகாண மாற்றுத்திறனாளி மாதர்களின் நலனோம்பு அமைப்பின் இணைப்பாளர் வேலு சந்திரகலா தெரிவித்துள்ளார். வவுனியாவில் அண்மையில் மாற்றுத்திறனாளி மாதர்களுக்கான அமைப்பு உருவாக்கப்பட்டது. இந்த நிகழ்வில் உரையாற்றும் போதே அவர் மேற்கண்டவாறு

தெரிவித்துள்ளார். தொடர்ந்து உரையாற்றிய அவர் மேலும் தெரிவித்தவை வருமாறு:-

நிலைமாறுகாலநீதிப்பொறி முறை தொடர்பாக நல்லிணக்கப்பொறிமுறைகளுக்கான கலந்தாலோசனைச் செயலணியினரின் கருத்தெடுப்பு வேலைத்திட்டத்தின் போது, மன்னார் மாதர் அபிவிருத்தி ஒன்றியத்துடன் இணைந்து மாற்றுத்திறனாளிகள் அமைப்பான வீகேன் நிறுவனத்தின் சார்பாக நாம் செயல்வாத மொன்றை முன்னெடுத்தோம். அதில் மாற்றுத் திறனாளிகளான நாம் எமக்காக என்னென்ன நன்மைகளை பெற்றுக்கொள்ள முடியும்? அரசு எங்களை எவ்வாறு கவனத்தில் கொண்டு செயற்பட்டால் நாம்

நன்றாக வாழலாம்? நாங்கள் நன்றாக இருந்தால் அது எவ்வாறு நாட்டுக்கும் அரசுக்கும் எந்த அளவில் பயனுடையதாக இருக்கும் என்பது பற்றி யோசித்தோம்.

அதேவேளை, நாடளாவிய ரீதியில் மக்கள் கருத்தை அறிவதற்காக நியமிக்கப்பட்ட நல்லிணக்கப்பொறிமுறைகளுக்கான கலந்தாலோசனைச் செயலணி வடமாகாணத்தில் வவுனியா, கிளிநொச்சி, முல்லைத்தீவு, மன்னார், யாழ்ப்பாணம் ஆகிய ஐந்து மாவட்டங்களிலும், முன்னெடுத்த கருத்தமர்வுகளில் இயலுமானவரையில் கலந்து கொண்ட மாற்றுத்திறனாளிகளான எமது பிரதிநிதிகளின் ஊடாகப் பல்வேறு கருத்துகளையும், ஆலோசனைகளையும் நாம் முன்வைத்

தோம். மாற்றுத் திறனாளிகளுக்கான தேவைகள் என்ன, எமக்கான உரிமைகளும் சலுகைகளும் இந்த நாட்டில் எவ்வாறு அமைந்தனவானால் அவை பயனுள்ளவாக இருக்கும் என்பது பற்றி நாங்கள் சிந்தித்தோம். அவை குறித்து விரிவாக ஆராய்ந்தோம். அதனை ஓர் அறிக்கையாகவும் நாங்கள் சமர்ப்பித்தோம்.

எமது சிந்தனைகளும், ஆய்வுகளும், தீர்மானங்களும் வீண் போகவில்லை. நாங்கள் வெளிப்படுத்திய விடயங்கள் தொடர்பாக, நல்லிணக்கப்பொறிமுறைகளுக்கான கலந்தாலோசனைச் செயலணியின் மாவட்டமட்ட அறிக்கைகளில் பல இடங்களிலும் குறிப்பிடப்பட்டுள்ளன.

இந்தச் செயலணிக்கு எங்களால் காத்திரமாக முன்வைக்கப்பட்ட கருத்துக்களின் அடிப்படையில் மார்ச் மாதம் எதிர்க்கட்சி மன்றம் இலங்கையின் புதிய அரசமைப்புக்கான முன்மொழிவுகளில், மாற்றுத்திறனாளிகளுக்கான உறுப்புரை ஒன்று 'இயலாமைகள் மற்றும் விசேட தேவையுடன்கூடிய பிரதானிகளின் உரிமை' என்ற தலைப்பின் கீழ் இடம்பெறவுள்ளது.

மாற்றுத் திறனாளி பெண்களுக்கு என்னென்ன தேவைகள் இருக்கின்றன, அவற்றை எவ்வாறு நிவர்த்தி செய்யலாம் என்று அரசு தீர்மானங்களை எடுத்தால்தான் அரசு அலுவலர்கள் நமக்கு உதவிகளை இலகுவாகச் செய்ய முடியும். - என்றார்.

(ஐ)

## அடிப்படை வசதிகள் எவையுமின்றி சிரமம் அடையும் கிளாலி மக்கள்

அரசியல்வாதிகள் கவனம் எடுப்பதில்லை என அவர்கள் கவலை

கிளிநொச்சி, பெப்.06 கிளிநொச்சி மாவட்டத்துக்கு உட்பட்ட கிளாலி பிரதேச மக்கள் அடிப்படை வசதிகள் எவையுமின்றி தினமும் அல்லலுபட்டு வருகின்றனர் என்று கவலை தெரிவிக்கின்றனர்.

இந்தப் பிரதேசத்தில் பல குடும்பங்கள் மழைக்கும் வெயிலுக்கும் தாக்குப் பிடிக்க முடியாத ஓலைக் குடிசைகளிலேயே குழந்தைகளுடன் வாழ்ந்து வருகிறார்கள்.

இந்த விடயம் தொடர்பாக அவர்கள் மேலும் தெரிவித்துள்ளவை வருமாறு:-

தேர்தல் காலங்களில் மாத்திரம் தமது பிரதேசத்துக்கு வரும் அரசியல்வாதிகள் பின்னர் தம்மை ஏற்றெடுத்துக் கூடப் பார்ப்பதில்லை. கிளாலி பிரதேச வீதிகள் புழுதிபடர்ந்து பயணிக்க முடியாத நிலையில் காணப்படுகின்றன.

இயல்பாகவே மண் விளையும் பூமி கிளாலி. இதனால் வீதிகளில் கனரக வாகனங்களைத் தவிர வேறு எந்த சிறிய வாகனங்களிலும் பயணிக்க முடியாத நிலை காணப்படுகிறது.

கெற்பேலிப் பகுதியில் இருந்து கிளாலி வரையான சுமார் 8 கிலோ மீற்றர் தூரம் வீதி

புனரமைக்கப்பட வேண்டும். ஒரு சில வீதிகள் மாத்திரம் கிரவல் மணல் இடப்பட்டு செப்பனிடப்பட்டுள்ளன. மழை காலத்தில் அவையும் சேறு படிந்து பயணிக்க முடியாது காணப்படுகின்றன.

சுமார் 300 குடும்பங்களுக்கு மேல் வசிக்கும் கிளாலி பிரதேசத்தில் வைத்தியசாலை இன்மையால் பிரதேச மக்கள் 15 கிலோ மீற்றர் தொலைவில் உள்ள கொடிகாமம் பிரதேச வைத்தியசாலை மற்றும் சாவகச்சேரி ஆதார வைத்தியசாலை என்பனவற்றுக்குப் போக வேண்டியுள்ளது.

அவசர சூழ்நிலையிலும் கூட வீதி மற்றும் போக்குவரத்து வசதிகள் சீரின்மையால் உடனடியாக வைத்தியசாலைக்குக் கொண்டு செல்ல முடியாத நிலை காணப்படுகிறது.

பிரதேச மக்கள் தமது உற்பத்திப் பொருள்களை விற்பனை செய்யவும் பொருள்களைக் கொள்வனவு செய்யவும் 15 கிலோ மீற்றர் சைக்கிளில் பயணித்து கொடிகாமம், சாவகச்சேரி சந்தைகளை நாட வேண்டியுள்ளது.

கிளாலியில் வர்த்தக நிலையங்கள் மிக மிகக் குறைவாகக் காணப்படுவதுடன் தேவையான

பொருள்கள் அனைத்தையும் அங்கு வாங்க முடிவதில்லை. பஸ் குறிப்பிட்ட நேரம் மாத்திரம் பயணிப்பதால் பாடசாலை மற்றும் தனியார் கல்வி நிலையங்களுக்குச் செல்லும் மாணவர்கள் பஸ்ஸை நம்பிப் பயணிக்க முடியாதுள்ளது.

கிளாலியில் இருந்து கச்சாய் சந்தி மற்றும் கொடிகாமம் வரையான பயணிகளும் வீதியின் இருமருங்கும் பெரிய பற்றைக் காடுகள் நிறைந்து காணப்படுகின்றன. இதனால் மக்கள் தமது பிள்ளைகளை பாடசாலை, தனியார் கல்வி நிலையம் என்பனவற்றுக்கு அனுப்பத் தயங்குகின்றனர்.

இந்தக் காணிகள் தனியார் மற்றும் அரசுக்குச் சொந்தமானவை. இந்தக் காணிகளில் பற்றைகளை அகற்றித் தமது அச்சத்தை போக்குவதற்கு வழி செய்து தரும் படி சமூக அமைப்புக்களிடம் கோரிக்கை விடுக்கப்பட்டுள்ளது.

அண்மையில் தான் கிளாலி பிரதேசத்துக்கு மின்சார வசதி ஏற்படுத்திக் கொடுக்கப்பட்டது. எனினும் இன்றும் மின்சார வசதியின்றி பல குடும்பங்கள் உள்ளன. - என்றார்.

(ஐ-21)

## முக்கிய அமைச்சர்களின் விசேட கலந்துரையாடல்

கொழும்பு, பெப்.06 ஸ்ரீ லங்கா சுதந்திரக் கட்சி மற்றும் ஐக்கிய தேசியக் கட்சி என்பவற்றின் முக்கிய அமைச்சர்கள் சிலர் தனியாக விசேட கலந்துரையாடல் ஒன்றை நடத்தியுள்ளனர்.

ஸ்ரீ லங்கா சுதந்திரக் கட்சியிலிருந்து மஹிந்த அமரவீர, நிமால் சிறிபால டி சில்வா மற்றும் எஸ். பீ. திஸாநாயக்க ஆகியோர் இதில் கலந்து கொண்டனர். ஐ.தே.கவிலிருந்து கபீர் ஹாஷிம், மலிக் சமர விக்ரம் உட்பட ஒரு குழுவினர் கலந்து கொண்டனர்.

ஊழல் மோசடி குற்றச்சாட்டுக்கு உள்ளாகியுள்ள ஐ.தே.கவின் அமைச்சர்கள் குறித்து இதன்போது ஆராய்ந்துள்ளனர் என்று தகவல்கள் தெரிவித்துள்ளன.

இவர்களுக்கு எதிராக விரைவில் நடவடிக்கை எடுக்குமாறு ஸ்ரீ லங்கா சுதந்திரக் கட்சி அமைச்சர்கள் கேட்டுள்ளனர் என்றும் தகவல்கள் தெரிவிக்கின்றன.

இதன் போது கூட்டு எதிர்க் கட்சியின் டொப் 10 அமைச்சர்கள் குறித்து கூடிய கவனம் செலுத்தப்பட்டது என்றும் தெரிவிக்கப்பட்டுள்ளது. (ஐ)

## சுதந்திர வர்த்தக உடன்பாடு பேச்சுக்கு ரணில் சீனாவுக்கு

கொழும்பு, பெப்.06 சீனாவுடன் செய்து கொள்ளத்திட்டமிடப்பட்டுள்ள சுதந்திர வர்த்தக உடன்பாடு தொடர்பாக பேச்சு நடத்துவதற்கு, பிரதமர் ரணில் விக்கிரமசிங்க எதிர்வரும் மே மாதம் பீஜிங் செல்லவுள்ளார்.

சீனாவுக்கான இலங்கைத் தூதுவர் கருணா சேன கொடித்துவக்கு இந்தத் தகவலை வெளியிட்டுள்ளார்.

இந்த விடயம் தொடர்பாக அவர் மேலும் தெரிவித்துள்ளவை வருமாறு:-

சீனாவின் ஓர் அனை ஒரு பாதை திட்டம் தொடர்பான உச்சி மாநாடு ஒன்று எதிர்வரும் மே மாதம் சீனாவில் நடைபெறவுள்ளது. 20 நாடுகளின் தலைவர்கள் பங்கேற்கவுள்ள இந்த மாநாட்டில் ரணில் விக்கிரமசிங்கவும் கலந்து கொள்ள உள்ளார்.

இந்தப் பயணத்தின் போது இருதரப்பு சுதந்திர வர்த்தக உடன்பாடு தொடர்பாகவும் கலந்துரையாடப்படவுள்ளது. - என்றார்.

இதேவேளை, அனைத்துலக வர்த்தக அமைச்சர் மலிக் சமரவிக்ரமவும், பிரதமரின் இந்தப் பயணத்திட்டத்தை உறுதிப்படுத்தினார்.

சுதந்திரவர்த்தக உடன்பாடு தொடர்பான பேச்சுக்கள் நல்லமுறையில் தொடர்ந்து கொண்டிருக்கின்றன என்றும் அவர் கூறியுள்ளார். (ஐ)

## கூட்டு எதிர்க்கட்சியின் கூட்டம் காலியிலும்!

கொழும்பு, பெப்.06 கூட்டு எதிர்க் கட்சியால் முன்னெடுக்கத் தீர்மானிக்கப்பட்டுள்ள புரட்சியின் ஆரம்பமும் கருப்பொருளிலான அடுத்த அரசு எதிர்ப்பு

பொதுக் கூட்டம் காலியில் நடைபெறவுள்ளது. இந்த வாரத்தில் இது தொடர்பிலான இறுதித் தீர்மானம் எடுக்கப்படவுள்ளது என்று கூட்டு எதிர்க் கட்சி சார்பு எம்.பி.

தினேஷ் குணவர்தன தெரிவித்துள்ளார். காலியிலுள்ள கூட்டு எதிர்க் கட்சியின் செயற்பாட்டாளர்களும் அமைப்பாளர்களும் இந்த வாரம் கூடிய கலந்துரையாட

வுள்ளனர் என்று அவர் கூறியுள்ளார். இந்த மாதம் இறுதியில் இந்த எதிர்ப்புக் கூட்டம் நடைபெறலாம் எனவும் அவர் மேலும் அறிவித்துள்ளார். (ஐ)

## ராஜீவ் கொலைக் குற்றவாளிகளின் மறு ஆய்வு மனு விசாரணைக்கு!



சென்னை, பெப்.06  
இந்திய முன்னாள் பிரதமர் ராஜீவ் காந்தி கொலை வழக்கில் ஆயுள் தண்டனை அனுபவித்து வரும் பேரறிவாளன் உள்ளிட்ட 7 பேரின் மறு ஆய்வு மனுக்கள் மீதான விசாரணை உச்ச நீதிமன்றில் நாளை செவ்வாய்க்கிழமை தலைமை நீதிபதிகள் அடங்கிய அரசியல் சாசன அமர்வு முன் விசாரணைக்கு வரவுள்ளது.  
பேரறிவாளன் உள்ளிட்ட 7 பேரையும் விடுதலை செய்யப்போவதாகத் தமிழக அரசு அறிவித்திருந்தது.  
இதை எதிர்த்த வழக்கில் அரசியல் சாசன அமர்வு, சி.பி.ஐ.விசாரணை மேற்கொண்ட வழக்குகளில் ஆயுள் தண்டனை பெற்ற கைதிகளை மாநில அரசு விடுதலை செய்ய முடியாது. மத்திய அரசின் ஒப்புதலைப் பெற்றே விடுவிக்க முடியும் என்று நீதிமன்று தீர்ப்பு வழங்கியது.  
மத்திய அரசின் ஒப்புதலை மாநில அரசு பெற வேண்டும் என்ற அம்சத்தை மறு ஆய்வு செய்யக் கோரி தமிழக அரசு சார்பிலும், பேரறிவாளன் சார்பிலும் உச்ச நீதிமன்றில் மனுக்கள் தாக்கல் செய்யப்பட்டன. இந்த மனுக்கள் உச்ச நீதிமன்றில் நாளை அரசியல் சாசன அமர்வு முன் விசாரணைக்கு வரவுள்ளன எனத் தெரிவிக்கப்படுகின்றது. (எ)

## மீனவரிடையே பகை தொடரக்கூடாது பேசுவதன் மூலம் தீர்வு காண முடியும்

இந்திய முன்னாள் நிதி அமைச்சர் சிதம்பரம் தெரிவிப்பு

சென்னை, பெப்.06  
இந்திய-இலங்கை இரு நாட்டு மீனவப் பிரதிநிதிகளும் பேச்சு நடத்துவதன் மூலமே மீனவர் பிரச்சினைக்குத் தீர்வு காண முடியும். இரு நாட்டு மீனவர் இடையே பகை வளரக்கூடாது என்று முன்னாள் இந்திய உள்துறை மற்றும் நிதி அமைச்சர் ப.சிதம்பரம் தெரிவித்துள்ளார்.  
இராமேஸ்வரம் அருகே பாம்பனில் இடம்பெற்ற நிகழ்வொன்றில் உரையாற்றும்போதே அவர் இவ்வாறு கூறினார்.  
அங்கு அவர் மேலும் தெரிவித்தவை வருமாறு;  
“இலங்கை உள்நாட்டுப் பிரச்சினை 35 ஆண்டு காலமாக நீடித்து தற்போது சிங்கள மக்களையும் தமிழ் மக்களையும் இணைக்க இலங்கை ஜனாதிபதி மைத்திரிபால சிறிசேனவும், பிரதமர் ரணில்

விக்கிரமசிங்கவும் முயற்சி எடுத்து வருகின்றனர். இதற்காக அவர்கள் இருவரையும் பாராட்ட வேண்டும்.  
“இலங்கையில் சிங்களவர்களும், தமிழர்களும் ஒரு தாய் பிள்ளைகளாக வாழ வேண்டும் என்பது தான் எமது ஆசை. இந்தியாவிலும் மீனவர்கள் இருக்கிறார்கள். இலங்கையிலும் மீனவர்கள் இருக்கிறார்கள். இவர்களை கடல் தான் பிரித்திருக்கிறது. இடையில் கடல் இல்லை என்றால் நிலத்தால் ஒன்றாக இருந்திருப்பார்கள்.  
“இரு நாட்டு மீனவர்களுக்கும் பொதுவான மொழி தமிழ் தான். ஆனாலும் இரு தரப்புக்கும் இடையே பகை வளர்ந்து வருகின்றமை எமக்கெல்லாம் வருத்தமே. இந்தப் பகை வளரக்கூடாது. இந்த பகையை ஒரு முடிவுக்குக் கொண்டு வர வேண்டும்.



“இரண்டு நாட்டு மீனவர்களும் வாழ வேண்டும் என்ற எண்ணத்தில் தான் கடந்த காங்கிரஸ் ஆட்சியிலே இரு நாட்டு மீனவர்களுக்கும் இடையே சமரசபேச்சு ஆரம்பிக்கப்பட்டது.  
“தற்போது இரண்டு நாட்டு அரசுகளும் மீனவப் பிரச்சினையைப் பேசித் தீர்ப்பதை விட, இரண்டு நாட்டு மீனவப் பிரதிநிதிகளும் பேசித் தீர்வு காண்பதன் மூலமே மீனவப் பிரச்சினையைத் தீர்க்க முடியும் என்று நான் உறுதியாக நம்புகிறேன். இரு நாட்டு மீனவப் பிரதிநிதிகளும் பேசி மீனவ பிரச்சினையைத் தீர்க்க தமிழக மற்றும் மத்திய அரசு உறுதுணையாக இருக்கவேண்டும்.”- என்றார். (எ)



ஏறுதழுவுதலுக்குப் புகழ்பெற்ற மதுரை மாவட்டத்தில் ஏறுதழுவுதல் திருவிழா கோலாகலமாக நேற்று நடைபெற்றது. அவனியாபுரத்தில் லட்சக்கணக்கானோர் மத்தியில் வாடிவாசல் வழியாக சிறிப்பாய்ந்த காணையை இளைஞர்கள் அடக்கிப் பரிசில்களைக் குவித்தனர்.

## ‘ஜெ’க்கு வடாங்கிய சீக்கச்சை; வீவரம் வெளியிடத் தயார்!

அப்பலோ வைத்தியசாலை நிர்வாகம் தெரிவிப்பு

சென்னை, பெப்.06  
ஜெயலலிதாவின் மரணம் தொடர்பான விசாரணை நடைபெற்றால் அவருக்கு அளிக்கப்பட்ட மருத்துவ விவரங்களை அளிக்கத் தயாராக இருக்கிறோம் என்று அப்பலோ வைத்தியசாலை நிர்வாகம் தெரிவித்துள்ளது.  
இந்திய இதய செயலிழப்புச் சங்கம் மற்றும் அப்பலோ வைத்தியசாலை ஆகியன இணைந்து இதய செயலிழப்பு 360 டிகிரி என்ற தலைப்பில் மூன்றாவது ஆண்டு மாநாடு சென்னையில் நேற்று முன்தினம் நடைபெற்றது.  
இதில் பங்கேற்ற பின்னர்

செய்தியாளர்களிடம் பேசிய அப்பலோ வைத்தியசாலையின் தலைவர் பிரதாப் சிரெட்டி மேலும் தெரிவித்தவை வருமாறு;  
ஜெயலலிதாவுக்கு அளிக்கப்பட்ட மருத்துவ சிகிச்சையில் எந்தவிதமான ஓளிவுமறைவும் இல்லை. அவருக்கு அளிக்கப்பட்ட சிகிச்சைகள் குறித்த அனைத்து விவரங்களையும், எந்த விசாரணையின் போதும் அளிக்கத் தயாராக இருக்கிறேன்.  
ஜெயலலிதாவின் கால்கள் எடுக்கப்பட்டன என்று வெளியான செய்தி உண்மை இல்லை. அது வதந்தி.- என்றார். (எ)

## அரசியலில் குதிப்பாரா ரஜனி?



சென்னை, பெப்.06  
நடிகர் ரஜனிகாந்த் புதிய அரசியல் கட்சி ஒன்றை ஆரம்பிக்க ஆலோசனை நடத்தி வருகின்றார் என்று பரபரப்புத் தகவல்கள் வெளியாகியுள்ளன.  
சமீபத்தில், ராகவேந்திரா திருமண மண்டபத்தில் ரஜனி ரசிகர் மன்ற நிர்வாகிகளைச் சந்தித்திருந்தார். இதன்போது, நிர்வாகிகள் ரஜனியிடம் கூறியவை வருமாறு:  
தமிழக அரசியலில் வெற்றிடம் ஏற்பட்டுள்ளதால், மாற்று சக்தியை, தமிழக மக்கள் எதிர்பார்க்கின்றனர்.  
சித்திரை மாதத்தில், முத்திரை பதிக்கும் விதத்தில் புதிய

கட்சியை ஆரம்பிப்போம். உள்ளூராட்சித் தேர்தலையும் சந்திப்போம்.  
அ.தி.மு.க., - தி.மு.க. போன்ற கட்சிகளில் அதிருப்தியில் உள்ள நிர்வாகிகள், இரண்டாம் கட்ட தலைவர்கள், மாவட்டச் செயலர்கள் என பெரும் படையே உங்கள் பின்னால் அணிதிரளும்.  
எம்.ஜி.ஆர்., கட்சி ஆரம்பிக்கும் போது, ‘எனக்கு காமராஜர்தலைவர்; அண்ணாதுரை வழிகாட்டி’ என்றார். அதே பாணியில், நீங்களும் செயற்பட வேண்டும். எனவே, இந்த முறை அரசியல் வாய்ப்பை நழுவவிட வேண்டாம் என்று வலியுறுத்தியுள்ளனர்.  
இதேவேளை, அமித் ஷா உட்பட ரஜனிக்கு நெருக்கமான நண்பர்கள் அவரை அரசியலுக்கு வரும் படி அழைப்பு விடுத்தது, சில ஆலோசனைகளையும் வழங்கி வருகின்றனர் என்று தெரிவிக்கப்படுகின்றது. (எ)

## மெரினாவில் 144 தடை உத்தரவு நீக்கம்

சென்னை, பெப்.06  
சென்னை, மெரினாவில் பிறப்பிக்கப்பட்டிருந்த 144 தடை உத்தரவு விலக்கிக் கொள்ளப்பட உள்ளது என, பொலிஸ் ஆணையர் ஜோர்ஜ் தெரிவித்துள்ளார்.  
தமிழகத்தில் ஏறுதழுவுதல் நடத்துவதை வலியுறுத்தி சென்னை மெரினா கடற்கரையில் மாணவர்கள் மற்றும் இளைஞர்கள் பலரும் கடந்த மாதம் 18 ஆம் திகதி முதல் போராட்டத்தில் ஈடுபட்டனர்.  
எனினும், இறுதி நாளில் ஏற்பட்ட வன்முறைச் சம்பவங்களை அடுத்து மெரினாவில் 144 தடை உத்தரவு பிறப்பிக்கப்பட்டது. இதனால் மெரினாவுக்கு நுழைய அதிக அளவில் கட்டுப்பாடுகள் விதிக்கப்பட்டிருந்தன. (எ)

## சசிகலாவின் நியமனம் தொடர்பில் விளக்கம் கேட்கும் தேர்தல் ஆணையம்

சென்னை, பெப்.06  
அண்ணா திராவிட முன்னேற்றக் கழக பொதுச் செயலாளராக சசிகலா நடராஜன் நியமிக்கப்பட்டமை குறித்து தேர்தல் ஆணையம் விளக்கம் கோரி கடிதம் அனுப்பியுள்ளது.  
சசிகலா நடராஜன் பொதுச் செயலாளராக நியமிக்கப்பட்டமைக்கு எதிர்ப்புத் தெரிவித்து மாநிலங்களவை நாடாளுமன்ற உறுப்பினர் சசிகலா புஷ்பா தேர்தல் ஆணையத்திடம் முறைப்பாடு செய்திருந்தார்.  
இதனையடுத்து, இந்த விடயம் தொடர்பில் ஆராய்ந்த தேர்தல் ஆணையம், சசிகலா பொதுச் செயலாளராக நியமிக்கப்பட்டமை தொடர்பில் விளக்கம் கோரியுள்ளது.  
இதேவேளை, சசிகலா நடராஜன் முறைப்படி பொதுச்



செயலாளர் பதவியை பொறுப்பேற்கவில்லை என்றும் அவர் முறைப்படி தெரிவு செய்யப்படவில்லை என்றும் குற்றம் சுமத்தப்பட்டு வருகின்றமை குறிப்பிடத்தக்கது. (எ)

**சிரியாவில் அகதிகள்; பாதுகாப்பு வலயம்**

லெபனான் வலியுறுத்து

சிரியாவில் அகதிகளுக்கு பாதுகாப்பு வலயங்கள் உருவாக்கப்பட வேண்டும் என்று லெபனான் ஜனாதிபதி மிச்சேல் ஒன் கோரிக்கை விடுத்துள்ளார்.

சிரிய அரசு அகதிகளுக்கு பாதுகாப்பான வலயங்களை அறிவிக்க வேண்டும் என்று வலியுறுத்தியுள்ள அவர், இவ்வாறான பாதுகாப்பு வலயங்களை அறிவித்து அகதிகளைப் பாதுகாக்க உலக நாடுகள் சிரியாவுடன் இணைந்து செயற்பட வேண்டும் என்று கோரியுள்ளார்.

மேலும் சிரியப் போர் காரணமாக 2011 ஆம் ஆண்டு முதல் இதுவரையில் ஒரு மில்லியன் சிரிய மக்கள் இடம் பெயர்ந்துள்ளனர் என்று தெரிவித்துள்ள அவர் அரசியல் தீர்வுத் திட்டம் ஒன்று எட்டப்பட வேண்டியது மிகவும் அவசியம் என்றும் குறிப்பிட்டுள்ளார். (எ)

**புகுஷிமா அணு உலையில் கதிர்வீச்சு உடன் உயிரிழப்பை ஏற்படுத்தக் கூடியது**


**ஜப்பானிய ஆய்வாளர்கள் அச்சம்**

டோக்கியோ, பெப்.06 புகுஷிமா அணுமின் நிலையத்திலுள்ள இரண்டாவது அணு உலையில், ஆபத்தான அளவைத் தாண்டிய கதிர்வீச்சு வெளியாகி வருகிறது. மேலும் இந்தக் கதிர்வீச்சு உடனடி உயிரிழப்பை ஏற்படுத்தக் கூடியது என்று ஜப்பானிய ஆய்வாளர்கள் தெரிவித்துள்ளனர்.

ஜப்பானில் 2011 ஆம் ஆண்டு ஏற்பட்ட சுனாமி பேரலையால், புகுஷிமா அணு உலை கடுமையாகச் சேதமடைந்தது. மேலும் அங்கிருந்த அணு உலைகள் வெடித்தன. அத்துடன், ஆபத்தான கதிர்வீச்சுத் தாக்கத்தையும் ஏற்படுத்தியது.

இந்தநிலையில் புகுஷிமா அணு மின் நிலையத்தின் இரண்டாவது அணு உலையில் ஏற்பட்டுள்ள அணுக் கசிவு காரணமாக மிகவும் ஆபத்தான கதிர்வீச்சுகள் வெளியாகி வருகின்றன எனவும், அவை தாக்கியவுடன் உயிரிழப்புகள் ஏற்படும் என்றும் அந்தநாட்டு ஆய்வாளர் அச்சம் தெரிவித்துள்ளார் என்று ஊடகங்கள் தெரிவித்துள்ளன.

மேலும், மனித நடமாட்டமில்லாத புகுஷிமா அணு உலைப் பகுதியில், ரோபோக்கள் மட்டுமே இயக்கப்பட்டு வருகின்றன. தற்போது ஏற்பட்டுள்ள கதிர்வீச்சு பாதிப்பால் ரோபோக்களின் கண்காணிப்புச் செயற்பாடுகளும் பதிப்படையக்கூடிய நிலைமையை ஏற்படுத்தியுள்ளது. 2011 ஆம் ஆண்டு சுனாமி



பட்டுள்ள கதிர்வீச்சு பாதிப்பால் ரோபோக்களின் கண்காணிப்புச் செயற்பாடுகளும் பதிப்படையக்கூடிய நிலைமையை ஏற்படுத்தியுள்ளது. 2011 ஆம் ஆண்டு சுனாமி

தாக்கத்துக்குப் பின்னர் புகுஷிமா அணு உலையைப் பாதுகாப்பாக மூடுவது தொடர்பாகப் பல்வேறு திட்டங்களை ஜப்பான் ஆய்வு செய்து வருகின்றமை குறிப்பிடத்தக்கது.

**சுதந்திரத்தேவி சிலையை ட்ரம்ப் வெட்டுவது போன்ற கார்ட்டூன்!**

பேர்ளின், பெப்.06

அமெரிக்க ஜனாதிபதி டொனால்ட் ட்ரம்பின் நடவடிக்கையை சித்திரிக்கும் வகையில் சுதந்திரத்தேவி சிலையை ட்ரம்ப் வெட்டுவது போன்று ஜேர்மனியின் பிரபல வார இதழ் ஒன்று கார்ட்டூன் வெளியிட்டுள்ளது. இது பரபரப்பை ஏற்படுத்தி உள்ளது.


ட்ரம்ப் பதவி ஏற்ற சில நாள்களிலேயே சர்ச்சைக்குரிய அதிரடி உத்தரவுகளைப் பிறப்பித்து வருகிறார். இது அமெரிக்கா மற்றும் சர்வதேச நாடுகளில் பரபரப்பையும், குழப்பத்தையும் ஏற்படுத்தியுள்ளது.

இந்த நிலையில் ட்ரம்பின் நடவடிக்கையை சித்திரிக்கும் வகையில் ஜேர்மனியின் பிரபல வார இதழ் 'டெர் ஸ்பைஜெல்' ஒரு பரபரப்பு கார்ட்டூனை வெளியிட்டுள்ளது.

அதில் அமெரிக்காவின் வெட்டப்பட்ட சுதந்திரத்தேவி சிலையை இரத்தம் சொட்டும் நிலையில் ஒரு கையில் ட்ரம்ப் வைத்திருக்கின்றமை போலவும், மற்றொரு கையில் ரத்தம் தோய்ந்த கத்தி வைத்திருக்கின்றமை போன்றும் சித்திரிக்கப்பட்டுள்ளது.

ஜேர்மனியின் பிரபல வார இதழில்

சுதந்திரத்தேவி சிலையை ட்ரம்ப் வெட்டுவது போன்று ஜேர்மனியின் பிரபல வார இதழ் ஒன்று கார்ட்டூன் வெளியிட்டுள்ளது. இது பரபரப்பை ஏற்படுத்தி உள்ளது.



இந்தக் கார்ட்டூனை, கார்ட்டூன் ஓவியர் ஈடல் ரோட்ரி குயஷ் வரைந்துள்ளார். ஜனநாயகம் கொல்ல செய்யப்படுகிறது என்ற கருத்தை இந்தக் கார்ட்டூன் சித்திரிப்பதாக அவர் தெரிவித்துள்ளார்.

இதேவேளை, இந்தக் கார்ட்டூனை ஜேர்மனியின் சில

பத்திரிகைகள் விமர்சனம் செய்துள்ளன.

இதில் ஒன்றும் சுவாரசியம் இல்லை என்று ஐரோப்பிய நாடாளுமன்றத்தின் ஜேர்மன் துணை தலைவர் கருத்துத் தெரிவித்துள்ளார். (எ)

**ட்ரம்பின் 'விசா' தடை உத்தரவுக்கு அமெ. முழுவதும் இடைக்காலத்தடை**

**அந்த நாட்டு உச்ச நீதிமன்றம் அதிரடித் தீர்ப்பு**

வொஷிங்டன், பெப்.06 அமெரிக்க ஜனாதிபதி டொனால்ட் ட்ரம்பின் 'விசா' தடை உத்தரவுக்கு அந்தநாட்டு உச்ச நீதிமன்றம் அமெரிக்கா முழுவதும் இடைக்காலத்தடை விதித்துள்ளது.

அமெரிக்காவின் புதிய ஜனாதிபதியாகப் பதவி ஏற்ற டொனால்ட் ட்ரம்ப் ஆண்மையில் ஈரான், ஈராக், சிரியா, சூடான், சோமாலியா, லிபியா மற்றும் ஏமன் ஆகிய 7 முஸ்லிம் நாடுகளை சேர்ந்தவர்கள் அமெரிக்காவுக்குள் நுழைய 90 நாட்கள் விசா தடை விதித்திருந்தார் அத்துடன் சிரியா அகதிகள் அமெரிக்காவுக்குள் நுழைவதற்கும் நிரந்தரத் தடை விதித்தார்.

இந்த நிலையில் உச்ச நீதி

மன்றில் ட்ரம்பின் தடை உத்தரவுக்கு எதிராக வொஷிங்டன் சட்டமா அதிபர் பொப் பெர்குசன் வழக்குத் தொடர்ந்தார்.

இந்த வழக்கை விசாரித்த நீதிமன்றம் ட்ரம்ப் உத்தரவுக்கு அமெரிக்கா முழுவதும் இடைக்கால தடை விதித்துள்ளது.

இதேவேளை ட்ரம்பின் இந்த உத்தரவை ரத்து செய்ய வேண்டும் என்று வலியுறுத்தி அமெரிக்காவின் கலிபோர்னியா, நியூயோர்க் மற்றும் வொஷிங்டன் உள்ளிட்ட பல மக்காணங்களில் உள்ள நீதிமன்றங்களில் வழக்குகள் தொடரப்பட்டுள்ளன. இந்த நிலையில் சில நீதிமன்றங்கள் இடைக்காலத்தடை விதித்துள்ளமையும் குறிப்பிடத்தக்கது. (எ)

**லண்டனில் ட்ரம்புக்கு எதிரான போராட்டம்**



ட்ரம்பின் புகலிடக் கோரிக்கையாளர் தடைக்கு எதிராக பிரிட்டனில் போராட்டங்கள் ஆரம்பிக்கப்பட்டுள்ளன. லண்டனில் அமைந்துள்ள அமெரிக்கத் தூதரகத்துக்கு எதிரில் ஆயிரக்கணக்கானோர் போராட்டம் நடத்தியுள்ளனர். ட்ரம்பின் வெளிவிவாதக் கொள்கை ஏற்றுக்கொள்ளக்கூடியதல்ல என்று ஆர்ப்பாட்டக்காரர்களால் சுட்டிக்காட்டப்பட்டுள்ளது.

**நீதிமன்றத் தீர்ப்பை எதிர்த்து ட்ரம்ப் மேன்முறையீடு!**

வொஷிங்டன், பெப்.06 'விசா' தடுத்துக் கொடுக்க இடைக்காலத் தடை விதித்த உச்ச நீதிமன்றத்தில் உத்தரவை எதிர்த்து அமெரிக்க ஜனாதிபதி ட்ரம்ப் மேன்முறையீட்டு வழக்குத் தொடர்ந்துள்ளார்.

ஈராக், சிரியா, ஈரான், லிபியா, சூடான், சோமாலியா, ஏமன் ஆகிய 7 முஸ்லிம் நாடுகளுக்கு 'விசா' வழங்குவதை அமெரிக்க ஜனாதிபதி டொனால்ட் ட்ரம்ப் 3 மாதங்களுக்கு நிறுத்தி வைத்து உத்தரவு பிறப்பித்தார்.

அதற்கு அமெரிக்காவில் கடும் எதிர்ப்பு ஏற்பட்டது.

இந்தநிலையில் ட்ரம்பின் 'விசா' தடை உத்தரவுக்கு அமெரிக்கா முழுவதும் தற்காலிகத் தடை விதிக்கப்பட்டது. உச்ச நீதிமன்ற நீதிபதி ஜேம்ஸ் ஹாபர்ட் அதற்கான உத்தரவைப் பிறப்பித்தார். இது ட்ரம்பின் அரசு அதிகாரத்துக்கு பின்னடைவாகக் கருதப்பட்டது.

இதற்கிடையே, உச்ச நீதிமன்றத்தின் தடை உத்தரவை



எதிர்த்து அமெரிக்க அரசின் நீதித்துறை மேல்நீதிமன்றில் மேன்முறையீடு செய்துள்ளது. மேலும் ஜனாதிபதி டொனால்ட் ட்ரம்ப், உள்துறை அமைச்சர் ஜேனக்ஸ், வெளியுறவுத் துறை அமைச்சர் ரெஸ் டில் லர்சன் ஆகியோரும் நீதிமன்ற தடை உத்தரவுக்கு எதிராக வழக்குத் தொடர்ந்துள்ளனர்.

அமெரிக்காவின் பாதுகாப்புக்காகத்தான் 'விசா' வழங்கத் தடை விதிக்கப்பட்டுள்ளது. எனவே, அவசர வழக்காக விசா ரித்து தடையை உடனே நீக்க வேண்டும் என்று மனுவில் கூறப்பட்டுள்ளது. (எ)



கிளிநொச்சி நாச்சிக்குடா பள்ளிவாசலுக்குத் தேவையான கதிரைகளை யாழ்.மாவட்ட நாடாளுமன்ற உறுப்பினர் அங்கஜன் இராம நாதன் தனது பன்முகப்படுத்தப்பட்ட நிதியில் இருந்து வழங்கினார். (ஐ-21)




யாழ். வைத்தீஸ்வராக் கல்லூரியின் கால் கோள்விழா கல்லூரி அதிபர் திருமதி வாககி தவபாலன் தலைமையில் அண்மையில் இடம்பெற்றது. பிரதம அதிதியாக பிரதிக் கல்விப் பணிப்பாளர் சி.மாணிக்கராஜா கலந்து கொண்டார். (ஐ-19)



'செரெண்டிப்' பாடசாலைகளின் அபிவிருத்திக் கான அமைப்பின் வழிகாட்டலில் யாழ். ஒஸ் மானியாக் கல்லூரியில் யாழ். முஸ்லிம் சமூகத்தின் கல்வி எழுச்சி நோக்கிய பயண நிகழ்வு இடம்பெற்றது. இதில் உயர்தரப் பரீட்சையில் சித்தியடைந்த மாணவர்களும் கௌரவிக்கப்பட்டனர். யாழ். ஒஸ்மானியாக் கல்லூரியில் நீண்ட காலமாக அதிபராக இருந்து கடந்த வாரம் ஓய்வு பெற்ற வ.மகேந்திரராஜாவும் இந்த அமைப்பினரால் கௌரவிக்கப்பட்டார். (ஐ-19)



மன்னார் பெரிய பண்டிவிரிச்சான் மகா வித்தியாலய மெய்வன்மைப் போட்டியில் எடுக்கப்பட்ட படங்கள்...



யாழ். பல்கலைக்கழக சுகாதாய சித்த மருத்துவ அலகு நடத்திய சுதேச மாநாடும் கண்காட்சி நிகழ்வும் அண்மையில் இடம்பெற்றன. வடமாகாண சபை உறுப்பினர் எம்.கே. சிவாஜிலிங்கம், சிவன் அறக்கட்டளை நிறுவன ஸ்தாபகரும் தமிழ் ஈழ விடுதலை இயக்கத்தின் கொள்கை பரப்புச் செயலாளருமான கணேஸ்வரன் வேலாயுதம் ஆகியோர் கண்காட்சியைப் பார்வையிட்டனர். (ஐ-8)



கியூடெக் கரித்தாஸ் நிறுவனத்தால் நடத்தப்படும் மகிழ்ச்சிகர கற்றலுக்கான செயற்றிட்டத்தின் கீழ் அராலி வடக்கு அ.மி.த.க. பாடசாலை, துணைவி அ.மி.த.க. பாடசாலை, வட்டு. மேற்கு அ.மி.த.க. பாடசாலை மாணவர்களுக்கான புத்தக பைகளும், பெற்றோருக்கான வாழ்வாதார உதவிகளும் இயக்குநர் அருட்பணி இயூயின் பிரான்சிஸ் அடிகளாரினால் வழங்கப்பட்டன. மகிழ்ச்சிகர கற்றலுக்கான விழிப்புணர்வு இயக்குநர் தந்தையால் இவை வழங்கப்பட்டன. இந் நிகழ்ச்சியில் கோட்டக் கல்விப் பணிப்பாளர் றொபேட் உதயகுமாரூடன் அதிபர், ஆசிரியர்களும் பங்குபற்றினர். (ஐ)



யாழ்ப்பாணத்தைச் சேர்ந்த பெண் தலைமைத்துவக் குடும்பங்கள் மற்றும் பாடசாலைக்கு நெடுந்தூரம் கால் நடையாகச் சென்று கல்வி பயிலும் மாணவர்களுக்கு 20 சைக்கிள்களை வடமாகாண சபை உறுப்பினர் பா.கஜதீபன் தனது மாகாண சபை பிரமாண நிதியில் இருந்து அண்மையில் யாழ் வலயக் கல்விப் பணிமனையில் வைத்து வழங்கினார். (ஐ-21)

# ஒருநாள், டெஸ்ட், இருபது -20 போட்டிகளில் 2019 ஆம் ஆண்டில் இருந்து மாற்றங்கள்

ரூபாயில் நடைபெற்ற ஐ.சி.சி.யின் செயற்குழுக் கூட்டத்தில் பரிந்துரை

டெஸ்ட், ஒரு நாள், ரி20 கிரிக்கெட் போட்டி முறைகளில் மாற்றம் செய்வதற்கு சர்வதேச கிரிக்கெட் கவுன்சில் (ஐ.சி.சி) திட்டமிட்டுள்ளது. சர்வதேச கிரிக்கெட் கவுன்சிலின் (ஐ.சி.சி) தலைமைச் செயற்குழுக் கூட்டம் ரூபாயில் இரண்டு நாட்கள் நடைபெற்றது. இதில் கிரிக்கெட்டில் மேலும் விறுவிறுப்பைக் கொண்டு வரும் வகையில் சர்வதேச டெஸ்ட், ஒரு நாள், ரி20 கிரிக்கெட் தொடர்களின் போட்டி அட்டவணை முறையில் மாற்றம் செய்வது தொடர்பில் தீவிரமாக ஆலோசிக்கப்பட்டுள்ளது. லீக் முறையில் கிரிக்கெட் போட்டிகளை நடத்துவதற்கு உத்தேசிக்கப்பட்டிருக்கிறது. 2019ஆம் ஆண்டில் இருந்து சர்வதேசக் கிரிக்கெட்டில் பல்வேறு அதிரடி மாற்றங்கள் கொண்டு வரப்படும் என்று எதிர்பார்க்கப்படுகின்றது. இது தொடர்பான ஐ.சி.சி.யின் முக்கியமான பரிந்துரைகள் வருமாறு:- 2019ஆம் ஆண்டில் இருந்து அடுத்த 3 ஆண்டுகளுக்கு 13 அணிகளுக்கு இடையே லீக் முறையில் ஒரு நாள் போட்டிகளை நடத்துவதற்குத் திட்டமிடப்பட்டுள்ளது. இதில் இந்தியா, ஆஸ்திரேலியா, பாகிஸ்தான், தென்னாபிரிக்கா உட்பட முழு உறுப்பினர்கள் அந்தஸ்துப் பெற்ற 10 அணிகளுடன், ஆப்கானிஸ்தான், அயர்லாந்து மற்றும் உலக கிரிக்கெட் லீக்கில் வெற்றி பெறும் அணி இடம் பெற்றிருக்கும். ஒவ்வொரு அணியும் உள்நாடு-வெளியூர் அடிப்படையில் மற்றைய அணிகளுடன் தலா ஒரு முறை ஒரு நாள் தொடரில் ஆட வேண்டும்.



உதாரணமாக இந்திய அணி ஆஸ்திரேலியாவுக்கு சுற்றுப்பயணம் மேற்கொண்டு விளையாடினால், அதன் பிறகு ஆஸ்திரேலிய அணி குறிப்பிட்ட காலத்திற்குள் இந்தியாவுக்கு வந்து விளையாட வேண்டும். இரு நாட்களின் தொடரில் எத்தனை ஆட்டங்கள் வேண்டுமானாலும் விளையாடலாம் ஆனால், ஒரு ஆண்டில் குறைந்தது 12 ஒரு நாள் போட்டிகளில் விளையாடி இருக்க வேண்டும். ஒவ்வொரு தொடரின் முடிவிலும் அணிகளுக்குப் புள்ளிகள் வழங்கப்படும். 3 ஆண்டுகளுக்குப் பிறகு புள்ளிப் பட்டியலில் முதல் 7 இடங்களை வகிக்கும் அணிகள் நேரடியாக 50 ஓவர் உலகக் கோப்பைப் போட்டிக்குத் தகுதி பெறும். போட்டியை நடத்தும் நாடு புள்ளிப் பட்டியலில் எந்த நிலையில் இருந்தாலும் தானாகவே தகுதி பெற்று விடும். எஞ்சிய 5 அணிகள் தகுதிச் சுற்றுப் போட்டிகளில் விளையாடும். அதில் இருந்து இரு அணிகள் உலகக் கோப்பைக்குத் தகுதி பெறும். சர்வதேச டெஸ்ட் கிரிக்கெட்டைப் பொறுத்தவரை அயர்லாந்து, ஆப்கானிஸ்தான் அணிகளுக்கு டெஸ்ட் அந்தஸ்து வழங்கப்பட்டு என்று தெரிகிறது. இதன்படி இந்தியா, ஆஸ்திரேலியா, பாகிஸ்தான், தென்னாபிரிக்கா,

இங்கிலாந்து, இலங்கை, நியூஸிலாந்து, மேற்கிந்தியத் தீவுகள், பங்களாதேஷ் ஆகிய சவால்மிக்க 9 அணிகள் ஒரு பிரிவாகவும், சிம்பாவே, அயர்லாந்து, ஆப்கானிஸ்தான் ஆகிய 3 அணிகள் மற்றொரு பிரிவாகவும் பிரிக்கப்படும். இதன்படி 9 பிரதான அணிகளும் இரண்டு ஆண்டு இடைவெளிக்குள் தங்களுக்குள் தலா ஒரு முறை டெஸ்ட் தொடரில் மோதியிருக்க வேண்டும். அடுத்த 2 ஆண்டுகளிலும் இதே போன்ற நடைமுறைகள் பின்பற்றப்படும். மொத்தத்தில் ஒரு நாள் லீக் போன்றே உள்ளூர், வெளியூர் அடிப்படையில் டெஸ்ட் தொடரில் விளையாடி இருக்க வேண்டும். ஆனால் ஒவ்வொரு தொடரிலும் எந்தமாதிரிப் புள்ளிகள் பிரித்து வழங்கப்படும் என்பது தெளிவுபடுத்தப்படவில்லை. ஒரு அணி ஏதாவது ஒரு நாட்டுக்குச் செல்ல மறுத்தால், அந்த அணி குறிப்பிட்ட புள்ளிகளை இழக்க நேரிடும். உதாரணமாக, முதல் 2 ஆண்டுகளுக்குள் நியூஸிலாந்து அணி இலங்கை சென்று விளையாடிய பிறகு, அடுத்த 2 ஆண்டுகளுக்குள் ஏதாவது ஒரு காரணத்தால் இலங்கை அணி நியூஸிலாந்துக்குச் செல்ல மறுத்தால் புள்ளிகள் இழப்பு நடவடிக்கைக்கு உள்ளாகும். இதே முறை இந்தியா-பாகிஸ்தான் தொடருக்கும் பொருந்தும்.

பிரதான அணிகள், கடைசி 3 இடங்களில் உள்ள குட்டி அணிகளில் ஏதாவது ஒரு அணியுடன் ஒவ்வொரு இரண்டு ஆண்டு இடைவெளியில் கட்டாயம் விளையாடியாக வேண்டும். நான்கு ஆண்டுகள் நிறைவில் கடைசி 3 இடங்களைப் பிடிக்கும் அணிகளின் செயற்பாடு எப்படி இருக்கிறது என்று ஆராயப்பட்டு, அவர்களுக்கு டெஸ்ட் அந்தஸ்து தொடர்ந்து வழங்குவதா? வேண்டாமா? என்பது தொடர்பில் முடிவு எடுக்கப்படும். இவ்வாறு செய்யும் போது போட்டியில் சவாரஸ்யம் அதிகரிக்கும், வருவாய் உயரும், போட்டியைக் காணவரும் ரசிகர்களின் எண்ணிக்கை அதிகரிக்கும் என்பது ஐ.சி.சி.யின் எண்ணமாகும். 20 ஓவர்கள் உலகக் கோப்பைக் கிரிக்கெட் போட்டிக்கான தகுதிச் சுற்று 5 மண்டலங்கள் ரீதியில் நடத்துவதற்கு சிபார்சு செய்யப்பட்டு இருக்கிறது. அதாவது 20 ஓவர் நேரடித் தொடரில் (அதிகபட்சம் 3 ஆட்டங்களுக்கு மேல் இருக்கக்கூடாது) விளையாடி அதில் கிடைக்கும் புள்ளிகளின் அடிப்படையில் அணிகள் மண்டலப் போட்டிகளுக்குள் நுழையும். மண்டலப் போட்டி முடிவில் 20 ஓவர் உலகக் கோப்பைப் போட்டிக்குத் தகுதிபெறும் அணி தேர்வாகும். ஆனால் இதற்குரிய காலகட்டம் எத்தனை ஆண்டுகள் என்பது உறுதி செய்யப்படவில்லை. 20 ஓவர்கள் உலகக் கோப்பைப் போட்டிகளில் நடுவரின் முடிவை மறுபரிசீலனை செய்யும் டி.ஆர்.எஸ். முறையை அமுல்படுத்துவது மற்றும் ஒருநாள் போட்டிகளில் சுப்பர் ஓவர் முறையைக் கடைப்பிடித்தல் போன்ற

முடிவுகளும் இக் கூட்டத்தில் எடுக்கப்பட்டுள்ளன. 20 ஓவர் போட்டியில் ஆட்டம் சமநிலையில் முடிந்தால் சுப்பர் ஓவர் முறை கடைப்பிடிக்கப்படுகிறது. இதே போல ஒருநாள் போட்டியிலும் சுப்பர் ஓவர் முறையைக் கடைப்பிடிப்பது என்று இந்தக் கூட்டத்தில் முடிவு செய்யப்பட்டது. அரையிறுதி மற்றும் இறுதிப் போட்டி சமநிலையில் முடிந்தால் மட்டுமே சுப்பர் ஓவர் கடைப்பிடிக்கப்படும். மேலும் 20 ஓவர் உலகக் கோப்பைப் போட்டியில் நடுவரின் முடிவை மறுபரிசீலனை செய்யும் டி.ஆர்.எஸ். முறையை அமுல்படுத்துவது என்றும் ஐ.சி.சி.யின் கூட்டத்தில் முடிவு மேற்கொள்ளப்பட்டது. ஒரு அணிக்கு ஒரு முறை மறுஆய்வு அனுமதி வழங்கப்படும். சமீபத்தில் இந்தியா - இங்கிலாந்து 20 ஓவர் தொடரில் நடுவரின் முடிவு தொடர்பில் சர்ச்சை கிளப்பப்பட்டது. இதைத் தொடர்ந்து 20 ஓவர் போட்டியிலும் டி.ஆர்.எஸ். முறையை அமுல்படுத்த வேண்டும் என்று இங்கிலாந்து அணியின் முன்னணி வீரர் ஜோ ரூட் வலியுறுத்தி இருந்தார் என்பது குறிப்பிடத்தக்கது. இது போன்ற அதிரடி மாற்றங்களுக்கு அனுமதி அளிப்பது தொடர்பில் ஏப்ரல் மாதம் நடக்கும் ஐ.சி.சி.யின் கூட்டத்தில் முடிவு செய்யப்படும். அனுமதி கிடைத்துவிட்டால் சர்வதேச கிரிக்கெட் அரங்கில் மிகப்பெரிய மாற்றங்களைப் பார்க்கலாம். ஆனால் இதன் மூலம் தொலைக்காட்சி அலைவரிசைகளுக்கு ஒளிபரப்பு உரிமம் வழங்குவதில் நிறைய சிக்கல்கள் உருவாகும்.

## இலங்கைக்கு எதிரான தொடரைக் கைப்பற்றியது தென்னாபிரிக்கா

இலங்கை அணிக்கு எதிரான 3ஆவது ஒருநாள் போட்டியில் தென்னாபிரிக்கா அணி 7 விகிதெட்டுக்கள் வித்தியாசத்தில் வெற்றி பெற்றது. இதனால் 5 போட்டிகள் கொண்ட தொடரை தென்னாபிரிக்கா அணி 3-0 என்ற கணக்கில் கைப்பற்றியது. தென்னாபிரிக்கா - இலங்கை அணிகள் மோதிய 3ஆவது ஒருநாள் கிரிக்கெட் போட்டி ஜோகனஸ்பேர்க்கில் நேற்றுமுன்தினம் பகல் - இரவாக நடந்தது. முதலில் விளையாடிய


இலங்கை அணி 39.2 ஓவர்களில் 163 ஓட்டங்களை எடுத்த நிலையில் அனைத்து விகிதெட்டுக்களையும் இழந்தது. தொடக்க வீரர் டி.கே.எல். அனீஸ் 31 ஓட்டங்களையும் எடுத்தனர். பிரிடோரியஸ் 3 விகிதெட்டுக்களையும் இம்ரான் தாகீர், பெகல் வாயோ, றபாடா ஆகியோர் தலா 2 விகிதெட்டுக்களையும் மொரிஸ் ஒரு விகிதெட்டையும் எடுத்தனர். இலங்கை அணியின்

கடைசி 9 விகிதெட்டுக்கள் 103 ஓட்டங்களில் விழுந்தன. 60 ஓட்டங்களில் தான் முதல் விகிதெட்டு சரிந்தது. எஞ்சிய விகிதெட்டுக்கள் அனைத்தும் அடுத்த 103 ஓட்டங்களில் சுருண்டன. பின்னர் விளையாடிய தென்னாபிரிக்கா அணி 32 ஓவர்களில் 3 விகிதெட்டுக்கள் இழப்புக்கு 164 ஓட்டங்களை எடுத்து 7 விகிதெட்டுக்கள்; வித்தியாசத்தில் வெற்றி பெற்றது. அணித்தலைவர் டி.வில்லியர்ஸ் 60 ஓட்டங்களையும், வசீம் அம்லா 34 ஓட்டங்களையும்

எடுத்தனர். மதுசங்க, குமார ஆகியோர் தலா 1 விகிதெட்டை வீழ்த்தினர். இது தென்னாபிரிக்கா அணி பெற்ற ஹட்ரிக் வெற்றியாகும். அந்த அணி முதல் ஆட்டத்தில் 8 விகிதெட்டுக்கள் வித்தியாசத்திலும், 2ஆவது போட்டியில் 121 ஓட்டங்கள் வித்தியாசத்திலும் வெற்றி பெற்றிருந்தது. 3ஆவது வெற்றி மூலம் 5 போட்டிகள் கொண்ட



ஒருநாள் தொடரை தென்னாபிரிக்கா அணி 3-0 என்ற கணக்கில் கைப்பற்றியது. இரு அணிகளும் மோதும் 4ஆவது ஒருநாள் போட்டி எதிர்வரும் 7ஆம் திகதி கேப்டவுனில் நடக்கவிருக்கிறது.



# 3 ஆவது போட்டியில் ஆஸ்திரேலியாவை வீழ்த்தி தொடரைக் கைப்பற்றியது நியூஸிலாந்து அணி

ஹமில்டனில் நேற்று நடந்த ஆஸ்திரேலியா அணிக்கு எதிரான 3ஆவது ஒருநாள் போட்டியில் நியூஸிலாந்து அணி 24 ஓட்டங்களால் வெற்றி பெற்றது. இந்த வெற்றி மூலம் 3 போட்டிகள் கொண்ட தொடரை நியூஸிலாந்து அணி 2-0 என்ற கணக்கில் கைப்பற்றியது.

ஆஸ்திரேலியா கிரிக்கெட் அணி நியூஸிலாந்துக்கு சுற்றுப் பயணம் செய்து விளையாடியது. இரு அணிகளுக்கும் இடையிலான 3 ஒருநாள் போட்டித் தொடரில், ஒக்லாந்தில் நடந்த முதல் ஆட்டத்தில் நியூஸிலாந்து அணி 6 விக்கெட்டுக்கள் வித்தியாசத்தில் வெற்றி பெற்றது. நேப்பியரில் நடைபெற இருந்த 2ஆவது ஆட்டம் மழை காரணமாக ஒரு பந்தும் கூட வீசப்படாமல் ரத்துச் செய்யப்பட்டது.

இந்நிலையில் இரு அணிகள் மோத்ய 3ஆவது மற்றும் கடைசி ஒரு நாள் போட்டி ஹமில்டனில் நேற்று நடந்தது.

நாணயச்சுழற்சியில் வென்ற நியூஸிலாந்து அணி முதலில் துடுப்பெடுத்தாடுவதற்குத் தீர்

மானித்தது. லதாம் ஓட்டங்கள் எவற்றையும் பெறாமல் ஆட்டம் இழந்தார். அணித்தலைவர் வில்லியம்ஸன் 42 பந்துகளில் 37 ஓட்டங்களை எடுத்து கமின்ஸின் பந்து வீச்சில் ஹான்டஸ்கோம்மிடம் பிடி கொடுத்து வெளியேறினார். பிரவுன் 78 பந்துகளை எதிர் கொண்டு 7 பெளண்டரிகள் அடங்கலாக 63 ஓட்டங்களை எடுத்து போக்னரின் பந்தில் ஹான்டஸ்கோம்மிடம் பிடி கொடுத்து ஆட்டமிழந்தார்.

புரூம் 8 ஓட்டங்களில் போக்னரின் பந்து வீச்சில் ஆட்டமிழந்தார். முன்னா 3 ஓட்டங்களுடனும் நீஸம் ஓர் ஓட்டத்துடனும் வெளியேறினார். ரய்லர் 107 பந்துகளைச் சந்தித்து 13 பெளண்டரிகள் அடங்கலாக 107 ஓட்டங்களைப் பெற்ற நிலையில் போக்னரின் பந்தில் ஸ்ரொயின்ஸிடம் பிடி கொடுத்தார்.

சௌதி 10 ஓட்டங்களுடனும் பேர்குசன் ஓட்டங்கள் எதனையும் பெறாமலும் வெளியேறினார்.

நியூஸிலாந்து அணி 50 ஓவர்கள் நிறைவில் 9 விக்கெட்டுக்கள் இழப்புக்கு 281 ஓட்டங்களை எடுத்தது. பந்து வீச்சில்



ஸ்டாரக் மற்றும் போக்னர் ஆகியோர் 3 விக்கெட்டுக்களையும் ஹசல்வுட் 2 விக்கெட்டுக்களையும் கம்மின்ஸ் ஒரு விக்கெட்டையும் கைப்பற்றினார்.

282 ஓட்டங்கள் என்ற வெற்றி இலக்குடன் ஆஸ்திரேலியா அணித் தலைவர் பின்சு மற்றும் மார்ஷ் ஆகியோர் களம் இறங்கினார். மார்ஷ் 22 ஓட்டங்களைப் பெற்ற நிலையில் ரண் அவுட் ஆனார்.

ஹான்டஸ்கோம் ஓட்டங்கள் எதனையும் பெறாமல் வெளியேறினார். பின்சு 64 பந்துகளை எதிர்கொண்டு 2

சிக்ஸர்கள் 5 பெளண்டரிகள் அடங்கலாக 56 ஓட்டங்களை எடுத்த நிலையில் வில்லியம்ஸின் பந்து வீச்சில் போல்ட்டிடம் பிடி கொடுத்து ஆட்டமிழந்தார்.

மக்ஸ்வெல் ஓட்டங்கள் எவற்றையும் பெறாமல் ஆட்டமிழந்தார்.

ஹெட் 72 பந்துகளில் 5 பெளண்டரிகளுடன் 53 ஓட்டங்களைப் பெற்று போல்ட்டின் பந்தில் வெளியேறினார். அடுத்து போக்னர் ஓட்டங்கள் எதனையும் பெறாமல் ஆட்டமிழந்தார்.

ஸ்ரொயின்ஸ் 48 பந்துகளைச் சந்தித்து ஒரு

சிக்ஸர் 4 பெளண்டரிகளுடன் 42 ஓட்டங்களை எடுத்து சன்ரெதரின் பந்தில் நீஸத்திடம் பிடி கொடுத்து ஆட்டமிழந்தார்.

கம்மின்ஸ் 35 பந்துகளை எதிர்கொண்டு 2 சிக்ஸர்கள் ஒரு பெளண்டரி அடங்கலாக 27 ஓட்டங்களை எடுத்து போல்ட்டின் பந்தில் ஆட்டமிழந்தார்.

சம்பா ஓர் ஓட்டத்துடனும் ஹசல்வுட் 4 ஓட்டங்களுடனும் அடுத்தடுத்து ஆட்டமிழந்தனர். ஆஸ்திரேலிய அணி 47 ஓவர்கள் நிறைவில் சகல

விக்கெட்டுக்களையும் இழந்து 257 ஓட்டங்களை எடுத்து நியூஸிலாந்து அணியிடம் தோல்வியடைந்தது. பந்து வீச்சில் போல்ட்டு ஆறு

விக்கெட்டுக்களையும் சன்ரெநர் 2 விக்கெட்டுக்களையும் வில்லியம்சன் ஓர் விக்கெட்டையும் வீழ்த்தினார்.

நியூஸிலாந்து அணி 24 ஓட்டங்களால் ஆஸ்திரேலிய அணியை வென்று தொடரை 2:0 என்ற கணக்கில் கைப்பற்றியது.

நேற்றைய போட்டியின் ஆட்ட நாயகனாக நியூஸிலாந்து அணியின் போல்ட்டு தேர்வு செய்யப்பட்டார்.

# இந்திய ஏ - பங்களாதேஷ் பயிற்சி ஆட்டம் முதல்நாளில் பங்களாதேஷ் 224 ஓட்டங்கள்

இந்திய ஏ அணிக்கும் பங்களாதேஷ் அணிக்கும் இடையிலான இரண்டு நாள் கொண்ட பயிற்சி ஆட்டத்தின் முதல் நாள் ஆட்டம் நேற்று நடைபெற்றது. இதில் பங்களாதேஷ் அணி 8 விக்கெட்டுக்கள் இழப்புக்கு 224 ஓட்டங்களை எடுத்து போட்டியை இடைநிறுத்திக் கொண்டது. இந்திய ஏ அணி பதிலுக்குத் துடுப்பெடுத்தாடி முதல் நாள் ஆட்டநேர முடிவில் 1 விக்கெட் இழப்புக்கு 91 ஓட்டங்களை எடுத்தது.

நாணயச் சுழற்சியில் வென்ற பங்களாதேஷ் அணி முதலில் துடுப்பாடத்தைத் தேர்வு செய்தது. பங்களாதேஷ் அணியின் தமீம் இக்பால், இம்ருல் கெய்ஸ் ஆகியோர் தொடக்க வீரர்களாக களம் இறங்கினார்கள்.



இக்பால் 13 ஓட்டங்களுடனும், இம்ருல் கெய்ஸ் 4 ஓட்டங்களுடனும் ஆட்டம் இழந்தனர். அதன்பின் வந்த சவுடியா சர்க்கார் 52 ஓட்டங்களையும், அணித்தலைவர் முஷ்பிகுர் ரஹிம் 58 ஓட்டங்களையும் எடுத்தனர். பங்களாதேஷ் அணி 8 விக்கெட்டுக்கள் இழப்புக்கு 224 ஓட்டங்களை எடுத்த நிலையில் தனது முதல் இன்னிங்ஸை இடைநிறுத்தியது.

பின்னர் இந்திய ஏ அணி தனது ஆட்டத்தைத் தொடங்கியது. தொடக்க வீரர்களாக பன்சால், அபிநவ் முகுந்த் ஆகியோர் களம் இறங்கினார்கள்.



அபிநவ் முகுந்த் 16 ஓட்டங்களை எடுத்து ஆட்டம் இழந்தார். 2ஆவது விக்கெட்டுக்கு பன்சால் உடன் ஸ்ரேயாஸ் அய்யர் ஜோடி சேர்ந்தார். இந்தியா ஏ அணி முதல் நாள் ஆட்டநேர முடிவில் 1 விக்கெட் இழப்புக்கு 83 ஓட்டங்களை எடுத்தது.

பன்சால் 40 ஓட்டங்களுடனும், ஸ்ரேயாஸ் அய்யர் 21 ஓட்டங்களுடனும் ஆட்டமிழக்காமல் இருந்தனர். இந்திய ஏ அணிக்கும் பங்களாதேஷ் அணிக்கும் இடையிலான 2ஆவது மற்றும் கடைசி நாள் பயிற்சி ஆட்டம் இன்று நடைபெறவுள்ளது. (ஓ)

# நீதி மோசடி நபர்கள் தொடர்பாக மக்கள் விழிப்பாக இருக்கவேண்டும்

**அவர்களிடம் ஏமாறவேண்டாம் எனப் பொலிஸார் அறிவுறுத்தல்**

கொழும்பு, பெப்.06 நாட்டின் பல இடங்களிலும் சில குழுக்கள் நீதிமோசடிகளில் ஈடுபட்டு வருகின்றனர் எனத் தெரிவித்துள்ள பொலிஸார், அவர்களை நம்பி ஏமாற்ற மடைய வேண்டாம் எனப் பொது மக்களைக் கேட்டுக்கொண்டுள்ளனர்.

தொலைபேசிகளில் தொடர்பு கொள்ளும் நபர்கள் தொலைத் தொடர்பு நிறுவனங்களால் நடத்தப்படுகின்ற போட்டிகளில் வெற்றி பெற்றிருக்கிறீர்கள் எனத் தெரிவித்து நீதி மோசடிகளில் ஈடுபடுகின்றனர். அவை

தொடர்பான பல முறைப்பாடுகள் கடந்த தினங்களில் பொலிஸாருக்கு கிடைத்துள்ளன.

கல்கிசை விசேட குற்ற விசாரணைப் பிரிவுக்குக் கிடைத்த இதுபோன்ற முறைப்பாடு காரணமாகப் பெண்ணொருவர் உட்பட மூன்று பேர் நேற்று முன்தினம் பொலிஸாரால் கைது செய்யப்பட்டுள்ளனர்.

தொலைத்தொடர்பு நிறுவனங்களால் நடத்தப்படுகின்ற போட்டிகளில் வெற்றி பெற்றிருக்கிறீர்கள் எனத் தெரிவித்து பல்வேறு நபர்களிடம் 11 இலட்சத்து 76 ஆயிரம் ரூபா நீதி மோசடியில் இவர்கள்

ஈடுபட்டனர் எனப் பொலிஸாரின் ஆரம்ப விசாரணைகளில் தெரியவந்துள்ளது.

கைது செய்யப்பட்ட நபர்கள் வெவ்வேறான இடங்களில், கொல்கத்தையும் மற்றும் மாவனல்லைப் பிரதேசங்களைச் சேர்ந்தவர்கள் என்று தெரிவிக்கப்பட்டுள்ளது.

அவர்கள் கல்கிசை நீதவான் நீதிமன்றில் ஆஜர்ப்படுத்தப்பட்டுள்ளனர். அவர்களிடம் கல்கிசை விசேட குற்ற விசாரணைப் பிரிவினால்தேசத்தின் விசாரணைகள் மேற்கொள்ளப்பட்டு வருகின்றன எனவும் கல்கிசைப் பொலிஸார் தெரிவித்தனர். (ம)

# புலிகளின் முன்னாள் போராளிகளுக்கு தொழில் வாய்ப்புக்கள் வழங்கவேண்டும்

**தென் மாகாண சபை உறுப்பினர் வண.பத்தேகம தேரர் தெரிவிப்பு**

கொழும்பு, பெப்.06 புனர்வாழ்வு பெற்று விடுதலை செய்யப்பட்ட முன்னாள் விடுதலைப்புலி உறுப்பினர்களுக்கு சுயதொழில் வாய்ப்புக்களை ஏற்படுத்திக் கொடுக்கவேண்டும் எனத் தென் மாகாண சபை உறுப்பினர் வண. பத்தேகம சமித்த தேரர் தெரிவித்தார்.

கொழும்பில் நேற்று நடைபெற்ற நிகழ்வொன்றில் உரையாற்றும்போது அவர் இவ்வாறு

தெரிவித்தார். முன்னாள் போராளிகளுக்கு ஆதரவாகப் பெளத்த பிக்கு ஒருவர் முதன் முதலாக இவ்வாறான கருத்தை வெளியிட்டிருக்கிறார்.

அது தொடர்பாக அவர் மேலும் கூறுகையில் -

முன்னாள் போராளிகளுக்கு உரிய தீர்வைப் பெற்றுக் கொடுக்க அரசாங்கம் நடவடிக்கை எடுக்கவேண்டும். அவ்வாறு இல்லாவிட்டால் மீண்டும் பிரிவினைவாதக் குழுக்களுடன்

அவர்கள் இணைந்து கொள்வார்கள் என்றார்.

சில அரசில்வாதிகள், புனர்வாழ்வு பெற்ற 12 ஆயிரம் விடுதலைப்புலிகளை மீண்டும் சிறையில் அடைக்க வேண்டும், அவர்கள் ஆபத்தானவர்கள் என்ற கருத்துக்களை முன்வைத்து வருகின்ற நிலையில், பெளத்த பிக்கு ஒருவர் அவற்றுக்கு மாறாக மனிதநேயத்துடன் குரல் கொடுத்துள்ளார் என்பது குறிப்பிடத்தக்கது. (ம)

# 'சைட்டம்' எதிர்ப்புப் போராட்டத்தின்போது மாணவர்கள் தாக்கப்பட்டமை தவறு

**முன்னாள் ஜனாதிபதி மஹிந்த கூறுகின்றார்**

மாலபே சைட்டம் தனியார் மருத்துவக் கல்லூரிக்கு எதிராக பல்கலைக்கழக மாணவர்கள் மேற்கொண்ட ஆர்ப்பாட்டத்தில் கண்ணீர்ப் புகைத் தாக்குதல் மேற்கொள்ளப்பட்டமை தவறாகும் என முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

தமது குறைகளைக் கூறுவதற்கு ஜனாதிபதியைத் தேடிச் செல்வது, அவற்றைக் கூறுவதற்கு வேறு யாரும் இல்லை என்பது தனாலேயே என்றும் அவர் கூறினார்.

குருணாகல் பிரதேசத்தில் இடம்பெற்ற நிகழ்வொன்றில் உரையாற்றும் போது அவர் இவ்வாறு தெரிவித்தார்.

மருத்துவப் பல்கலைக்கழக மாணவர்கள்,

எதிர்கால வைத்தியர்கள் என்பதுடன் அவர்கள் எமது பிள்ளைகள் என்பதால், அவர்கள் கூறுவதைச் செவிசாய்க்கவேண்டும். அவர்களின் கோரிக்கைகள் நியாயமானவை என்றால் அவற்றை நிறைவேற்ற நடவடிக்கை எடுக்க வேண்டும் என்றும் மஹிந்த ராஜபக்ஷ கூறியுள்ளார்.

இலங்கை மருத்துவக் கவுன்சில் சயாதின நிறுவனம், வைத்தியப் பிடித்தலிருந்து வெளியாகும் மாணவர்கள் வைத்தியத்துறைக்குத் தகுதியானவர்களா? இல்லையா என்பதைத் தீர்மானிக்கும் உரிமை மருத்துவக் கவுன்சிலுக்கே உள்ளது எனவும் அவர் தெரிவித்தார். (ம)

# 69 ஆவது சுதந்திர தினத்தன்று மதுபானம் விற்ற விடுதிக்கு எதிராக யாழ். பொலிஸார் வழக்குத் தாக்கல்


சுதந்திர தினமான நேற்று முன்தினம் யாழ்ப்பாணத்திலுள்ள பிரபல விடுதியொன்றில் சட்டவிரோதமாக மதுபானம் விற்பனை செய்த ஒருவரை யாழ்ப்பாணப் பொலிஸார் செய்துள்ளனர். அந்த விடுதிக்கு எதிராக வழக்குத் தாக்கல் செய்யப்பட்டுள்ளது எனவும் பொலிஸார் கூறினார்.

இலங்கையின் 69 ஆவது சுதந்திர தினத்தன்று முன்தினம் நாடளாவிய ரீதியாகக் கொண்டாடப்பட்டது. அதன்போது மதுபானசாலைகளை மூடவேண்டும் என அறிவித்த அரசாங்கம், வேறு விதத்தில் மதுபானங்கள் விற்பனை செய்வதற்கும் தடை விதித்திருந்தது.

அந்தத் தடையையும் மீறி விடுதி ஒன்றில் மதுபான விற்பனை இடம்பெறுவதாக பொலிஸாருக்குக் கிடைத்த தகவலின் அடிப்படையில் விசாரணைகள் மேற்கொண்ட பொலிஸார் அன்றிரவு 10 மணியளவில் விடுதியில் மதுபானம் விற்பனை செய்து கொண்டிருந்த பணியாளரைக் கைது செய்தனர் எனத் தெரியவருகின்றது. (ம)

# மின்தடை பற்றிய அறிவிப்பு

யாழ்ப்பாணம், வவுனியா மற்றும் மன்னார் பிரதேசங்களில் குறிப்பிட்ட சில இடங்களில் நாளை காலை 8 மணி முதல் மாலை 6.30 மணி வரை



திலிருந்து போகஸ் வேலா வரை, ரி.எம்.எம். கல்லுடைக்கும் ஆலை, வவுனியா நகரம், சூசைப்பிள்ளையார் குளம், ஓவியா விடுதி, 'எஸ்.வி.ஆர்.' அரிசி ஆலை -

மின் சாரம் தடைப்படும் என்று அறிவிக்கப்பட்டுள்ளது.

அதன்படி, யாழ். பிரதேசத்தில் பொக்கணை, கெருடாவில், தொண்டமனாறு, அக்கரை, மயிலியதனை, சிதம்பராக் கல்லூரி, உணரி, வலந்தலை, காரைநகர்புத்தூறை, தோப்புக்காடு, களபுமி, காரைநகர் கடற்படை முகாம், காரைநகர் SLNS ELARA (Hotel) ஆகிய இடங்களிலும் - வவுனியாப் பிரதேசத்தில் சாந்தசோலை, தெற்கிலுப்பைக்குளம், வெளிக்குளத்திலிருந்து குடாகச்சக்கொடிய வரை, கோவில்லுளத்திலிருந்து சிதம்பரபுரம் வரை, வவுனியா நகரத்

லங்கா அரிசி ஆலை, கீர்த்தி அரிசி ஆலை, குடாகட்சக் கொடிய கல்லுடைக்கும் ஆலை, 'சி.ஈ.சி.' முதலாம் குறுக்குத்தெருவிலுள்ள, பிரசன்னா கல்லுடைக்கும் ஆலை, பிரமணாளங்குளத்திலிருந்து பெரிய தம்பளை வரை, கன்னாட்டிக் கணேசபுரம், நீலியாமோட்டை, பறையணாலங்குளம் ஆகிய இடங்களிலும் -

மன்னார் பிரதேசத்தில் உமண்கிரி, நறுவில்லிக்குளம் ஆவானம் வச்சியங்குளம் ஆகிய இடங்களிலும் மின் தடை ஏற்படும் என்று மின் பொறியியலாளர் அறிவித்துள்ளார். (இ)

# பேசித் தீர்க்கவேண்டிய விடயங்களுக்காக ஏற்க முடியாத செயல்களில் ஈடுபடக்கூடாது

**டெனிஸ் வரன் உருவப் பொம்மை எரிப்பு தொடர்பில் செல்வம் எம்.பி**



வட மாகாண போக்குவரத்து அமைச்சர் பா.டெனிஸ் வரனின் உருவப் பொம்மை எரிக்கப்பட்டமை மனவருத்தத்தைத் தருகின்றது எனவும், அந்தச் செயலை ஏற்றுக்கொள்ள முடியாது எனவும், வன்னி மாவட்ட நாடாளுமன்ற உறுப்பினரும் நாடாளுமன்றக் குழுக்களின்

பிரதித்தலைவருமான செல்வம் அடைக்கலநாதன் தெரிவித்தார்.

இலங்கை போக்குவரத்துச் சபை பணியாளர்கள் வவுனியாவில் மேற்கொண்ட போராட்டங்களின் போது அமைச்சர் டெனிஸ் வரனின் உருவப் பொம்மைகளை எரித்தனர். அந்தச் சம்பவம் தொடர்பாக விடுத்தள்ள அறிக்கையிலேயே அவர் இவ்வாறு தெரிவித்துள்ளார்.

அதில் மேலும் தெரிவிக்கப்பட்டுள்ளவை வருமாறு:-

கருத்துக்களைக் கருத்துக்களால் பேசித் தீர்த்துக்கொள்ளச் சந்தர்ப்பங்களை ஏற்படுத்த வேண்டிய நிலையில் ஒருவரு

டைய மனதை நோக்கிக்கும் செயற்பாட்டில் ஈடுபடுதல் தவிரக் கப்படவேண்டும்.

ஒருசில விரோதங்களுக்காகவும் பேசித் தீர்க்க வேண்டிய விடயங்களுக்காகவும் பாரிய, ஏற்றுக்கொள்ள முடியாத செயற்பாடுகளை முன்னெடுப்பது மனவேதனையை ஏற்படுத்துகின்றது.

இந்நிலையில் வடமாகாண போக்குவரத்து அமைச்சர் தளர்ந்து போகாமல் தனது செயற்பாடுகளை முன்னெடுத்து தொடர்ந்தும் வட மாகாணத்தின் வளர்ச்சிக்கு உறுதுணையாகச் செயற்படவேண்டும். - என்றுள்ளார். (ம-100)

# கேப்பாபிலவு மக்கள் போராட்டத்துக்கு யாழ். பல்கலை மாணவர்கள் ஆதரவு

முல்லைத்தீவு கேப்பாபிலவு மக்கள் நேற்று ஆறாவது நாளை கவும் தமது போராட்டத்தைத் தொடர்ந்த நிலையில் கேப்பாபிலவு மக்களின் போராட்டம் தொடர்பில் யாழ். பல்கலைக்கழக முகாமைத்துவ கற்கைகள் வணிக பீட மாணவர் ஒன்றியத்தின் நிலைப்பாடு தொடர்பாக அந்தப்பீடத்தின் பல்கலைக்கழக மாணவர் ஒன்றியத்தினர் நேற்று நேரில் சென்று அறிவித்துள்ளனர்.

'கேப்பாபிலவு மக்களை அவர்களின் சொந்தக் காணிகளில் மீள்குடியேற்றுமாறு கோரி முன்னெடுக்கப்பட்டு வரும் தொடர்போராட்டத்துக்கு நாங்கள் ஆதரவு தெரிவிக்கின்றோம்.'

இதேவேளை நல்லாட்சி அரசு மக்களின் நியாயமான போராட்டத்தை ஏற்று, குறித்த மக்களை அப்பிரதேசத்தில் மீள்குடியேற்றி அவர்களின் வாழ்வாதாரத்திற்கான உதவிகளைச் செய்து கொடுக்க வேண்டும் எனவும் மாணவர் ஒன்றியத்தினர் தெரி



வித்துள்ளனர். மேலும் தமது ஆதரவு தொடர்பான அறிக்கை ஒன்றையும் அவர்கள் வடமாகாண சபை உறுப்பினர் து.ரவிகரனிடம் நேற்று கையளித்துள்ளனர். (இ)

# வல்வெட்டித்துறையில் சுற்றுலாத்துறை மையம் வடக்கு முதல்வர் திறந்துவைத்தார்

வல்வெட்டித்துறை, பெப்.06 வல்வெட்டித்துறை கடற்கரை சுற்றுலா மையத்தை வடமாகாண முதலமைச்சர் சி.வி. விக்கேனஸ் வரன் நேற்று மாலை திறந்து வைத்தார்.

2.73 மில்லியன் ரூபா செலவில் மலசலசலம், ஆடை மாற்றும் அறை, நடமாடும் வியாபார வசதிகள், குடிநீர் வசதி, அரைநிரந்தர இளைப்பாறும் கொட்டகை, கொங்கிரீற் தள மேடை என்பனவற்றையும் உள்ளடக்கி இது அமைக்கப்பட்டது.

இந்நிகழ்வு மங்கள விளக்கு ஏற்றலுடன் ஆரம்பமாகிய

துடன், கடற்கரையை வடக்கு முதல்வர் நாடா வெட்டித் திறந்து வைத்தார். அதன் பின்னர் உல்லாசக் கடற்கரைக்கான பெயர்ப்பலகையை முதலமைச்சர் திறை நீக்கம் செய்தார்.

இதேவேளை, மேற்படி சுற்றுலா மையத்தைத் திறந்து வைப்பதற்காக வருகைத்தந்த வடமாகாண முதலமைச்சருக்கு அதிகரித்த பாதுகாப்பு வழங்கப்பட்டிருந்தது.

அதிக எண்ணிக்கையான பொலிஸார் மோப்பநாய் சகிதம் பாதுகாப்புக் கடமையில் ஈடுபட்டனர். (ம-40)

# காலைக்கதிர்

Kalaikkathir



யாழ்ப்ப. கே.கே.எஸ் வீதியில் அரசாட்சி சந்தியில் உள்ள பெரியபுலம் மகா வித்தியாலயத்தில் நேற்றிரவு திடீரென தீ விபத்து ஏற்பட்டது. இதனால் பாடசாலையின் கட்டடம் ஒன்று முற்றாக எரிந்து நாசமாகியது. இந்த விபத்துக்கு மின் ஒழுக்கு காரணமாக இருக்கலாம் என்று பாடசாலை வட்டாரங்கள் தெரிவித்தன. (ம-7)

## கீரிமலையில்...

(முதலாம் பக்கத் தொடர்ச்சி)  
முந்தினம் சனிக்கிழமை மாலை வீட்டில் இருந்து தனது பாட்டியின் வீட்டிற்குச் சென்ற போது காணாமற் போனார் எனக் கூறப்படுகின்றது.

இந்த நிலையில், காங்கேசன்துறை சிமெந்து தொழிற்சாலை வாகனங்களைச் சுத்திகரிப்பதற்கு அமைக்கப்பட்ட, தற்போது பாவனையில் இல்லாத நீர்த் தொட்டியில் இருந்து நேற்று ஞாயிற்றுக்கிழமை இச்சிறுவன் சடலமாக மீட்கப்பட்டார் என, காங்கேசன்துறைப்பாலிஸார் தெரிவித்தனர்.

சம்பவ இடத்துக்குச் சென்ற மல்லாகம் நீதிமன்ற பதில் நீதவான் விசாரணைகளை மேற்கொண்டார். சடலம் பிரதே பரிசோதனைக்காக யாழ்ப்ப. போதனா வைத்தியசாலைக்கு கொண்டு செல்லப்பட்டது எனப் - பொலிஸார் தெரிவித்தனர். (ம)

## போர்க்குற்ற...

(முதலாம் பக்கத் தொடர்ச்சி)  
வடமாகாண சபை விசாரிக்க முடியுமா? என ஆராய வேண்டும் என கூறியிருந்தார்.

அவரது இந்தக் கருத்தை தொடர்ந்தும் தென்னி லங்கை அரசியல் தரப்புக்கள் அவருக்கு எதிராக மிக மோசமான விமர்சனங்களையும் வசை மொழிகளையும் முன்வைத்து வருகின்றனர்.

இந்நிலையில் நேற்று காலை நகர் பிரதேச சபைக் கட்டிடத்திற்குப் விழாவுக்குச் சென்ற வடக்கு முதல்வரிடம் அவர் மீதான தென்னி லங்கைத் தரப்பின் விமர்சனம் தொடர்பாக ஊடகவியலாளர்கள் கேள்வி எழுப்பினர். அதற்குப் பதிலளிக்கும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் -

போர்க் குற்றங்களை வடமாகாண சபை விசாரிக்க முடியுமா? என ஆராய வேண்டும் என நான் கூறியது சட்டம் தெரியாமல் இல்லை. போர்குற்றங்களை விசாரிக்கும் விடயத்தில் பெரும்பான்மையினத் தலைமைகள் என்னமனோநிலையில் உள்ளார்கள் என்பதை உலகத்திற்கும், மக்களுக்கும் வெளிச்சம்போட்டு காட்டுவதற்கே அவ்வாறு கூறினேன்.

அவ்வாறு கூறினால் என்ன நடக்கும் என நினைத்தேனோ அத்தனையும் தற்போது நடந்து கொண்டிருப்பதைப் பார்த்துக் கொண்டிருக்கின்றேன்.

என்னுடைய கருத்துக்கு பெரும்பான்மையின அரசியல் தலைமைகள் மனப்பதற்றத்தில் கூறும் கருத்துக்களைப் பார்க்கும்போது, காலத்திற்கு காலம் ஆட்சிக்குவரும்பெரும்பான்மையின அரசியல் தலைமைகள் போர்க் குற்றங்களை விசாரிக்க கூடாது என்ற மனோநிலையிலேயே அவர்கள் உள்ளார்கள் என்பதை எடுத்துக்காட்டுகின்றது.

என்னுடைய சிறு கருத்துக்கே இவ்வாறு குமுறிக்கொண்டிருப்பவர்கள் எப்படிப் போர்க் குற்றங்களை விசாரிப்பார்கள் என்பதை உலகமும் மக்களும் தெளிவாக உணர்ந்து கொள்ளவேண்டும். - என்றார். (ம)

## போர்க்குற்ற விசாரணை...

(முதலாம் பக்கத் தொடர்ச்சி)  
தேசியக் கூட்டமைப்பின் பேச்சாளரும் நாடாளுமன்ற உறுப்பினருமான எம்.ஏ.சுமந்திரன் இவ்வாறு கருத்துத் தெரிவித்தார்.

இது தொடர்பில் எம்.ஏ.சுமந்திரன் மேலும் கூறுகையில் -

அரசமைப்பு உருவாக்கம், காணாமல்போனோர் அலுவலகம் அமைப்பு, போர்க்குற்ற விசாரணை ஆகியன ஒன்றுடன் ஒன்று தொடர்பில்லாதவை.

புதிய அரசமைப்பு உருவாக்கப்பட்டு, காணாமற் போனோர் அலுவலகம் நிறுவப்பட்டால் போர்க்குற்ற விசாரணைக்கான நீதிமன்றம் அமைக்க வேண்டிய தேவையில்லை என்று முன்னாள் ஜனாதிபதி சந்திரிகா குமாரதுங்க தெரிவித்திருந்தார்.

காணாமற் போனோர் அலுவலகம், போர்க்குற்ற விசாரணைக்கான நீதிமன்றம் இவை இரண்டும் வெவ்வேறான செயல்முறைக்குரியவை. ஒன்றுடன் ஒன்று தொடர்பில்லாதவை. ஒன்றைச் செய்தால் மற்றொன்றைச் செய்ய வேண்டிய தில்லை என்பது தவறான கருத்து. ஐ.நா. தீர்மானத்தில் சர்வதேச நீதிபதிகளின் பங்களிப்புடன் போர்க்குற்ற விசாரணைக்கு பரிந்துரைக்கப்பட்டுள்ளது.

இதனை இலங்கை அரசு செய்வதாக உறுதியளித்து இணை அனுசரணை வழங்கி தீர்மானத்தை நிறைவேற்றியுள்ளது. எனவே அதனை நடைமுறைப்படுத்த வேண்டும்.

மக்கள் கருத்தறியும் நல்லிணக்கச் செயலணி கலப்பு நீதிமன்றப் பொறிமுறைக்குப் பரிந்துரைந்தமை தொடர்பில் முன்னாள் ஜனாதிபதி சந்திரிகா சில விடயங்களைச் சுட்டிக்காட்டியுள்ளார். நல்லிணக்கச் செயலணி மக்களின் கருத்துக்களைக் கூறுவதற்கே நியமிக்கப்பட்டது என்றும் அவர்கள் தங்கள் சொந்தக் கருத்துக்களைக் கூறியுள்ளனர் என்றும் சந்திரிகா குறிப்பிட்டுள்ளார்.

## கேப்பாபிலவு...

(முதலாம் பக்கத் தொடர்ச்சி)  
சுகாதார அமைச்சர் ப.சத்தியலிங்கம் மற்றும் வன்னி மாவட்ட நாடாளுமன்ற உறுப்பினர் கே.கே.மஸ்தான் ஆகியோர் மக்களுடன் கலந்துரையாடினர்.

இதேவேளை பொதுமக்களின் காணிகளில் இருந்து இராணுவத்தை வெளியேற்றாது கோரியும் தொடர் போராட்டத்தில் ஈடுபட்டுள்ள கேப்பாபிலவு மக்களுக்கு ஆதரவு தெரிவித்தும் புதுக்குடியிருப்பில் நேற்றும் மூன்றாவது நாளைக்வும் பொதுமக்கள் போராட்டத்தை முன்னெடுத்தனர். இந்த போராட்டம் கடந்த வெள்ளிக்கிழமை முதல் புதுக்குடியிருப்பு பிரதேச செயலகத்திற்கு முன்னால் இடம்பெற்று வருகின்றது.

தமது காணிகளை விடுவிக்குமாறு கோரி பல போராட்டங்களை முன்னெடுத்த போதும் இதுவரை தீர்வு முன்வைக்கப்படவில்லை எனப் போராட்டத்தில் ஈடுபட்ட மக்கள் தெரிவித்துள்ளனர். (ம)

## நீதி அமைச்சர்...

(முதலாம் பக்கத் தொடர்ச்சி)  
தரிசனம் செய்வதற்காகவே அங்கு சென்றார் எனவும் தெரிவிக்கப்படுகின்றது.

அமைச்சர் மட்டுமன்றையின் ஆசிரியைப் பெற்றமையே மன்னார் மறை மாவட்ட அப்போஸ்தலிக்காபிபாலகர் மேதகு கிங்ஸ்லி சுவாம்பிள்ளை ஆண்டகை, மட்டுமாதா திருத்தல பரிபாலகர் அருட்தந்தை எஸ். எமிலியானுஸ்பிள்ளை, மன்னார் மறைமாவட்ட குரு முதல்வர் அன்ரனி விக்டர் சோசை அடிகளார் ஆகியோரைச் சந்தித்து உரையாடியுள்ளார். (ம)

## தமிழகத்தின்...

(முதலாம் பக்கத் தொடர்ச்சி)  
முதலமைச்சராகவும் இருந்த செல்வி. ஜெயலலிதா கூட 2016 டிசம்பர் மாதம் 5 ஆம் திகதி மரணமடைந்ததைத் தொடர்ந்து தமிழக அரசியலில் பெரும் மாற்றங்கள் ஏற்பட்டன.

ஜெயலலிதா மரணமடைந்தார் என்று அறிவிக்கப்பட்டதைத் தொடர்ந்து, டிசம்பர் 6 ஆம் திகதி அதிக்காலை ஓ.பன்னீர்செல்வம் தமிழக முதலமைச்சராக பதவியேற்றார். அவரோடு அமைச்சர்களும் பதவியேற்றனர்.

ஜெயலலிதா மரணமடைந்து நேற்றுடன் இரண்டு மாதங்கள் ஆகின்ற நிலையில், தமிழக அரசியலில் பெரும் மாற்றங்கள் ஏற்பட்டுள்ளன. ஜெயலலிதா இருக்கும் வரை அ.தி.மு.க. கட்சித் தலைமைப் பதவியில் இருந்து கட்சியை வழிநடத்திய அதேவேளை, முதலமைச்சராகவும் இருந்து ஆட்சியை நடத்தினார்.

## கட்சி ஒருவரிடம் ஆட்சி

### இன்னொருவரிடம்

ஜெயலலிதாவின் மரணத்தின் பின்னர் கட்சிப்பொறுப்பு அவரது தோழியான சசிகலா நடராஜனிடமும் ஆட்சிப் பொறுப்பு ஓ.பன்னீர்செல்வத்திடமும் மாற்றின. இதனால் அ.தி.மு.க. அமைச்சர்களும் சீரேஷ்ட உறுப்பினர்களும் பெரும் சங்கடங்களுக்கு உள்ளாகினர். கட்சியும் ஆட்சியும் ஒருவரிடமே இருக்க வேண்டும் என அவர்கள் தொடர்ந்து வலியுறுத்தி வந்தனர் எனக் கூறப்படுகின்றது.

அவர்களில் அநேகமானோர் சசிகலாவே இரண்டையும் வழிநடத்த வேண்டும் என்று விரும்பியிருந்தனர். கட்சிக் கூட்டங்களிலும் அதை வெளிப்படையாகக் கூறியும் வந்தனர். இதனால் சசிகலா நடராஜன் முதலமைச்சர் பொறுப்பையும் ஏற்பார் என எதிர்பார்ப்புக்கள் வலுத்திருந்தன.

இந்த நிலையில், நேற்று ஞாயிற்றுக்கிழமை சென்னை

## அமைச்சர்களின் திருட்டுக்கள் தவிர்க்கப்பட வேண்டுமாம்

கொழும்பு, பெப்.06  
கடந்த அரசில் இடம்பெற்ற திருட்டுக்களைக் கண்டறிவதற்கு முன்னர் தற்போதைய அரசின் அமைச்சர்கள் மேற்கொள்ளும் திருட்டுக்கள் தவிர்க்கப்பட வேண்டும் என முன்னாள் ஜனாதிபதி சந்திரிகா குமாரதுங்க தெரிவித்துள்ளார்.

அத்தனைகல்ல சிறிலங்கா சுதந்திரக் கட்சியின் பெண்கள் சபையின் கூட்டத்தில் கலந்துகொண்டு உரையாற்றும் போதே அவர் இவ்வாறு கூறினார். (ம)

இராயப்பேட்டையில் உள்ள அ.தி.மு.க தலைமை அலுவலகத்தில் சட்டமன்ற உறுப்பினர்களின் கூட்டம் நடைபெற்றது.

அந்தக் கூட்டத்திற்கு முன்னதாக போயஸ் கார்டனில் அ.தி.மு.க. பொதுச்செயலாளர் சசிகலாவை முதலமைச்சர் பன்னீர்செல்வம் மற்றும் அமைச்சர்கள் சந்தித்து ஆலோசனையில் ஈடுபட்டனர்.

## சசிகலா தெரிவு

நேற்றைய அ.தி.மு.க. சட்டமன்ற உறுப்பினர்களின் கூட்டத்தில் சசிகலா நடராஜன் சட்டமன்றக்குழுத்தலைவராக தெரிவு செய்யப்பட்டார். தமிழக முதலமைச்சராக இருந்த ஓ.பன்னீர்செல்வம் சசிகலாவை முன்மொழிந்தார்.

மேற்படி தெரிவைத் தொடர்ந்து சசிகலா நடராஜன் தமிழக முதலமைச்சராக நாளை செவ்வாய்க்கிழமை அல்லது 9 ஆம் திகதி வியாழக்கிழமை பதவி ஏற்பார் என எதிர்பார்க்கப்படுகின்றது.

## ஓ.பன்னீர்செல்வம்

### இராஜினாமா

சட்டமன்றக்குழுத்தலைவராக சசிகலா நடராஜன் தெரிவு செய்யப்பட்டதைத் தொடர்ந்து ஓ.பன்னீர்செல்வம் முதலமைச்சர் பதவியில் இருந்து தான் விலகுகிறார் என ஆளுநருக்கு கடிதம் அனுப்பி உள்ளார்.

தனது சொந்தக் காரணங்களுக்காகவே பதவியில் இருந்து விலகுகிறார் எனவும் தனது தலைமையிலான அமைச்சரவையைக் கலைக்குமாறும் அவர் ஆளுநருக்கு அனுப்பிய கடிதத்தில் தெரிவித்துள்ளார்.

## மக்களுக்காகவே அ.தி.மு.க.

சட்டமன்றக் குழுத் தலைவராகத் தெரிவு செய்யப்பட்ட பின்னர் சட்டமன்ற உறுப்பினர்கள் முன்னிலையில் உரையாற்றிய சசிகலா மக்களுக்காகவே அ.தி.மு.க. தலைமையிலான அரசு செயற்படும். நான் முதல் வராக வேண்டும் என்று முதலில் பன்னீர்செல்வத்தான் வலியுறுத்தினார் என்று தெரிவித்தார். (ம)

## மக்களின்...

(முதலாம் பக்கத் தொடர்ச்சி)  
களாக போராட்டத்தில் ஈடுபட்டு வருகின்றனர். இவ்விடயம் தொடர்பில் விமானப்படை ஊடகப் பேச்சாளர் கிறான் செனவிரத்ன ஊடகம் ஒன்றுக்குக் கருத்துத் தெரிவிக்கும் போதே இவ்வாறு கூறியுள்ளார்.

தற்போது விமானப்படை முகாம் அமைந்துள்ள காணியானது வனவளத் திணைக்களத்துக்கு உரியது. குறித்த திணைக்களத்தின் ஒப்புதலுடனேயே இந்தக் காணிகள் கையகப்படுத்தப்பட்டன.

அதற்கு மேலதிகமாக அங்கு தனியார் காணிகள் இருக்கும் பட்சத்தில் அது சம்பந்தமாக உரிய அதிகாரிகளின் ஊடாக விண்ணப்பித்தால் அந்தக் காணிகளை விடுவிப்பதற்குத் தயாராக உள்ளோம் என்று அவர் மேலும் தெரிவித்தார். (ம)

## ஊடகவிய...

(முதலாம் பக்கத் தொடர்ச்சி)  
நடைபெற்றது.

மட்டக்களப்பு நகரிலுள்ள காந்தி பூங்காவுக்கு முன்னால் இந்தப் போராட்டம் முன்னெடுக்கப்பட்டது.

ஊடகச் செயற்பாட்டுக் கான சுதந்திர இயக்கம், கிழக்கு மாகாண ஊடகவியலாளர் ஒன்றியம் என பன இணைந்து இந்தப் போராட்டத்தை ஏற்பாடு செய்திருந்தன.

இதேவேளை - ஊடக வியலாளர்களின் சுகாதார அலுவலகம் அஞ்சலி நிகழ்வும் நேற்று அங்கு இடம்பெற்றது. அந்த அஞ்சலி நிகழ்விற்கு மட்டக்களப்பு மாவட்டத் தமிழ்த் தேசியக் கூட்டமைப்பின் நாடாளுமன்ற உறுப்பினர்கள், மாகாண சபை உறுப்பினர், சிவில் அமைப்புக்களின் பிரதிநிதிகள் எனப் பலர் கலந்து கொண்டனர். (ம)

## போதைப்பொருள்...

(முதலாம் பக்கத் தொடர்ச்சி)  
இந்தக்கொலை இடம்பெற்றது எனப்பொலிஸார் தெரிவித்தனர். கூரிய ஆயுதங்களால் தாக்கப்பட்டு அவர் கொலை செய்யப்பட்டார் எனப் பொலிஸாரின் ஆரம்ப விசாரணைகளில் தெரிய வந்துள்ளது.

வனாத்தமுல்ல பிரதேசத்தைச் சேர்ந்த அவரது சடலம் நேற்றிரவு வரை கொழும்பு தேசிய வைத்தியசாலையில் வைக்கப்பட்டிருந்தது எனப் பொலிஸார் தெரிவித்தனர்.

இந்தக் கொலையின் சந்தேக நபர்கள் இதுவரை அடையாளம் காணப்படவில்லை என்று பொலிஸார் தெரிவித்தனர்.

பொரளை பொலிஸார் சம்பவம் தொடர்பான விசாரணைகளை ஆரம்பித்துள்ளனர். (ம)